

UNIVERSAL
LIBRARY

OU_200879

UNIVERSAL
LIBRARY

ಶರಣ ಸಾಹಿತ್ಯ ಗ್ರಂಥಮಾಲಾ-೨೪

'ಗುರುಸಿದ್ಧಕವಿ' ವಿರಚಿತ

ಮಾ ದೇ ಲ ಶ್ವ ರ ಸಾ ಂ ಗ ತ್ಯ

—ಕವಿ ಕಾವ್ಯವಿಚಾರ ಸಹಿತ




ಸಂಪಾದಕರು ಮತ್ತು ಪ್ರಕಾಶಕರು

ಆಸ್ಥಾನ ವಿದ್ವಾನ್, ಪಂಡಿತ ರತ್ನಂ, ಕೀರ್ತನಾಚಾರ್ಯ


ಬ. ಶಿವನೂರ್ತಿ ಶಾಸ್ತ್ರಿ, ಬೆಂಗಳೂರು

Checked 1969

ಶ್ರೀ ಮಾದೇಶ್ವರ ಸಾಂಗತ್ಯ



ಶ್ರೀ ವ್ರಭುಸ್ವಾಮಿ ಬೆಟ್ಟ, ಕುಂತೂರು



ಶ್ರೀ ಮಾದೇಶ್ವರಸ್ವಾಮಿ ದೇವಾಲಯದ ಒಂದು ನೋಟ.

ಶ್ರೀ ಮಾದೇಶ್ವರ ಸಾಂಗತ್ಯ



ಶಿವಯೋಗ ಸನಾಧಿಯಲ್ಲಿ ಲಿಂಗರೂಪಿ
ಶ್ರೀ ಮಲೆಯ ವಾದೇಶ್ವರ ಸ್ವಾಮಿಯವರು

ಶ್ರೀ ಮಾದೇಶ್ವರ ಸಾಂಗತ್ಯ



ಶ್ರೀ ಮಾದೇಶ್ವರ-ದೇವರ ಸನ್ನಿಧಿಗೆ ನವರತ್ನಾಭರಣಗಳನ್ನೂ
ನೂತನರಥವನ್ನೂ ಭಕ್ತಿಯಿಂದ ಒಪ್ಪಿಸಿದ ರಾಜರ್ಷಿಗಳು
ಕೈ|| ನಾಲ್ವಡಿ ಕೃಷ್ಣರಾಜ ಒಡೆಯರು
(ಆಳಿದ ಮೈಸೂರು ಮಹಾರಾಜರು)

ಶ್ರೀ ಮಾದೇಶ್ವರ ಸಾಂಗತ್ಯ



ಶ್ರೀ ನಾಗಸರ್ಕರ ದೇವರ ಸ್ಥಾಪನದಲ್ಲಿ
ಶ್ರೀಮನ್ಮಹಾರಾಜರು
ಶ್ರೀ ಜಯಚಾಮರಾಜ ಒಡೆಯರ್ ಬಹದ್ದೂರ್
ಮಹಾಸ್ವಾಮಿಯವರು

‘ಮಾದೇಶ್ವರ ಸಾಂಗತ್ಯ’

—ವರ್ಣಕ ಕಾವ್ಯಂ

ಶ್ರೀ ನಿರ್ಮಾಯ ಗಣೇಶ್ವರಾಯನಮಃ

ಮಿಣ್ಣಿದ ಗುರುಸಿದ್ಧಪ್ಪ ಕವಿ ವಿರಚಿತ

ಮಾದೇಶ್ವರ ಸಾಂಗತ್ಯ

ಮೊದಲನೆಯ ಸಂಧಿ



ಶ್ರೀ ಗುರು ಸಿದ್ಧಲಿಂಗೇಶ ಮಹೇಶನ

ನಾಗರಶಯನ ನಮಿತನ

ಯೋಗೀಶ್ವರಜನ ನಾಲಕ ರರಣಂ

ಬೇಗ ಕೊಡನಗ ಮತಿಯನು

೧

ಮಂದರ ಗಿರಿಯ ನಿವಾಸ ಮಾದೇಶ್ವರ

ಬಂದೆನ್ನ ಹೃದಯದಿ ನೌನಿ

ಚಿಂವದಿ ಮೊದಲೇ ಕೃತಿಯನು ಸಾಕೇನತಲ

ಇಂದುಧರನು ಕೊಟ್ಟಿ ವರನ

೨

ಎಡದಲ್ಲಿ ವಿಷ್ಣುವ ಬಲದಲ್ಲಿ ಬ್ರಹ್ಮನ

ನಡುಹೃದಯವಲಿ ರೂಪನನು

ಸಡಗರದಿಂ ಪತ್ತೆ ಸರತಿನನಂ ಸ್ತ್ರಗ

ದೃಢದಿಂದ ನಾಸರಗುವೆನು

೩

ದೇವರು ಮೂವರುಂಟೆಂಬರು ಲೋಕದ

ಗಾವಿಲ ಮನುಜರಿಯದೆ

ದೇವರು ಒಬ್ಬನಲ್ಲದೆಯಿಲ್ಲ ಜಗಕೆಂದು

ಭಾವಿಸಿ ಶ್ರುತಿ ಸಾರುತಿಹುದು

೪

ಸೃಷ್ಟಿಗೆ ಕರ್ತನ ಬ್ರಹ್ಮ ಮೊದಲಿಸಿದ (?)

ವಿಷ್ಣುವ ರಕ್ಷಿಸಲೆಂದು

ನೆಟ್ಟನೆ ಏಕೈಯ ಮಾಡೆಂದು ರುದ್ರಗೆ

ಕಟ್ಟುನಾಡಿದ ನರವನು

೫

ಹರನರ್ಥಾಂಗಿ ಗಿರಿಜೆಯೆ ವಂದಿತ

ಸುರನತ ವಾದ ನಂಕಜೆಯ

ಇರದೆ ವಂದಿಸಿ ನಾನು ಪೇಳುವೆ ಕೃತಿಯನು

ಗರುವೆ ಕೊಡೆನಗೆ ಮತಿಯನು

೬

ಅಂಗಜ ವೈರಿಯ ಮಕುಟದೊಳ್ ನೆಲಸಿದುರ್

ಹಿಂಗದೆ ಜಗವ ವಾಲಿಸುವ

ಗಂಗೆಯ ಚರಣಾರವಿಂದಗಳಿಗೆ ಕ

ರಂಗಳ ಮುಗಿದು ನುತಿಸುವೆನು

೭

ಎರಗುವೆ ನಮ್ಮಡಿದಾವರಗಳಿಗೆ ನಾ

ಹರಕೆಯ ಕೊಡು ಬಗದಲಿ

ಕರೆಗೊರಲನ ಸುತ ಗಜಮುದಯ್ಯನೆ

ಮರಿಯದೆ ಪರವ ಕೊಡೆನಗೆ

೮

ದೂಷಕ ದಕ್ಷನು ಯಾಗವ ಮಾಡೆ ಕಂ-
 ಡೀಶನು ಘಣೆಗಣ್ಣು ತೆಲೆಯೆ
 ಕಾಸೆ ಹಲಗೆ ಖಂಡೆಯವಿಡಿದೆಸೆವ ವೀ-
 ರೀಶಗೆ ನಾನೆರಗುವೆನು

೯

ವಾಣಿ ಮಚ್ಚಿದಳು ಮುನ್ನಿನ ಕವಿಗಳಿಗೀಗ
 ಮಾಣದೆ ಸವಿನುಡಿಯಿದೆ
 ಜಾಣೆ ಕೊಡೆನಗೆ ಮತಿಯನೀಗ ಬ್ರಹ್ಮನ
 ರಾಣಿಯೆ ನಾ ಬಲಗೊಂಬೆ

೧೦

ಈಶನ ವಾಹನ ದೇಶಕಧಿಕವೆಂದು
 ಆಶೆವಿಡಿದು ನಾನು ನಿಮ್ಮ
 ಬೇಸರದೆ ಭಜಿಸುವೆನು ಮತಿಗೊಡು ಬನ-
 ವೇಶ ಅಂಘ್ರಿಗೆ ಎರಗುವೆನು

೧೧

ಎನ್ನ ರಕ್ತಿಸು ಷಡ್ವಲದ ಸಂಪನ್ನನೆ
 ಮನ್ನಿಸಿ ಮತಿಯ ಕೊಡೆನಗೆ
 ಚೆನ್ನಬಸವ ಅಂಘ್ರಕಮಲಕೆರಗಿ ನಾನು
 ಇನ್ನು ವೇಳುವೆನು ಈ ಕೃತಿಯ

೧೨

ಶೂಲದ ಬ್ರಹ್ಮಯ್ಯ ಸುರಗಿಯ ಚೌಡಯ್ಯ
 ಕಾಲಾಗ್ನಿ ರುದ್ರಯ್ಯನವರ
 ಬಾಲ ಬ್ರಹ್ಮಯ್ಯನು ಭಾಸುರದೇವಯ್ಯ
 ಕೋಲ ಶಾಂತಯ್ಯಗೆರಗುವೆ

೧೩

ಇಂಡಿಯ ಶಾಂತಯ್ಯ ಮೆರೆಮಿಂಡದೇವರು
 ಗುಂಡಯ್ಯ ಸೇದಿರಾಜಯ್ಯ
 ಗಂಡುಗತ್ತರಿಯ ನಾಚಯ್ಯ ಮಳೆಯರಾಜ
 ಮಿಂಡಸಂಗಯ್ಯಗೆರಗುವೆ

೧೪

ಕಕ್ಕಯ್ಯ ಚಿಕ್ಕಯ್ಯ ಕಲಕೇತ ಬ್ರಹ್ಮಯ್ಯ
 ಒಕ್ಕಲಿಗರ ಮುದ್ದಯ್ಯ
 ರಕ್ಕಸಬ್ರಹ್ಮಯ್ಯ ನುಲಿಯ ಚಂದಯ್ಯನ
 ಅಕ್ಕರಿಂದಲಿ ಬಲಗೊಂಬೆ

೧೫

ನನ್ನಯ್ಯ ಹೊನ್ನಯ್ಯ ಕನ್ನದ ಮಾರಯ್ಯ
 ಕಿನ್ನರಿ ಬ್ರಹ್ಮಯ್ಯನವರ
 ಪನ್ನಗಧರ ಶಿವನೊಲಿಸಿದ ಶರಣರ
 ಚಿನ್ನಡಿಗಳಿಗೆರಗುವೆನು

೧೬

ಶಂಕರದಾಸಯ್ಯ ಮರುಳು ಶಂಕರ ಶಿವ-
 ಲೆಂಕ ಮಂಚಣ್ಣ ಸರಗೂರ
 ಬಂಕಯ್ಯನು ಬಾಚರನಯ್ಯ ಸುಂಕದ
 ಬಂಕಣ್ಣ ನವರ ಪೊಂಗಳುನೆ

೧೭

ಸಿದ್ದರಾಮೇಶ್ವರ ಮರುಳು ಶಂಕರನು ಪ್ರ-
 ಸಿದ್ದ ರೇವಣ ಸಿದ್ದೇಶ್ವರನ
 ಇದ್ದ ಏಕೋರಾಮಿತಂದೆ ಆರಾಧ್ಯರಿ-
 ಗೆದ್ದು ನಂದಿಸಿ ಬೇಡಿಕೊಂಬೆ

೧೮

ಎನ್ನ ಶ್ರೀಗುರು ವಾಟಿಳ ಮರಕೆ ಯತಿ
 ಉನ್ನತ ಬಸವಲಿಂಗೇಶ
 ಭಿನ್ನವಿಲ್ಲದೆ ಮುಕ್ತಿಯ ಕೊಟ್ಟು ರಕ್ಷಿಸು
 ಚೆನ್ನಡಿಗಳಿಗೆರಗುವೆನು

೧೯

ಬಾಣ ಮಯೂರನುದ್ಭಟೆ ಕಾಳಿದಾಸನು
 ಜಾಣನು ರಾಘವಾಂಕನನು
 ಕ್ಷೋಣಿಯೊಳಗೆ ಹರೀಶ್ವರದೇವರಂಘ್ರಗೆ
 ಮಾಣದೆ ನಾನೆರಗುವೆನು

೨೦

ಶಿವಕವಿಗಳ ಬಲಗೊಂಡು ಭುವನದೊಳು
 ವಿವರಿಸಿದೆನು ಈ ಕೃತಿಯ
 ಭವಹರ ಮಾದೇಶ್ವರನ ಮಹಿಮೆಯನು
 ತವೆ ಪೊಗಳೊಡೆ ಶೇಷಗರಿದು

೨೧

ಆದ್ಯವ ಕಲಿಸಿಯೆನಗೆ ಮೇಲ್ಬುದ್ಧಿಯ
 ಶುದ್ಧಾಂಗವಾಗಿ ಪೇಳುವರ
 ಇದ್ದುದ ವಂಚನೆ ಮಾಡದ ಶರಣರಿ-
 ಗೆದ್ದು ವಂದಿಸಿ ಬಲಗೊಂಬೆ

೨೨

ಹಲಗೂರ ಅಕ್ಕಸಾಲೆಯ ದೇವಣ್ಣನ
 ಸಲಿಸುತ ಗುರುಸಿದ್ಧನಿಗೆ
 ಒಲಿದು ಮಾದೇಶ್ವರ ವರವ ಕೊಡಲು ನಾನು
 ನಲಿದು ಪೇಳಿದೆನು ಈ ಕೃತಿಯ

೨೩

ಮಾದೇಶ್ವರ ಸಾಂಗತ್ಯ

ಸತ್ಯಮಂಗಲದ ಭೂನತಿಯ ಸಿಂಹಾಸನ
 ಗುತ್ತಾಲತ್ತೂರನೈತ್ತಿನಲಿ
 ಮತ್ತೆ ಎಸೆವ ಮಿಣ್ಣದ ಗುರುಸಿದ್ದನು
 ವಿಸ್ತರಿಸಿದನು ಈ ಕೃತಿಯು

೨೪

ಬೇಸರುದೋರುವ ಕಥೆಯಲ್ಲ ಶಿಶುವಿನ
 ಲೇನಾದ ಸವಿನುಡಿಯಂತೆ
 ಈಶನು ವರವ ಕೊಡಲು ಗುರುಸಿದ್ದನು
 ಮೀನಲಾಗಿಯ ವೇಳಿದನು

೨೫

ನಾನುಸುರಿದ ನುಡಿ ಜೇನು ಸಕ್ಕರೆ ಪಾಲು
 ಮಾವಿನ ಹಣ್ಣು ಸವಿದಂತೆ
 ಮಾನಿನಿಯರ ಕುಡಿನೋಟಿದಂತೆಸೆವುದು
 ಭಾನುಪ್ರಕಾಶದಂತಿಹುದು

೨೬

ಕಸ್ತೂರಿ ಪುಣುಗು ಜವಾದಿ ಅಗಿಲುಗಂಧ
 ವಿಸ್ತರಿಸುವ ವರಿಯಂತೆ
 ಉತ್ತಮ ಸವಿನುಡಿಯಂತೆ ಈ ಕಥೆಯನು
 ಬಿತ್ತರಿಸುವೆನು ಅರ್ತಿಯಲಿ

೨೭

ಆವ ಗುಣವು ಎಂದರಿಯೆನು ನಾನಿದ
 ದೇವರು ಕೊಟ್ಟ ವರದಲಿ
 ಭಾವಿಸೆ ಪೇಳಿದನೀ ಸಾಂಗತ್ಯವ
 ಕೋವಿದರೊಲಿದು ಲಾಲಿಪುದು

೨೮

ಶಬ್ದವಲಂಕಾರ ನವರಸದಲ್ಲಿದ
 ನುದ್ದರಿಸಿದನೆನ್ನದಿರಿ
 ಇದ್ದಂತೆ ಮಾದೇಶ್ವರನ ಮಹಿಮೆಯನು
 ಶುದ್ಧಾಂಗವಾಗಿ ವೇಳುವೆನು

೨೯

ಬಲ್ಲೆನೆಂಬಹಂಕಾರವಿಲ್ಲವು ಎನ್ನಲಿ
 ಸೊಲ್ಲಿನೊಳಗೆ ತಪ್ಪಿದಡೆ
 ನಿಲ್ಲದೆ ರಸಿಕರು ತಿದ್ದಿ ಕೂಂಬುದು ಎನ್ನ
 ಒಳ್ಳಿದನೆನಿಸಿ ಮೆರೆವುದು

೩೦

ಚಪ್ಪನ್ನೈವತ್ತಾರು ದೇಶದೊಳು ಮ
 ತ್ತೊಪ್ಪುವ ಬೇಡಗಂವಣವು
 ತಪ್ಪದೆ ರಾಜ್ಯವನಾಳುವ ದೊರೆಯೆನೆ-
 ದಿಪ್ಪನು ಜನ ಕೀರ್ತಿಯಿದೆ

೩೧

ಕನ್ನಡ ದೇಶದ ಕಾವೇರಿ ತೀರದಿ
 ಪೊನ್ನಾಚ ಬೆಟ್ಟದೊತ್ತಿನಲಿ
 ಉನ್ನತವಾಗಿಹ ನಡುಮಲೆಯೊಪ್ಪುವು-
 ದಿನ್ನದನೇನಹೇಳುವೆನು

೩೨

ಆ ನಾಡೊಳಗಾಲಂಬಾಡಿಯೆಂಬುದು
 ತಾನೆನೆದಿಹುದು ಅರ್ತಿಯಲಿ
 ಕ್ಷೋಣಿಪಾಲಕರು ಪ್ರಚೆಯ ಪಾಲಿಸಿಕೊಂಡು
 ದಾನದಿಂದಾಳುತ್ತಲಿಹರು

೩೩

ತೆರೆ ಹೊರೆ ಸುಂಕ ಶೋಧಿಕೆಯಿಲ್ಲ ಜನರೊಳು
 ಬಿರುನುಡಿಯಿಲ್ಲ ಮತ್ತಲ್ಲಿ
 ಅರಿಕೆವುಳ್ಳವರಲ್ಲದೆ ಆ ರಾಜ್ಯದಿ
 ಮರೆದಿಹ ಮನುಜರಲ್ಲಿಲ್ಲ

೩೪

ದಾನ ಧರ್ಮವು ಜ್ಞಾನವುಳ್ಳವರಲ್ಲದೆ
 ಹೀನಮಾನವರು ವರ್ಜಿತವು
 ಏನ ಹೇಳುವೆ ಮಾದೇಶ್ವರನ ಮಹಿಮೆಯನು
 ಆ ನಾಡೊಳಗೆ ಮೆರೆವುದು

೩೫

ಎಲ್ಲರು ಗುಣಯುತರೆಲ್ಲರು ದಾನಿಗ
 ಳೆಲ್ಲರು ಶಿವನ ವೂಜಕರು
 ಎಲ್ಲರು ಭಯಭಕ್ತಿ ಜಂಗಮಸೋಹಿಗ-
 ಳಲ್ಲದೆ ಬಿರುಬರಲ್ಲಿಲ್ಲ

೩೬

ಆಡಿದ ಮಾತಿಗೆ ಮಾದೇಶ್ವರನ ಮೇಲೆ
 ಮಾಡುವರಾಣೆಯ ಜನರು
 ನಾಡಾಡಿ ದೇವರಂತಲ್ಲವೀ ಜಗಕೆಂದು
 ಬೇಡಿಕೊಂಬರು ಬೇಗದಲಿ

೩೭

ಬಸುರಿ ಬಾಣತಿಯರು ಶಿಶುವ ಮುದ್ದಾಡುವ
 ಶಶಿಮುಖಿಯರು ಒಪ್ಪಿಯಿಹರು
 ಅಸಿಯಳು ಬಂಜೆ ಬರಡಿಯೆಂಬ ನುಡಿಗಳ
 ಘಸಣಿಯಿಲ್ಲವು ಸೀಮೆಯಲಿ

೩೮

ಅಲ್ಲಲ್ಲಿ ಮೊರಡಿಯು ಅಲ್ಲಲ್ಲಿ ಹಳ್ಳವು
 ಅಲ್ಲಲ್ಲಿ ತುರುಸುಂದೆಗಳು
 ಅಲ್ಲಲ್ಲಿ ತರುಗಳು ಅಲ್ಲಲ್ಲಿ ಕಮರಿಯು
 ಅಲ್ಲಲ್ಲಿ ಕಲ್ಲೆನೆದಿಹುದು

೩೯

ಕಂಬಳಿ ಕೊಡಲಿ ಕಾಲಿಗೆ ಯಕ್ಕಡಮೆಟ್ಟಿ
 ಸಂಭ್ರಮದಲಿ ಕೋಲುವಿಡಿದು
 ಸಂಬಳ ಮೂರುಹೊನ್ನಿನ ಜೀತಕಾರರು
 ಯಿಂಬಿನೊಳ್ ತುರುವು ಕಾತಿಹರು

೪೦

ಬಟ್ಟೆಗಡಸು ಕೆಂದ ಹುರಿಗ ಕಾರಿಯು ಬೆಳ್ಳ
 ನೆಟ್ಟಕೊಂಬಿನಕಾರಿ ಜಾಲ
 ದಿಷ್ಟಿಸಿನೋಡುವ ಸರುಗಳು ಎಸೆದವು
 ವಟ್ಟಿಯ ಸೀರಯಂದದಲ

೪೧

ಎಳೆಯುಲ್ಲ ಮೇದುಕೊಂಡಿಳಿದವು ಬೆಟ್ಟವ
 ತಿಳಿನೀರ ಕುಡಿಯಲರ್ತಿಯಲಿ
 ಘಳಿಲಾಗೆ ಬಂದು ತಮ್ಮಯ ಕರುಗಳಿಗೆ ಮ
 ತ್ತೊಲಿದು ಮೊಲೆಯ ಕೊಡುತಿಹವು

೪೨

ಕರಿನಾರು ಅಂಡೆವಿಡಿದು ಜೀತಕಾರರು
 ಕರುವಿಗೆ ಮರುಸೊರನಿತ್ತು
 ಹೊರುವರು ಹಾವೆಗಕೊನೆ ಹಾಲನು ಬೇಗ
 ನೆಲೆ ಚಾಣೆ ಒಡತಿ ಇದ್ದೆದೆಗೆ

೪೩

ಮಾದೇಶ್ವರ ಸಾಂಗತ್ಯ

ಹಾಲನುಕಾಸಿ ಹೆಪ್ಪಿಟ್ಟು ನೋಸರಕಡೆ-
 ಗೋಲುವಿಡಿದು ಕಡೆಯಂದು
 ಬಾಲೆಯರಿಗೆ ಬುದ್ಧಿಯ ಹೇಳುತ ತಾನು
 ಲೋಲಾಕ್ಷಿಯರು

೪೪

ನಡುಬಳುಕುತ ಕಡೆಗೋಲು ವಿಡಿದುಕೊಂಡು
 ಮೃಡ,ಮಾದೇಶ್ವರ ನಡಿಗೆ
 ದೃಢದಿಂದ ಶರಣೆಂದು ಕಡೆವರು ಮೋಸರನು
 ಮಡದಿಂದುರನ ಹೇಳುವೆನು

೪೫

ಇಂತೊಪ್ಪುವ ದೇಶದೊಳು ನೆಲಸಿಪ್ಪುದು
 ಕಂತುಹರನ ನಡುಮರಯು
 ಅಂತಿಂತೆಂದು ವೇಳುವರೆನಗಳವಲ್ಲ-
 ನಂತ ಜಿಹ್ವೆಯ ಶೇಷಗರಿದು

೪೬

ಆವನರಿಯಲಿ ಈದೇವರ ಮಲಯನು
 ಭಾವನತಿಳಿದು ವೇಳುವೆನು
 ತೀವಿದ ತರು ಬಗಮೃಗ ದಾಶ್ರಯವನು
 ನೀವಿದ ಕೇಳಿಬಲ್ಲವರು

೪೭

ಹಾಸರೆಗಲ್ಲು ಹಾವನೆಗಲ್ಲು ತನಸಿಗೆ
 ರೇನಾದ ಕೋಡುಗಲ್ಲುಗಳು
 ವಾಸವಾಗಿಹಕಲ್ಲು ಕವಿಬರಗಲ್ಲು ವಿ-
 ಲಾಸವನೇನ ಹೇಳುವೆನು

೪೮

ತರುಲತೆಗಡುವು ಹೆಮ್ಮೆಳೆ ಸುರನದಿಯಂತೆ
 ಹರಿವ ಹಳ್ಳಗಳು ಅಲ್ಲಿಹವು
 ಸರಿಗಾಣೆ ಮಲೆಯೊಳಗಿಹ ಕುಜಚಾತಿಯ
 ಪರಿಯ ವರ್ಣಿಸುವೆ ನರ್ತಿಯಲಿ

೪೯

ಬನ್ನಿ ಬಕುಳ ಸುರಹೊನ್ನೆ ಚೆನ್ನಂಗಿಯು
 ಹೊನ್ನೆಯ ಮರನೈಪ್ಪುತ್ತಿಹುದು
 ಉನ್ನತವಾಗಿಹ ಆಲ ಅರಳಿ ಬೇವು
 ಯಿನ್ನು ಹೇಳುವೆನು ಬಲ್ಲಂತೆ

೫೦

ಹಾಲೆ ಹಲಸು ಅತ್ತಿ ಬೇಲಬೆಜ್ಜಿಲು ಚಿಲ್ಲ
 ಜಾಲ ತದುಕ ಅರನೆಲ್ಲಿ
 ಮೇಲೆನಿಸುವ ಮಾವು ಆಲದಮರಗಳ
 ನಾಲೆನದಿಹವು ಅಲ್ಲಲ್ಲಿ

೫೧

ಯತ್ತಗ ಯಲಚಿ ಕಗ್ಗಲಿ ಕಾರಾಚವು
 ಮುತ್ತುಗ ಅರಲೆಯ ಮರನು
 ಎತ್ತನೋಡಿದಡತ್ತ ಬಿಲ್ಲವತ್ತೆಯ ತರು
 ಮೊತ್ತವೆಸೆದವು ಅಲ್ಲಲ್ಲಿ

೫೨

ಪಾದರಿ ಪಾರಿಜಾತವು ವನಸಂಪಗೆ ತೀ
 ವಿಹ ಅಗಿಲು ಚಂದನವು
 ದೇವದಾನರಿ ಬಿಟ್ಟದಾನರಿ ಮೊದಲಾಗಿ
 ಭೂಧರದೊಳಗೆ ಒಪ್ಪಿಹವು

೫೩

ಮಾದೇಶ್ವರ ಸಾಂಗತ್ಯ

ತಡನೆ ಬೆಂಡುಗ ಕಾನಮರ ಕಂಚಾಳವು
 ಎಡೆವಿಡದಿಹ ಪುತ್ರಜೀವಿ
 ಪೊಡವಿಗೆ ಉನ್ನತವಾಗಿ ಬೆಳೆದ ತೆಂಗು
 ಅಡಕೆಯಮರ ಯೆಸೆದಿಹವು

೫೪

ಕಿತ್ತಳೆ ನಿಂಬೆ ಹೇರಳೆ ದಾಳಿಂಬವು
 ಮೊತ್ತವಾಗಿಹವು ಅಲ್ಲಲ್ಲಿ
 ಇತ್ತರವಲಿ ಕದಳಿಯ ತೋಟವು ಅದು
 ರರ್ತಿಯನೇನ ಹೇಳುವೆನು

೫೫

ಹೂರಹುಣಿಸೆ ಬೂರತಾರೆ ಲಿಂಬಟಿದ್ರಾಕ್ಷಿ
 ಸಾರಿನಾಳವು ಬೆತ್ತಬಿದಿರು
 ತಾರೆ ಗೂರನೆ ಸೋಮೆಬಾಗೆ ಹಿಪ್ಪೆಯತರು
 ಗೇರ ಮರಗಳು ಅಲ್ಲಿಹವು

೫೬

ಕಕ್ಕೆಕಳ್ಳಿಯು ಬಿಕ್ಕೆಯಕ್ಕೆಯಲಚಿ ಬೇವು
 ಲೋಕ್ಕಿಯು ತಬಳಿ ತಬ್ಬಾಲೆ
 ಮಿಕ್ಕ ಸಿಂದವು ಕರಿಬೇವು ಮಾಮರಗಳು
 ಇಕ್ಕಲದಲಿ ಯೆಸೆದಿಹುದು

೫೭

ಉಡುವು ಹೆಬ್ಬಾವು ಮುಂಗುರಿ ದಾರುವಂದಿಯು
 ಕಡನೆ ಕೆನ್ನಾಯಿ ಕೊಂಡಗುರಿಯು
 ಬಿಡದೆ ಮರವನೇರಿಕೊಂಡಿಹ ಮುಸುವನು
 ಗಡಿಯಿಲ್ಲ ಕಾಂತಾರದಲಿ

೫೮

ಸಾರಗ ನರಿ ಮತಿನರಹ ಹೆಬ್ಬುಲಿ ಮದ
ನಾರಣ ಕಾಡಕೋಣಗಳು
ಭೇರುಂಡ ಗಜ ಸಿಂಹ ಶರಭ ಶಾರ್ದೂಲವು
ತೋರಿಹವಾ ವಿಪಿನದಲಿ

೫೯

ಝಲ್ಲಿ ಮೃಗವು ಹುಲ್ಲಿಮೊಲನು ಬೆಳ್ಳಿಲಮತ್ತೆ
ಅಲ್ಲಿ ಭಲ್ಲೂಕ ಮಾರ್ಜಾಲ
ಅಲ್ಲಲ್ಲಿ ಪುಣುಗಿನಬೆಕ್ಕು ಮರೆಯೊಳು ಮ
ತ್ತೆಲೆಡೆಯೊಳು ಚರಿಸುವವು

೬೦

ಹಸುಬ ಹಂಗನು ಬಾವುಗೆ ಹಾಲುಹಕ್ಕಿಯು
ಕುಶಲಡೆಂದುಲಿನ ಮಣಿಯನು
ಹಸನಾಗಿ ಶಕುನನ ಪೇಳ್ವ ವಸ್ತ್ರಗಳು ಮ-
ತ್ತೆಸೆದವು ಆ ಮರಯೊಳಗೆ

೬೧

ಗೊರನ ಗೌಜನು ಕಾಡೆ ಗಿಡಗ ಸಬಲಮಂಡೆ
ಹರಡೆ ಕೆಂಬೋತು ಪಾರಿವಂಕ
ಗರುಡ ಸಾಳುವ ಜಕ್ಕವಕ್ಕಿ ಚಕೋರಿಯು
ಪರಿಯನ್ನೇನ ಪೇಳುವೆನು

೬೨

ಚಿಲುಕುಲಿ ಪಿಕಗಳು ಸೋರೆ ಕಬ್ಬಕ್ಕಿಯು
ಬಲಿವನವಿಲು ಮಿಾನ್ಬುಲಿಗ
ಕೆಲವಪಾರಿವ ಗರುಸಕ್ಕಿ ಟೆಟ್ಟೆಭ ಬೆಣ್ಣೆ
ದಲೆಗನು ಕುಟಕನಲ್ಲಿಹವು

೬.

ಸಿದ್ಧರಸವು ಮರುಜೀವಣೆ ಕರಿಯನೆಲ್ಲಿ

ಇದ್ದವು ವತ್ಸನಾಭಿಗಳು

ಶುದ್ಧನಿರ್ವಿಷವು ಹಲವು ಮೂಲಿಕೆಗಳು

ಮದ್ದುಂಟು ಆ ಮಲೆಯೊಳಗೆ

೬೪

ಇಂತುಮೆಲಿನ ನಡುಮಲೆಯೊಂದು ಪೊಪ್ಪಿತು

ಸಂತೋಷಗಿಂದ ಲರ್ತಿಯಲಿ

ಕಂತುಹರನ ಧ್ಯಾನಿಸುವ ತಪಸಿಗಳು

ಮುಂತಾಗಿ ನೆಲಸಿ ಅಲ್ಲಿಹರು

೬೫

ಆದಿವಿಡಿದು ನಾನು ಪೇಳುವೆ ಬಲ್ಲಂತೆ ಆ

ನಾದಿಯ ಮಹಿಮೆಯನರಿಯೆ

ಭೇದವಿಲ್ಲದೆ ಜಂಗಮ ರೂವನುತಾಳಿ ವಿ

ನೋದದಿ ಚರಿಸಿದ ಮಲೆಯ

೬೬

ಕೆಂಜಿಡೆ ಘಣಿಭರಣವು ರುಂಡನಾಲೆಯು

ನಂಜುಗೊರಳು ಕಪ್ಪುಳ್ಳ

ರಂಜಿಸುತಿಹ ಪುಲಿಚರ್ಮಲಾಕುಳಚಿತ್ತ

ಕುಂಜರದನುಜಮರ್ದನನು

೬೭

ಆಡುವ ಮರುಳುತಂಡವ ಕೂಡಿಕೊಂಡು ತಾ

ನೋಡಿದ ಮಲೆಯ ಮಂಜಿರವ

ಆಡುವ ನವಿಲು ಕೋಗಿಲೆ ಮೃಗಸಹವಾಗಿ

ರೂಢೀಶ ನಡೆದನರ್ತಿಯಲಿ

೬೮

ವಯಣಗತಿಯಲಿ ಬಂದರು ಆನೆಮಲೆಗಾಗಿ
 ವಿವರಿಸಿ ನೋಡಿದರಲ್ಲಿ
 ಭವಹರನಲ್ಲಿಯಿರದೆ ಮತ್ತೆ ಬಂದರು
 ಭುವನದಿ ಮೆರೆವ ಕಾನ್ಯಲೆಗ

೬೯

ಅಲ್ಲಿಂದ ತೆರಳಿಯೆ ಮೆಲ್ಲನೆ ನಡವುತ
 ನಿಲ್ಲದೆ ಗುತ್ತಿಯಮಲೆಗೆ
 ಎಲ್ಲದೇವರುಗಳ ವಲ್ಲಭ ಬಂದರು
 ಅಲ್ಲಿಯೆಸೆವ ಜೇನ್ಯಲೆಗೆ

೭೦

ಅಚ್ಚರಿಯಾಗಿ ಹೆಚ್ಚಿದ ಮರುಳನು ಕೂಡಿ
 ವುಚ್ಚರಿಸುವ ಗಿಳಿಸಹಿತ
 ಮಚ್ಚಿದ ಖಗಮೃಗನಹಿತ ನಡೆದನತ್ತ
 ಸಚ್ಚಿನೀಲಿಯ ಮಲೆಗಾಗಿ

೭೧

ಸುಳಿವ ಪಾವನಮೂರ್ತಿ ಯಿಳೆಯೊಳು ಚರಿಸುತ
 ತುಳುನಮಲೆಯ ನೋಡಿದನು
 ತಳುವಿಲ್ಲದೆ ವದ್ಯಮಲೆಗಾಗಿ ಬಂದರು
 ಬಳಲುತ ಅಲ್ಲಿ ಬೇಗದಲಿ

೭೨

ದೇವರು ಬರುತಕಂಡರು ಗೌಳಮಲೆಯನು
 ಭಾವಿಸಿ ನೋಡಿದರಿಲ್ಲಿ
 ಕಾವನವೈರಿ ಪಾವನಮೂರ್ತಿ ಬಂದರು
 ಯಾವ ಚಿರಮಮಲೆಗಾಗಿ

೭೩

ಅರ್ತಿಯಿಂದಲಿ ನೋಡಲು ಕಾಣಿಸಿದವು
 ಚಿತ್ತಜವೈರಿ ಬೇಗದಲಿ
 ಮತ್ತಲ್ಲಿಯಿರದೆ ನಡೆದುಬಂದರು ಕೀರ್ತಿ
 ನೆತ್ತ ತುಳುವಮಲೆಗಾಗಿ

೭೪

ಎಪ್ಪತ್ತುಯೇಳು ಮಲೆಯನೋಡಿ ಚರಿಸುತ
 ಸರ್ಪಭೂಷಣ ಬರುತಿರ್ದ
 ಪೊಪ್ಪುವ ಗಾಳಿಪೂಜಿಯ ಮಲೆಗಳಪೊಕ್ಕು
 ತಪ್ಪದೆ ಮುಂದಕೆ ನಡೆದ

೭೫

ಕಂಜಸಖನ ಶತಕೋಟಿತೇಜ ದೇವರದೇವ
 ಮಂಜುಮಲೆಯ ನೋಡಿದನು
 ನಂಜುಗೆವರಳ ಶಿವಬಂದನು ನೋಡುತ
 ರಂಜಿಸ ತುಳುಮಲೆಗಾಗಿ

೭೬

ಗಾಳಿಪೂಜಿಯಬಿಟ್ಟು ನೀಲಗಿರಿಗೆ ಬಂದು
 ಭಾಳಲೋಚನ ನೆಲಸಿದನು
 ಕಾಲಹರನಮುಂದೆ ವಾಲಿವಮರುಳು ಸಹ
 ಲೀಲೆಯಿಂದೊಲಿದ ನರ್ತಿಯಲಿ

೭೭

ಮಲೆಯೊಳಗಿರ್ದ ಸೋಲಿಗ ಕಾರೈಯ್ಯನು
 ನೆಲದೊಳಗಣ ನಿಧಿಯಂತೆ
 ಸಲೆಮುನ್ನಲರಿಯನು ಹೊಲಬು ಗಾಣಿಸಿಕೊಳ್ಳ
 ನೆಲಸಿರುತಿಹನು ಅರ್ತಿಯಲಿ

೭೮

ಆಡುತಿರ್ದನು ಮಕ್ಕಳಕೂಡೆ ಕಾರಯ್ಯ
 ನೋಡಿದ ನೊಂದೆಡೆಯೊಳಗೆ
 ಕೂಡಿಹ ಮರುಳು ಕೊಂಡಾಡುವ ಭೂತವು
 ರೂಢಿಗೊಡೆಯ ನಿರುತಿರ್ದ

೭೯

ಹಾಸರೆಗಲ್ಲಿನ ಮೇಲೊರಗಿರ್ದನು
 ಈಶನ ರೂಪ ಕಾಣುತಲಿ
 ನೇಸರಗಂಡ ತಿಮಿರದಂತಜ್ಞಾನವು
 ಆಸಮಯದೊಳು ತೊಲಗಿತು

೮೦

ಕಂಡ ಕಾರ್ಪೆಯ್ಯ ಉದ್ದಂಡ ಹರನರೂಪ
 ಮಂಡೆಗೆ ಕೈಯೆತ್ತಿ ಮುಗಿದು
 ದಿಂಡುಗೆಡೆದು ಬಿದ್ದು ಬೇಡಿಕೊಂಡನು ಆಗ
 ಮಂಡಲದೊಡೆಯನ ಬೇಗ

೮೧

ತಂದು ಮಲೆಯೊಳಿರ್ದ ಗೆಣಸ ಕಾರ್ಪೆಯ್ಯನು
 ಚಿಂದದಿಂದಲಿ ಸಾಕವಸೂಡಿ
 ಇಂದುಧರನ ಮುಂದೆ ಯಿರಿಸಿ ಭಕ್ತಿಯಲೆನ್ನ
 ತಂದೆ ನೀಸಲಹು ಬೇಗವಲಿ

೮೨

ಎಂದನಾತಿಗೆ ಶಿವಬಂದು ಸಲಿಸಿದನು
 ಇಂದೆಮ್ಮೆ ಪೂಜೆ ಮಾಡೆನಲು
 ತಂದನು ವತ್ತೈಪುಷ್ಪವನು ಕಾರ್ಪೆಯ್ಯನು
 ಇಂದುಧರನ ಪೂಜೆಗೆಂದು

೮೩

ಮಾದೇವರ ಸಾಂಗತ್ಯ

ವೂಜಿಸಿದನು ಕಾರ್ಯಯ್ಯನು ಮನಮುಟ್ಟಿ
 ನೋಜಿಗ ಕಂದಗಣಸುಗಳ
 ವೂಜಯಿಂದಲಿತಂದು ಒಲಿದು ಪಾಕವಮಾಡಿ
 ಮೂಜಗದೊಡೆಯ ಗಿರಿಸಿದ

೮೪

ಕಲ್ಲೆಡ ಬೆಳೆದ ಫಲವು ಗೆಣಸುಗಳ ಮ
 ತ್ತಲ್ಲಿಯಿರುವ ಪಣ್ಣುಗಳ
 ನೆಲ್ಲಿಯಕಾಯಿ ಮುಂತಾದ ಉಪ್ಪಿನಕಾಯಿ
 ಎಲ್ಲವ ಎಡಮಾಡಿದನು

೮೫

ಪನ್ನೀರ ಹಸ್ತಕ್ಕೆರದು ಕೈಮುಗಿದನು
 ಎನ್ನಯ್ಯ ಪವಡಿಸುಯೆಂದು
 ಬಿನ್ನಹಮಾಡಿ ಕಾರ್ಯಯ್ಯನು ಬೇಗದಿ
 ತನ್ನ ನಿಳಯಕಾಗಿ ಬಂದ

೮೬

ಆಚ್ಚರಿಯಾಗಿದೆ ಕಾರ್ಯಯ್ಯನ ಭಕ್ತಿ
 ಸಿರ್ದೈಸಿಕೊಂದು ಮಾಡುಸದು
 ಉತ್ಸಾಹದಿಂದ ಕೊಂಡಾಡಲು ಸೂರ್ಯನು
 ಪಶ್ಚಿಮಾದ್ರಿಯ ಮರೆಗೊಂಡ

೮೭

ಹಲವು ದಿನವು ಯಾವರಿಯಲಿ ವೂಜಿಸಿ
 ನಲಿದು ಕಾಡೆಮ್ಮೆಯ ಕಾಯ್ದು
 ಒಲಿದು ಕರೆದು ನೊರವಾಲನು ನಲಿಸಂದು
 ಒಲಿದು ನೀಡಿದನು ಕಾರ್ಯಯ್ಯ

೮೮

ಮಾದೇಶ್ವರ ಸಾಂಗತ್ಯ

ತನ್ನ ಪೂಜಿಸಿದ ಕಾರೈಯ್ಯನ ನೆರೆಮಚ್ಚಿ
 ಮನ್ನಣೆಯನು ಮಾಡಿದನು
 ಉನ್ನತವಾಗಿಹ ಮಲೆಯು ಮಂಜೀರದಿ
 ಚೆನ್ನಮಾದೇಶ ನೊಪ್ಪಿದರ್


೯೪

ಬೋಳಿಯೊಳಗೆ ಯಿರುಯೆಂದು ಕಾರೈಯ್ಯಗೆ
 ಹೇಳಿದ ನತಿಮುದದಿಂದ
 ಆಳೋಚಿಸಿ ನಡುಮಲೆಯೊಳು ನೆಲೆಸಿದ
 ಭಾಳಲೋಚನನು ಮಾದೇಶ


೯೫



ಶ್ರೀ ವಾದೇಶ್ವರ ಸಾಂಗತ್ಯ



ಶ್ರೀ ಜ್ಞೇತ್ರದಲ್ಲಿರುವ ಸಾಲ್ಕಾರು ಮರದ ಗದ್ದೆಗೆಗಳು




ಶ್ರೀ ಜ್ಞೇತ್ರದಲ್ಲಿರುವ ಸಾಲ್ಕಾರು ಮರ

ಶ್ರೀ ಮಾದೇಶ್ವರ ಸಾಂಗತ್ಯ



ಶ್ರೀ ಮಾದೇಶ್ವರ ಕ್ಷೇತ್ರದಲ್ಲಿರುವ
ಶೇಷಣ್ಣೊಡೆಯರ ಗದ್ದೆಗೆ



ಶ್ರೀ ಮಾದೇಶ್ವರ ಕ್ಷೇತ್ರದಲ್ಲಿರುವ
ಅಂತರಗಂಗಾ ತೀರ್ಥ

ಶ್ರೀ ಮಾದೇಶ್ವರ ನಾಂಗತ್ಯ




ಶ್ರೀಮಾದೇಶ್ವರರ ಪನಾಡದ ರಾಗಿಕಲ್ಲು
ಇಂದಿಗೂ ಪೂಜಾರ್ಹವಾಗಿದೆ
ಸುತ್ತೂರು ಸೋಮೇಶ್ವರ ಗುಡಿಯಲ್ಲಿದೆ.

ಶ್ರೀ ಮಾದೇಶ್ವರ ಸಾಂಗತ್ಯ




ಶ್ರೀ ಮಾದೇಶ್ವರನಿಗೆ ಪ್ರಿಯವಾದ ಹುಲಿಯ ವಾಹನ

೯ ಮಾದೇಶ್ವರ ಸಾಂಗತ್ಯ




ಶ್ರೀ ಸುತ್ತೂರು ವೀರಸಿಂಹಾಸನ ಮಠದಲ್ಲಿರುವ
ಶ್ರೀ ಮಾದೇಶ್ವರ ಗದ್ದಿಗೆ

ಶ್ರೀ ವಾಚೀಶ್ವರ ನಾಂಗತ್ಯ




ಶ್ರೀ ವಾಚೀಶ್ವರರ, ಬುಟ್ಟಿಪಟ್ಟಿ ಕಲಿಸು ಕಾಲೇಜ್ಡು
ಸುತ್ತೂರು ವಿಲೇವಾರಿಯಲ್ಲಿ ಮೆರಡ್ಡುರುಜಿ
ಶ್ರೀ ಸೋಮೇಶ್ವರ ದೇವಾಲಯ

ಶ್ರೀ ಮಾದೇಶ್ವರ ಸಾಂಗತ್ಯ




ರುದ್ರಾಕ್ಷಿ ಮಂಟಪ ಉತ್ಸವದಲ್ಲಿ
ಶ್ರೀ ಗುರು ಮಾದೇಶ್ವರರು

ಶ್ರೀ ಸುಬೋತ್ತರ ಚೇವಸ್ಥಾನದಲ್ಲರನ
ಜಿಲ್ಲೆಯ ಗ್ರಾಜಿವಾಹನ



ಪ್ರಭುಲಿಂಗನ ಜಿಲ್ಲೆಯಲ್ಲಿರನ
ಶ್ರೀ ಪ್ರಭುಲಿಂಗನ ಜಿಲ್ಲೆಯಲ್ಲಿರನ



ಲಿಂಗವ ಕಂಡ ಸಂಧಿ



ಶ್ರೀ ಪಾರ್ವತಿಯ ಪ್ರಿಯ ಭಕ್ತರ ಬಂಧುನೆ
ಶ್ರೀ ಪತಿಸುತ ಮರ್ದನನೆ
ಶ್ರೀ ಪರಮೇಶ್ವರ ಕೊಡು ಬೇಗ ಮತಿಯನು
ತಂದೆ ತೋಂಟದ ಸಿದ್ಧಲಿಂಗ

೧

ವಂದಿಸಿ ಬೇಡಿಕೊಂಬೆನು ನಿಮ್ಮ ಚರಣವ
ಸಂದೇಹವಿಲ್ಲದೆ ನಾನು
ಕುಂದು ಬಾರದಹಾಗೆ ಕೊಡುಬೇಗ ಮತಿಯನು
ತಂದೆ ತೋಂಟದ ಸಿದ್ಧಲಿಂಗ

೨

ಕತ್ತರಿ ಕಡುಸೀಗೆ ಹೆಮ್ಮೆಗಳೆ ಮತ್ತೆ
ಇತ್ತರದಲ್ಲಿ ಹಬ್ಬಿಹವು
ಭಕ್ತರದೇವನು ನೆಲಸಿರ್ವ ಮಹಿಮೆಯ
ವೃತ್ತಾಂತವ ಪೋಗಲುವೆನು

೩

ಎತ್ತನೋಡಿದಡತ್ತ ಸುತ್ತಿಕೊಂಡಿಹ ಬಳ್ಳಿ
ಕತ್ತರಿಗಿಡು ಹೆಮ್ಮೆಳೆಯು
ಯಿತ್ತರದಲಿ ಹೋಗಬಾರದ ರಾವಲಿ
ಚಿತ್ತಜವೈರಿ ನೆಲೆಸಿದನು

೪

ಮಾರಾರಿ ನೆಲೆಸಿಹುದಾರುಮರಿಯರಲ್ಲಿ
 ಧೀರನಳಿಯ ಬಿಲ್ಲೈಯ್ಯನಿಗೆ
 ಏಳು ಯೇರಿಗೆ ರಾಯಣ್ಣ ಭೂಮಿಯಕೊಡೆ
 ಸಾರಿ ಬಂದರು ಜೀತದವರು

೫

ಏಳುಮಂದಿಯು ಮಚ್ಚು ಕೊಡಲಿ ವಿಡಿದುಕೊಂಡು
 ತಾಳಿಂದ ಹುಯಿದರು ಗಿಡುವ
 ಭಾಳಲೋಚದ ಮರವೆಯನಿಕ್ಕಿ ಕರೆದರೆ
 ಕೇಳದೆ ಮೈ ಮರೆದಿಹರು

೬

ಮಡದಿಯರೇಳುಮಂದಿಯು ಬೋನನಹೊತ್ತು
 ಸಡಗರದಿಂದ ಲೈತಂದು
 ಬಿಡದೆ ನೀಡುವೆನೆಂದು ಮಡದಿ ಒಂದೆಡೆಯೊಳು
 ನುಡಿಸಿದರವರು ಬೇಗದಲಿ

೭

ಅರಿಯರು ಹಲಕಾಲವು ಲಿಂಗವ
 ಕುರುಹ ನರಿಯದೆ ಮಲೆಯೊಳು
 ನೆರೆಜಾಣ ಕುರುಬ ಒಕ್ಕಲಿಗ ಬಿಲ್ಲೈಯ್ಯನು
 ಮರೆಯದೆ ಬೇಂಟೆ ವ್ಯಸನದಿ

೮

ಬಿಲ್ಲೈಯ್ಯ ತಾನು ಬೇಂಟೆಗೆ ಪೊರಮಟ್ಟನು
 ಬಲ್ಲಿದ ನಾಯಿಗಳ್ ಸಹಿತ
 ಅಲ್ಲಲ್ಲಿ ಮೃಗ ಮರೆ ಕಡವೆ ನಾರಂಗವು
 ನಿಲ್ಲದೆ ಕೊಂದನರ್ತಿಯಲಿ

೯

ಕಡವೆಯ ಮಾಂಸವ ಬಿಡದೆ ಅಡ್ಡೆಯ ಕಟ್ಟಿ
ತಡೆಯದೆಲ್ಲರು ಹೊತ್ತುತರಲು
ಕಡುಬೇಗದಿಂದೊಬ್ಬ ಮಡದಿ ತಾನಿಂತೆಂದು
ನುಡಿದಳು ಒಂದು ಚೋದ್ಯವನು

೧೦

ಏನೆಂದು ಅರಿಯುವು ಮಾನವಾಗಿರುವುದ
ಜ್ಞಾನಿ ಬಿಲ್ಲೆಯ್ಯು ಕೇಳಿದನು
ನಾನದನೋಡುವೆನೆಂದು ತಾನತಿಬೇಗ
ಭಾನುವ್ರಕಾಶನಿದ್ದೆಡೆಗೆ

೧೧

ಶಿಲೆಯೊಳು ಪಾವಕನಡಗಿಕೊಂಡಿರುವಂತೆ
ನೆಲದೊಳಗಣ ನಿಧಿಯಂತೆ
ಕಳೆಯುಳ್ಳ ಚಂದ್ರ ಮುಗಿಲು ಮರೆಗೊಂಡಂತೆ
ನೆಲಸಿದ್ಧನಾ ಮಲಯೊಳಗೆ

೧೨

ಪರುಷವಿದ್ದೆ ಡೆ ಲೋಹ ವರಿಸುವ ವರಿಯಂತೆ
ಪುರುಷನಿದ್ದೆಡೆಗೆ ಆ ಸತಿಯು
ಹರುಷದಲ್ಲಿಯ ಬರುವಂತೆ ಬಿಲ್ಲೆಯ್ಯನು
ಉರಿಗಣ್ಣನೆಡೆಗೈದಿದನು

೧೩

ಹೆಚ್ಚಿ ಬೆಳೆದ ಕತ್ತರಿ ಕಡುಸೀಗೆಯ
ಮುಚ್ಚಿದತರಿಯೆ ಬಿಲ್ಲೆಯ್ಯು
ಅಚ್ಚರಿಲಿಂಗವ ತಾಗಲು ತಾಮತ್ತೆ
ಬೆಚ್ಚಿ ಬೆದರಿ ಮೈಮರೆದ

೧೪

ಕರಚರಣಗಳು ಬಾರದೆ ಬಿಲ್ಲೈಯ್ಯನು
 ಧರಿಯಮೇಲ್ವರಗಿಕೊಂಡಿದ್
 ಭರದಿಬಂದವಳು ಮಡದಿಯು ಅನ್ನನಾಲೆಯು
 ಪುರುಷನ ನೋಡಿ ಚಿಂತಿಸಳು

೧೫

ಕಟ್ಟಿದ ಹರಸಿ ಕಾಣಿಕೆ ಕುಲದೈವಕ್ಕೆ
 ಇಟ್ಟಳು ಫಣಿಗೆ ಭಸಿತವ
 ಕೆಟ್ಟನಿದೇನು ಕಾರಣವೆಂದು ಕರಗಳ
 ನೆಟ್ಟೆಯ ಮುರಿದು ಕೇಳಿದಳು

೧೬

ಕಣಿಗಾರ್ತಿ ಪೇಳ್ಳಳು ಫಣಿಭರಣೇಶನು
 ತ್ರಿಣಯನು ಮಾದೇಶ್ವರನು
 ಗುಣವಂತ ಬಿಲ್ಲೈಯ್ಯನಿಗೆ ನಾವು ವೊಲಿದೆವು
 ಯಣಿಸನ ಪೂಜಿಸಲೆಂದು

೧೭

ಅತ್ತ ಕಣಿಯಕೇಳೆ ಎಚ್ಚತ್ತು ಬಿಲ್ಲೈಯ್ಯ
 ಸುತ್ತಹಬ್ಬಿದ ಮೆಳೆಗಳಲಿ
 ಕರ್ತುವನರಸಿ ಕಂಡನು ಬೇಗಮುಕ್ತಿಯ
 ನಿತ್ತು ರಕ್ಷಿಸುವ ದೇವನನು

೧೮

ಈಶನಕಂಡ ಗೌರಿಯ ಪ್ರಾಣೇಶನ
 ಶೇಷಭರಣ ಭೂಷಣನ
 ವಾಸವಾಗಿಯ ಮಲೆಯೊಳು ಮಾ-
 ದೇಶನ ಕಂಡ ಬಿಲ್ಲೈಯ್ಯ

೧೯

ಆದಿಯೊಳಗೆ ಬೇಡರ ಕನ್ನಪ್ಪನಿಗೆ ಅ
ನಾದಿಯ ಕಾಳಹಸ್ತಿಲಿಂಗ
ಭೇದವಿಲ್ಲದೆ ಮೆಚ್ಚಿದಂತೆ ಬಿರ್ದ್ರಯ್ಯಗ
ಮಾದೇಶನೊಲಿದನು ಆಗ

೨೦

ಹಸುಳೆಯ ಮಾತಿಗೆ ಹಾಲಸಲಿಸಿದನು
ವಿಷವ ಕಂಡಲಿ ಧರಿಸಿವ
ಶಶಿರವಿಗಳ ಎಡಬಲ ಸೂಡಿದಭವನ
ಬಿಸಿಗಣ್ಣನ ಕಂಡನಾಗ

೨೧

ನಂಬಿಗೆ ಹಡವವಹೊತ್ತನ ವಡಿಹೊನ್ನ
ಸಂಬಳವನು ಕೊಟ್ಟುಬಂದು
ಇಂಬಿನ ಮೂರುಪುರವ ನೋಡಿ ಸುಟ್ಟಿನ
ಕುಂಭಿಣಿಯೊಳು ಕಂಡನಾಗ

೨೨

ಪಿಟ್ಟವೈಗಾಳಾಗಿ ಕಟ್ಟಿಗೆ ಮಣ್ಣನು
ಬಿಟ್ಟೆಯ ಮಾಡಿ ಬಂದವನ
ಬೆಟ್ಟದೊಳಗೆ ನಿಂದು ದೃಷ್ಟವ ರೋಲಿದ
ದೃಷ್ಟಿ ಮೂರುಳ್ಳನ ಕಂಡ

೨೩

ಚಂದಯ್ಯನಿಗೆ ಮಗನಾಗಿ ನುಲಿಂದುಹೊಸ್ತ
ಕಂದನಾಗಿಯೆ ಮೊಂಡುಂದ
ಸಿಂಧುಬಲ್ಲಾಳನ ಸತಿಯ ಬೇಡಿದವನ
ಬಂದು ಕಂಡನು ಪುಣ್ಯದಿಂದ

೨೪

ಕಾಳಿದಾಸನಿಗೆ ಕಣ್ಣನಿತ್ತವನ
 ಚೂಳಗೊಳಿದು ಹೊನ್ನಮಳೆಯ
 ಏಳುದಿನವು ಕರೆಯಿಸಿ ದೃಢದೊರಿದ
 ಭಾಳಾಕ್ಷನ ಕಂಡನಾಗ

೨೫

ಬಲ್ಲಿದ ಬಾಣನ ಬಾಗಿಲಕಾಯ್ವನ
 ಗೊಳ್ಳಾಳಗೊಳಿದು ಹಿಕ್ಕೆಯೊಳು
 ನಿಲ್ಲದೆ ನಿಜರೂಪು ಆದನ ಮಲೆಯೊಳ
 ಗಲ್ಲಿ ಕಂಡನು ಬಿಲ್ಲಯ್ಯ

೨೬

ಜಯಜಯ ಹರಿಸುರ ನಮಿತ ಪಾದಾಬ್ಜನೆ
 ಜಯಜಯ ಭವರೋಗ ಹರನೆ
 ಜಯಜಯ ನಡುಮಲೆಯೊಡೆಯ ಮಾದೇಶನೆ
 ಜಯಜಯ ಎಂದೆರಗಿದನು

೨೭

ಜಯಜಯ ಭಕ್ತರಪ್ರಿಯ ಮಾಹೇಶನೆ
 ಜಯಜಯ ಕರುಣನಾಗರನೆ
 ಜಯಜಯ ರಕ್ಷಾಮಣಿ ಪರುಷದಕಣಿ
 ಜಯಜಯ ಎಂದು ನಮಿಸಿದನು

೨೮

ಎಂದು ಸ್ತೋತ್ರವನಾಡೆ ಇಂದುಧರನು ಮೆಚ್ಚಿ
 ಯಂದನು ಬಿಲ್ಲಯ್ಯನಿಗೆ
 ಸಂದೇಹವಿಲ್ಲದೆ ಗಂಧ ಪುಷ್ಪಗಳಿಂದ
 ಇಂದು ನಮ್ಮನು ಪೂಜಿಸೂಡು

೨೯

ಒಲಿದು ಬಿಲ್ಲೈಯ್ಯಗೆ ಮಲಹರ ಮಾದೇಶ
 ನಲಿದು ಸುಜ್ಞಾನವ ಕೊಡಲು
 ನಿಲ್ಲದೆ ಲಿಂಗವ ಧರಿಸೆಂದು ಗೌರಿಯ
 ವಲ್ಲಭ ಕೃಪೆಯಿತ್ತನಾಗ

೩೦

ಧರೆಯೊಳಗೆಸೆವ ಕುಂತೂರ ಮರದ ಘನ
 ಸಿರಿಯ ವರ್ಣಿವರಳವಲ್ಲ
 ಹರನರೂಪನುತಾಳಿ ಗುರುವಾಗಿ ಮುಕ್ತಿಯ
 ಭರದಿಂದ ಇತ್ತು ರಕ್ಷಿವನು

೩೧

ಇಂತಿರುತಿಹ ಗುರುವನು ತಾ ಕಂಡು ನಿ
 -ಶ್ಚಿಂತನೆ ನಿರ್ಮಲಾತ್ಮಕನೆ
 ಕಂತುನಾಶನ ವಪ್ಪಂತ ಲಿಂಗವನಿತ್ತು
 ಸಂತೋಷದಿಂದ ನಲಹೆನಲು

೩೨

ಆಗಮ ಶಾಸ್ತ್ರದಿಂದಲಿ ವಂಚಕಳಶವ
 ಬೇಗದಿಂ ಗುರುಪಾದವಿಡಿದು
 ನೀಗಿದ ಭವಬಂಧನವ ಬಿಲ್ಲೈಯ್ಯನಿ
 -ಗಾಗ ಲಿಂಗವ ಧರಿಸಿದರು

೩೩

ಲಿಂಗವಧರಿಸಿಕೊಂಡಾಗಮವಿಡಿದು ಸ
 -ವಾಂಗದಿ ಭಸಿತ ರುದ್ರಾಕ್ಷೆ
 ಕಂಗಳು ಮೂರುಳ್ಳ ಮಾದೇಶ್ವರನಿಗೆ
 ಒಂಗದೆ ಕರವ ಮುಗಿವನು

೩೪

ನಾದೇಶ್ವರ ಸಾಂಗತ್ಯ

ನಿಮ್ಮ ಪೂಜಿಯ ಮಾಡುವ ಕ್ರಮವಾವುದು
 ಗಮ್ಮನೆ ಕೃಪೆಯ ಮಾಡೆನಲು
 ನಮ್ಮನು ಉಂಗುಷ್ಟದಲಿ ಪೂಜಿಮಾಡೆಂದು
 ನಿರ್ಮಳಮೂರ್ತಿ ಬೆಸೆಸಿದನು

೩೫

ಮರುಗ ಮಲ್ಲಿಗೆ ಜಾಜಿ ಸುರಗಿ ಸೇವಂತಿಗೆ
 ಪರಿಮಳವುಳ್ಳ ಪುಷ್ಪಗಳ
 ಇರುವಂತಿಗೆ ನುಡಿವಾಳ ವಚ್ಚಿಯತೆನೆ
 ಭರದಿಂದ ತಂದನು ಬೇಗ

೩೬

ಬೆಟ್ಟದಾನರಿ ಕೆಂದಾನರಿ ಸಂಸಗೆ ಅಳಿ
 ಮುಟ್ಟಲಮ್ಮದ ಅರಳುಗಳ
 ಸೃಷ್ಟಿಯೊಳುಳ್ಳ ಫಲಪುಷ್ಪವ ತಂದ
 ಖಟ್ಟಾಂಗಧರನ ಅರ್ಚನೆಗೆ

೩೭

ಈ ಪರಿಯಲಿ ಪೂಜಿಸಿದನು ಅನುದಿನ
 ಆ ಪುರಹರ ಮೂರ್ತಿಯನು
 ಧೂಪದಾರತಿದೀಪ ನೈವೇದ್ಯಮೊದಲಾಗಿ
 ಪಾಸನಾಶನೆ ಜಯನೆಂದು

೩೮

ಹಾಲು ಮೊಸರು ತುಪ್ಪ ಹಣ್ಣು ಕಾಯಿಗಳಿಂದ
 ಮೇಲಾದ ದಿವ್ಯಾನ್ನವನು
 ಕೂಲಧರಗೆ ನೈವೇದ್ಯವ ಮಾಡಿದ
 ಕಾಲಹರನೆ ಜಯನೆಂದು

೩೯

ಹನ್ನೆರಡೊರುಷ ಉಂಗುಷ್ಠದಿ ಪೂಜಿಸೆ
 ಪನ್ನಗಧರನು ಬೇಗದಲಿ
 ಇನ್ನು ಈ ಕ್ರಮವು ನಿನಗೆ ಬೇಡವೆನುತಲಿ
 ಚೆನ್ನಮಾದೇಶ್ವರ ನುಡಿದ

೪೦

ಹಸ್ತದೊಳಗೆ ಪೂಜಿಸು ನಮ್ಮನು ಯೆಂದು
 ವಿತ್ತರಿಸಿದನು ತೂಳದಲಿ
 ಕರ್ತೃವಾಡಿದ ವಾಕ್ಯಕೆ ಬಿಲ್ಲೈಯ್ಯನು
 ಮತ್ತೆ ಇಂತೆಂದು ನುಡಿದನು

೪೧

ನಾನು ಹಿಡಿದವ್ರತನನು ಬಿಡೆನು ಅನು
 -ಮಾನವಿಲ್ಲೆನ್ನ ಮನದಲಿ
 ಜ್ಞಾನಿ ಬಿಲ್ಲೈಯ್ಯನಿಂತೆಂದು ಬೆಸಸಿದನು
 ಮೀನಾಂಕ ವೈರಿಯಕೂಡೆ

೪೨

ಹಾನಿಬಹುದು ನೀನು ಕೇಳದಿದರ್ಥೆ ಯೆಂದು
 ತಾನು ಹೇಳಿದನು ಶಂಕರನು
 ಯೇನುಬಂದರು ಬರಲೆಂದು ಬಿಲ್ಲೈಯ್ಯನು
 ತಾನು ವ್ರತನ ಬಿಡೆನೆಂದ

೪೩

ಕರ್ತೃವ ಪೂಜೆಗೆ ಪತ್ರಗೆ ಮರನೇರೆ
 ಇತ್ತನೂಕಿದನು ಮಡುವಿಗೆ
 ಸತ್ತನು ಎಂದನ್ನಸಾಲೆಯ ಸ್ವಪ್ನದಿ
 ಮೃತ್ಯುಂಜಯನು ಹೇಳಿದನು

೪೪

ರಮಣನಳಿದನೆಂದು ಕುಮುದನೇತ್ರದ ನೀರು
 ಕಮಲಕುಚದ ಮೇಲೆ ಬೀಳೆ
 ಭ್ರಮರಕುಂತಳೆ ಅಡಿಇಟ್ಟು ದುಃಖದೊಳಿದರ್
 ಭ್ರಮೆಯ ನಿನ್ನೇನಹೇಳುವೆನು

೪೫

ಅಂಜದಿರೆಂದನ್ನಸಾಲೆಯ ಸ್ವಸ್ಥದಿ
 ಕುಂಜರಚರ್ಮಾಂಬರನು
 ಸಂಜಿಸುತಿವ್ವ ಸುತನಕೊಡುವೆನು ಯಂದು
 ಕೆಂಜಿಡೆಯಭವ ಹೇಳಿದನು

೪೬

ಅಂದಿಗೆ ಮೂರುಮಾಸದ ಗರ್ಭವು ತೋರಿ
 ಇಂದುವದನೆಗಿರುತಿಹುದು
 ಬಂದವು ನವಮಾಸ ತುಂಬಿತು ಆಗಳೆ
 ಮಂದಗಮನೆ ಯಿರುತಿಹಳು

೪೭

ಬಿಲ್ಲೈಯ್ಯನರಾಣಿ ಅನ್ನಸಾಲೆಯ ಗರ್ಭ
 ದಲ್ಲಿ ಜನಿಸಿದ ಕೇಶಣ್ಣ
 ನಿಲ್ಲದೆ ಜನನವಾಗಲು ಸತಿಯರು ತಾವು
 ಯೆಲ್ಲರು ಉತ್ಸಾಹದಿಂದ

೪೮

ಪೆತ್ತಳು ಗಂಡುಮಗನ ಅನ್ನಸಾಲೆಯ
 ಚಿತ್ತಜವೈರಿಯ ವರದಿ
 ಅರ್ತಿಯಿಂದಲಿ ಬಾಲದೊಡಿಗೆಗಳನು ಕೊಟ್ಟು
 ಇತ್ತ ಲೀಲೆಯೊಳಾಡುತಿಹನು

೪೯

ಮುತ್ತಿನಗೂಡಿನ ನೆತ್ತಿಯ ಅರಳೆಲ
 ಕೆತ್ತಿದಮಾಣಿಕ ಕಡಕು
 ಎತ್ತರದಲಿ ಕಾಲುಗೆಜ್ಜುಡಿದಾರವು
 ಅರ್ತಿಯಿಂದಲಿ ವೊಪ್ಪುತಿಹನು

೫೮

ಶೂಲದೊಳಿಡೆ ಅಂಕನಳಿಯಲು ಸತಿ
 -ಗೋಲೆಭಾಗ್ಯವ ಕೊಟ್ಟವನ
 ಕಾಲಹರನ ಪೂಜಿಸಬೇಕು ಎನುತಲಿ
 ಲೋಲಾಕ್ಷಿ ಬಂದಳು ಗುಡಿಗೆ

೫೯

ಬಂದಳು ಅನ್ನಸಾಲೆಯು ಅಗ್ಗಣಿಯನು
 ಬಿಂದಿಗಯಲಿ ತುಂಬಿಕೊಂಡು
 ಗಂಧಪುಷ್ಪವು ಧೂಪದೀಪ ನೈವೇದ್ಯವು
 ವೊಂದೆಡೆಯೊಳಗಿರಿಸಿದಳು

೬೦

ಇಂದುಧರನ ಪೂಜಿಯನಾಡಿ ಸದುಭಕ್ತಿ
 ಯಿಂದ ಕೇಳಿದಳು ಇಷ್ಟವನು
 ನಿಂದು ಕೈಮುಗಿದಾಗ ಬೇಡಿಕೊಂಡಳು ಯೆನ್ನ
 ಕಂದನ ರಕ್ಷಿಸು ಯೆಂದು

೬೧

ದೇವರದೇವನೆ ಭಾವಜವೈರಿಯೆ
 ಕಾವುದು ಯನ್ನ ಶಿಶುವನು
 ಈವನೆ ಬೇಡಿದವರಿಗೆ ವದವಿಯನು
 ಪಾವನಮೂರ್ತಿ ನೀನೆಂದು

೬೨

ಮಾದೇಶ್ವರ ಸಾಂಗತ್ಯ

ಈಶನ ಕೃಪೆಯಿಂದ ಕೇಶಣ್ಣಗೆ ಭವ
-ಸಾಶಹರಿಯಿತು ಬೇಗದಲಿ

ಆ ಶಶಿಮುಖಿತನ್ನ ಶಿಶುವ ಸಾಲಿಸಿಕೊಂಡು
ಬೇಸರಿಲ್ಲದೆ ವ್ರಾಜಿಸಿದಳು

೫೫

ಬಾಲಕತನಹೋಗಿ ಲೀಲೆಯಿಂ ಬಳೆದನು

ಕಾಲಹರನ ಕೃಪೆಯಿಂದ
ಬಾಲೆ ತನ್ನಯ ಸುತನಿಗೆ ಮದುವೆಯು ಯೆಂದು
ಆಲೋಚಿಸಿದಳು ನಿಜಮನದಿ

೫೬

ಈ ಪರಿಯಲಿ ಚಿಂತಿಸಿದಳು ಅನುದಿನ

ಆ ಪುರುಷನಿಗೆ ಕನ್ನಿಕೆಯ
ರೂಪುಳ್ಳ ಸತಿಯನು ಮದುವೆ ಮಾಡಿದಳು
ವ್ಯಾಪಿಸಿ ಮಾತೆ ಸುತನಿಗೆ

೫೭

ಸತಿಸತಿಯರ ಸಂತೋಷವ ನೆರೆನೋಡಿ

ಅತಿಹರುಷದೊಳಿದರ್ಲಾಗ
ಸುತನಿಗೆ ಉಣಲಿಕ್ಕಿ ತುರುವಕಾಯ್ವಡೆ ಬೇಗ
ಮತಿವಂತ ಕೇಶಣ್ಣ ಪೋದ

೫೮

ಹಟ್ಟಿಯ ತುರುವನು ಬಿಟ್ಟು ಹೊಡೆದುಕೊಂಡು
ನೆಟ್ಟನೆ ಕೊಳಲ ನುಡಿಸುತ

ಬೆಟ್ಟದೊಳಗೆ ಮೇಯಿಸಿ ನೀರಕುಡಿಸಿಯೆ
ದಿಟ್ಟನು ಬರುತಿರ್ದನಾಗ

೫೯

ನಿಲ್ಲದೆ ಕೊಳಲನೂದುವ ಸೊಗಸಿಗೆ ತೃಣ
ಮೆಲ್ಲದೆ ತುರುಕುಲವು ತಾ
ಮೆಲ್ಲನೆ ಲಾಲಿಸಿ ಕೇಳುತಿರ್ದವು ಪಶು
-ವಲ್ಲಲ್ಲಿ ಕಾಂತಾರದಲ್ಲಿ

೬೦

ಕೀಲಾರಗಳನು ಕಾಯ್ದನು ಕೇಶಣ್ಣನು
ಲೀಲಾವಿನೋದಗಳಿಂದ
ಶೂಲಧರನ ಪೂಜೆಯಮಾಡಿ ಆಗನ್ನ
-ಸಾಲೆ ಬಂದಳು ಮನೆಗಾಗಿ

೬೧

ಹಲವುದಿನವು ವೂಜಿಮಾಡಿದ ಭಕ್ತಿಗೆ
ಒಲಿದನು ಮಾದೇಶ್ವರನು
ನಲಿದು ಸಂತೋಷದೊಳಿರೆ ಸುತನಿಗೆ ಬೇಗ
ಗಳಿಲನೆ ಬಂದಿತು ಮರಣ

೬೨

ಒಂದುದಿನವು ಮಿಸಲಳಿಯಲು ಕೋಪದಿ
ಕೆಂದಹಸುವು ಹುಲಿಯಾಗಿ
ಬಂದು ಕಡಿಯಲು ಕೇಶಣ್ಣನು ಮಡಿದನು
ಯೆಂದು ಹೇಳಿದ ಸ್ವಪ್ನದಲಿ

೬೩

ಕಂದನಳಿದ ಸ್ವಪ್ನವಕಂಡು ದುಃಖದಿ
ಬಂದಳು ಅನ್ನಸಾಲಮ್ಮ
ಇಂದುಧರನೆ ಹೀಗೆ ಮಾಡಬಹುದೆ ಯೆಂದು
ನೊಂದಳು ತನ್ನ ಮನದಲ್ಲಿ

೬೪

ಮಾದೇಶ್ವರ ಸಾಂಗತ್ಯ

ಕೇಶಣ್ಣೊಡೆಯರ ಮಡದಿಗಿಹುದು ನವ
 -ಮಾಸದ ಗರ್ಭವು ತೋರಿ
 ಆ ಸತಿಯಿರುತಿರೆ ನವಮಾಸ ತುಂಬಲು
 ಆ ಶಶಿಮುಖಿ ಹೆತ್ತಳಾಗ

೬೫

ನಾರಿಯ ಉದರದಿ ಬೀರಯ್ಯ ಜನಿಸಿದ
 ಧಾರುಣಿಗತಿ ಚೆಲ್ವನೆನಿಸಿ
 ಧೀರನು ಕುಲದೀಪನು ಒಪ್ಪಿದನು
 ಮಾರಾರಿಯ ಕೃಪೆಯಿಂದ

೬೬

ಬಂದು ಹೇಳಿದರು ಚರರು ಕೇಶಣ್ಣನು
 ಸಂದನುಯೆಂಬ ಸುದ್ದಿಯನು
 ಬಂದು ವಿಚಾರಿಸಿ ಹೊನ್ನಿದೇವನು ಆಗ
 ನೊಂದನು ತನ್ನ ಮನದಲಿ

೬೭

ಇತ್ತನೋಡಿದ ಹೊನ್ನಿದೇವ ಕೀಲಾರವ
 ಮತ್ತೆ ವಿಚಾರಿಸಿ ಕೇಳಿ
 ಚಿತ್ತದಿ ನೆನೆದು ಕೃತಕವ ಸೇವಕರಿಗೆ
 ವಿಸ್ತರಿಸಿದನು ಇಂತೆಂದು

೬೮

ತನ್ನ ಸೇವಕರ ಕರೆಸಿ ಹೊನ್ನಿದೇವನು
 ಭಿನ್ನತಂತ್ರವನು ಹೇಳಿದನು
 ಮನ್ನಿಸಿ ಅಂಜದಿರೆಂದು ಉಳಿಯ ಕೊಟ್ಟು
 ತನ್ನ ಚಂಗಡಿಗಾಗಿ ಹೋದ

೬೯

ಆಗ ಸೇವಕರು ಹೊಡೆದರು ಕೀಲಾರವ
ಶೀಘ್ರದಿ ಚಂಗಡಿಗಾಗಿ
ಸಾಗಿಬರುವ ತುರುವಿಂಡನು ನೋಡಲು
ಬೇಗ ತತ್ತುರುವ ನಿತ್ತವಗೆ

೭೦

ಸೆರೆವೂರೊಳಗಿರುವಳು ದುಂಡನಾರಿಯು
ಯಿರದೆ ಕೇಳಿದರು ಕಣಿಯನು
ಭರದಿಂದ ಹೇಳಿದ ಮಾದೇಶ್ವರನಿಗೆ
ಹರಸಿ ಕಾಣಿಕೆ ಕಟ್ಟುಬೇಗ

೭೧

ಎಂದು ಹೇಳಿದ ಕಣಿಗಾತಿಯ ನುಡಿಗೇಳಿ
ದಂದು ಮಡಿಯನುಟ್ಟುಕೊಂಡು
ತಂದೆ ಮಾದೇಶ್ವರ ತಪ್ಪುಂಟಿಯೆಂದಾಗ
ಬಂದು ಕಾಣಿಕೆಯ ಕಟ್ಟಿದರು

೭೨

ಮಕ್ಕಳ ಹೆಸರ ಕರೆದು ಹೊನ್ನಿದೇವನು
ಒಕ್ಕಲಾದನು ಮಾದೇಶ್ವರಗೆ
ಧಿಕ್ಕನೆ ಕರವಮುಗಿದು ಬೇಡಿಕೊಂಡನು
ಮುಕ್ಕಣ್ಣನೆ ರಕ್ಷಿಸೆಂದು

೭೩

ದೇವರ ಕೀಲಾರವೆಂದು ಅರಿಯೆ ನಾನು
ಪಾವನಮೂರ್ತಿ ನೀವೆನ್ನ
ಕಾವುದು ಎಂದು ಭಕ್ತಿಯಲೆರಗಿದ ಹೊನ್ನಿ
ದೇವನು ಬಿನ್ನೈಸಿದನು

೭೪

ಹೊಡೆದು ತಂದರು ಕೀಲಾರವ ನಡುಮಲೆ
 ಒಡೆಯನ ಸನ್ನಿಧಿಗಾಗಿ
 ಬಿಡದೆ ತಪ್ಪುಂಟೆಂದು ಬೇಡಿಕೊಂಡರು ಆಗ
 ಮೃಡ ಮಾದೇಶ್ವರನಡಿಗೇ

೭೫

ಏಳುದಿನದ ಗೋತ್ರ ಸಗಣೆಯು ಬರಬೇಕು
 ಹೇಳಿದನಾಗ ಶಂಕರನು
 ಆಳೋಚಿಸಿಕೊಂಡು ಹೊತ್ತರು ಕರುವೆಯ
 ಭಾಳಲೋಚನನು ಹಾಕಿಸಿದ

೭೬

ತನ್ನ ಸೇವಕರು ಮಕ್ಕಳು ಜನಸಹವಾಗಿ
 ಉನ್ನತ ಹರುಷದೊಳಿರ್ದ
 ಚೆನ್ನಮಾದೇಶ್ವರ ಗತಿಯೆಂದು ಚಂಗಡಿ
 ಹೊನ್ನಿ ದೇವನು ಬರುತಿರ್ದ

೭೭

ಬಿಲ್ವೈಯ್ಯನ ವಂಶಾವಳಿ ಪೂಜಕ
 ರಲ್ಲಲ್ಲಿ ಉನ್ನತರಾಗಿ
 ಎಲ್ಲರು ಮಾದೇಶ್ವರನ ಪೂಜಿಸಿಕೊಂಡು
 ಯಲ್ಲತಮ್ಮಡಿ ಇರುತಿರಲು

೭೮

ಹೆತ್ತಯ್ಯ ಮುತ್ತಯ್ಯ ಪುತ್ರರು ಪೌತ್ರರು
 ಮತ್ತಲ್ಲಿ ಘನವಾಗಿಹರು
 ಸುತ್ತಲು ಬಂಧುಬಳಗ ತಮ್ಮಡಿಗಳು
 ಇತ್ತರದಲ್ಲಿ ವೊಪ್ಪಿದರು

೭೯

ಕಾಳಮಾದನು ಕೆಂಪಮಾದನು ಬೆಣಮಾದ
 ಬೋಳಮಾದೈಯ್ಯನೆನಿಸುವ
 ತೋಳ ಮಾದನು ಓದುವ ಮಾದೈಯ್ಯನು ಅವ
 ರೇಳಿಗೆಯೇನ ಹೇಳುವೆನು

೮೦

ತಮ್ಮಡಿಗಳ ಶಿಖಾಮಣಿ ದುಂಡೈಯ್ಯ
 ಸನ್ಮಾರ್ಗವಡೆದ ಪುತ್ರರನು
 ಇಮ್ಮಡಿ ಸದ್ಗುಣವಂತ ದಾಕ್ಷಿಣ್ಯನು
 ಧರ್ಮವನಾಚರಿಸುವನು

೮೧

ದೇವರಳಿಯ ರಾಯಣ್ಣನು ಸುತಸತಿ
 ರೀವಿಯಿಂದೊಪ್ಪುತ್ತಲಿರಲು
 ಅವರಾಯರಿಗೆ ಕಪ್ಪವಕೊಡದೆ ಮಹಾ
 ಕೋವಿದನೆನಿಸಿ ಮೆರೆವನು

೮೨

ಧೀರನುದಾರ ವಜೀರ ರಣಾಗ್ರಕ್ಕೆ ಹ
 ಮ್ಬಾರನೆನಿಸಿ ಕೊಂಡಿರುವ
 ಮಾರನರೂಪಿನಂತೆವ ಗಂಭೀರ ವಿ
 ಚಾರನೊಪ್ಪಿದ ನೋಲಗದಿ

೮೩

ಆತನ ಮಗಳು ದೇವಕಿಯ ಲಾವಣ್ಯಕೆ
 ಭೂತಳದೊಳಗೆಣೆಯಿಲ್ಲ
 ಖ್ಯಾತಿವಡೆದು ಸುರಲೋಕದ ಹೆಣ್ಣಂತೆ
 ಮಾತಿನೊಳಗೆ ನೆರೆಜಾಣೆ

೮೪

ಮಾದೇಶ್ವರ ಸಾಂಗತ್ಯ

ನಡೆಯಲ್ಲಿ ಹಂಸೆ ನುಣ್ಣೊಡೆ ಕದಳಿ

..

೮೫

ಆಗಬಂದಳು ರಾಯಣ್ಣನ ಮಗಳು ತಾ
 ಬೇಗದಿ ತಂದೆಯಬಳಿಗೆ
 ಸಾಗಿ ಬರುವಳ ಲಾವಣ್ಯವೀಕ್ಷಿಸಿ ಶಿರ
 ದೂಗಿ ನೋಡಿದರಾಚರರು

೮೯

ಕತ್ತ ಹಿಡಿದು ನೂಕುನೂಕೆಂದು ರಾಯನು
 ಒತ್ತಿಲಿದರ್ವರಿಗೆ ಪೇಳೆ
 ಮತ್ತೆ ತಳ್ಳಿದರೊಡೆಯನ ಕೋಪವ ಕಂಡು
 ಇತ್ತ ತೆರಳಿದರಾಚರರು

೯೦

ಬಂದರು ಓಲೆಯ ಚರರು ತಮ್ಮೊಡೆಯಗೆ
 ನಿಂದು ಕೈಮುಗಿದು ಬಿನ್ನೈಸೆ
 ಇಂದು ನಮ್ಮಯ ಪ್ರಾಣವುಳಿಯಿತು ಯೆನುತಲಿ
 ನಿಂದು ಪೇಳಿದರಾಚರರು

೯೧

ಪೊಡವಿಪತಿಗೆ ಕೋಪಬರುವ ಸಮಯದೊಳು
 ಅಡಿಗೆರಗಿದರಾ ಚರರು
 ನುಡಿದರು ಒಂದುಬಿನ್ನಹ ಉಂಟೆಂದೆನೆ
 ಒಡೆಯ ಕೇಳಿದನದೇನೆಂದು

೯೨

ರಾಯಣ್ಣನವರ ನುಗಳ ಲಾವಣ್ಯಕೆ
ಭೂಮಿಯೊಳಗೆ ಸರಿಯಿಲ್ಲ
ದೇವರು ಹೆಣ್ಣು ತರಿಸಬೇಕುಪಾಯದಿ
ಸಾಹಸಪಟ್ಟು ಬೇಗದಲಿ

೯೩

ಹೇಳಿದರಾಮಾತಿಗೆ ಸಂತಸದಿಂದ
ಕೇಳಿದ ನೃಪ ಹರುಷದಲಿ
ಆಳೋಚಿಸಿ ಮಂತ್ರಿಯ ಕಳುಹಿದ ಹೆಣ್ಣು
ಕೇಳೆಂದು ಆತನ ಬಳಿಗೆ

೯೪

ಮಂತ್ರಿಬಂದನು ರಾಯಣ್ಣನ ಬಳಿಗೆ
ಇಂತೆಂದನು ವಿನಯದಲಿ
ಕೆಂತುಸಮಾನ ರೂಪುಳ್ಳ ನಮ್ಮರಸು ಗುಣ
-ವಂತಗೆ ಹೆಣ್ಣು ಕೊಡೆಂದು

೯೫

ಹೆಣ್ಣುನು ಕೊಡುಯೆಂಬ ಮಂತ್ರಿಯ ನುಡಿಗೇಳಿ
ಅಣ್ಣ ರಾಯಣ್ಣ ನಿಂತೆಂದ
ಸಣ್ಣವಳವಳು ನಿಮ್ಮರಸಿಗೆ ತರವಲ್ಲ
ಬಿನ್ನಾಣದಿಂದ ನುಡಿದನು

೯೬

ಮಂತ್ರಿಗೆ ನುಡಿದ ತೆರವುಹೇಳೆಂದಾಗ
ಪಂತದ ಮಾತನು ಕೇಳಿ
ಚಿಂತೆಯಿಂದಲಿ ಮೂರುಸಾವಿರ ಹೊನ್ನೆಂದು
ತಂತ್ರದಿ ಪೇಳ್ವ ರಾಯಣ್ಣ

೯೭

ಮಾದೇಶ್ವರ ಸಾಂಗತ್ಯ

ಎಂದಮಾತಿಗೆ ಶುಭದಿನವ ಜೋಯಿಸರ

ಬಂದು ಕೇಳಿದರು ಲಗ್ನವನು

ಇಂದುವಾರವು ಒಳ್ಳಿತೆಂದು ಬ್ರಾಹ್ಮಣಪೇಳಿ

ನಿಂದು ಬಿನ್ನೈಸಿದ ಮಂತ್ರಿ

೯೮

ಮೂರುಸಾವಿರಹೊನ್ನ ತೋರಿ ಮುಡುಪಕಟ್ಟಿ

ನೀರೆಗೆ ತಕ್ಕ ಬಂಗರವ

ಬೇರೆಪೆಟ್ಟಿಗೆಯ ಭಂಗಾರಗಳನು ಗುರಿ

ನಡೆದರು ಮನ್ನೆಯರು

೯೯

ಅಂದಣ ವಾದ್ಯವು ಮಂದಿ ಕುದುರೆ ಆನೆ

ಸಂದಣಿಸಿತು ಅಲ್ಲಲ್ಲಿ

ಕಂಡು ಕೊಂಗರು ಹೆಣ್ಣನು ಕರೆಯಲು ತಾವು

ಬಂದುದನೇನಹೇಳುವೆನು

೧೦೦

ಕಟ್ಟಿತು ಮೂರುಸಾವಿರ ತೆರವಿನ ಹೊನ್ನ

ಪೆಟ್ಟಿಗೆ ಭಂಗಾರವನು

ದೃಷ್ಟಿಯ ಸೀರೆಯು ಕಟ್ಟಿದ ಜವಳಿಯು

ಕೊಟ್ಟರು ಮನದಣವಂತೆ

೧೦೧

ಬಂದವರಿಗೆ ಪಂಚಾಮೃತರಸವನು

ಸಂದಣಿಯಿಂದ ನೀಡಿಸರು

ಚಂದವಾಯಿತು ಹೆಣ್ಣು ಬೇಗಕಳುಹಿಯೆಂಬ

ಅಂದವ ಕೇಳಿದರಾಗ

೧೦೨

ಶ್ವಾನನ ಕೂಡಿ ಪೆಟ್ಟಿಗೆಯ ಹಿಟ್ಟುನು ಹಾಕಿ
ಮಾನಿನಿಯೆಂದು ಅಂದಣದಿ
ನೀನಿದ ಬಿಟ್ಟುನೋಡಲು ಬೇಡವೆಂದು ಸ
ನ್ಮಾನದಿ ಕಳುಹಿದರಾಗ

೧೦೩

ಸೃಷ್ಟಿಪತಿಗೆ ಆಗ ದೃಷ್ಟಿತಾಕೀತೆಂದು
ಇಟ್ಟರು ಫಣಿಗೆ ಭಸಿತವ
ಪೆಟ್ಟಿಗೆಯನ್ನು ಆನೆಯಮೇಲೆ ತಂದಾಗ
ಬಿಟ್ಟುನೋಡಿದರು ಶುನಕನ

೧೦೪

ಪಗಲ ಚಂದಿರನಂತೆ ಮಿಗೆ ಕಳೆಗುಂದಿತು
ಹಗರಣವಾಯಿತು ಜಗಕೆ
ಬಗೆದವನೋಡಲ ಕರುಳತೆಗೆವೆನು ಯೆಂದು
ದಿಗುಭುಗಿಲೆಂದಿತು ಕೋಪ

೧೦೫

ದಿಕ್ಕುದಿಕ್ಕಿಗೆ ಓಲೆಯ ಕಳುಹಿದ ಬೇಗ
ಲೆಕ್ಕವಿಲ್ಲದ ದೊರೆಗಳಿಗೆ
ಸೊಕ್ಕಾನೆಯು ದಳಮಂದಿ ಕುದುರೆಗಳು
ಧಿಕ್ಕನೆ ಬರಬೇಕು ಯೆಂದು

೧೦೬

ಕೂಟದ ಮನ್ನೆಯರುಗಳು ಬಂದರು ಆಗ
ಮಾಟಿನ ಪಟುಭಟನಿಕರ
ಗಾಟಿದಯರು ವಾವಳ ಕುಳಂದರ ಪಿಳ್ಳೆ
ಕೂಟದ ಕೊಂಗರೊದಗಿದರು

೧೦೭

ಮಾದೇಶ್ವರ ಸಾಂಗತ್ಯ

ಕತ್ತಿ ಕೊಡಲಿ ಕರಾರಿ ಹರಿಗೆ ಬಿಲ್ಲು

ಮತ್ತೆ ಬಾಣವು ಉರುಲಂಬು

ಸುತ್ತಿಯಿಡುವ ಭಂಡಿವಾಳವು ಗದೆ ಪಿಡಿ

ದಿತ್ತರದಲಿ ಒದಗಿದರು

೧೦೮

ತೆರಳಿತು ಮಂದಿ ಕುದುರೆ ಆನೆ ಸಹವಾಗಿ

ಧುರಧೀರ ಮಂತ್ರಿ ಮನ್ನೆಯರು

ಶರಧಿಯು ತಾ ಮೇರೆತಪ್ಪಿತೊಯೆಂಬಂತೆ

ಭರದಿಂದ ಬಿಟ್ಟಪಾಳೆಯವ

೧೦೯

ನೆಟ್ಟಗಲಲಿ ಸೇನೆಬಿಟ್ಟಿತು ಪಾಳೆಯ

ಹುಟ್ಟಿತು ಸುದ್ದಿ ಬೇಗದಲಿ

ತಟ್ಟನೆಬ್ಬಿಸಿದನು ಮಾದೇಶ್ವರನಾಗ

ದಿಟ್ಟರಾಯಣ್ಣನ ಕರೆದು

೧೧೦

ನಾಗಧರನು ಬೇಗ ನೋಡುವ ಸಮಯಕೆ

ಭೋರ್ಗರೆದವು ತದ್ದು ತುರಿಯು

ಸಾಗಿಬರುವ ದೇವನಕಂಡು ಕೊಂಗರು

ಹೋಗುಹೋಗೆಂದು ನುಡಿದರು

೧೧೧

ಎತ್ತಿಬರುವ ಕೊಂಗರದಂಡು ಮುರಿಯಲಿ

ಮುತ್ತಿ ಕೊಲ್ಲಲಿ ಬೇಗವರ

ಮೃತ್ಯುಬರಲಿ ಪಾಳೆಯಕೆಂದು ಸ್ಥಾಪಿಸಿ

ಯಿತ್ತಬಂದನು ಮಾದೇಶ್ವರನು

೧೧೨

ತನ್ನಾಳ ಕರೆದು ಮನ್ನಿಸಿ ವೀಳೆಯವಿತ್ತು
ಯಿನ್ನುಂಟಿ ಜೀವದ ಆಸೆ
ಚೆನ್ನಾಗಿ ಕಾದುವೆನೆಂದು ಹೊರಟನಾಗ
ಮುನ್ನೂರು ಅಳು ಸಹಿತಲಿ

೧೧೩

ಅಂಜಬೇಡೆಂದಭಯವ ಕೊಟ್ಟು ಮಾದೇಶ
ರಂಜಿಸ ವುಲಿದೊವಲುಟ್ಟು
ಕೆಂಜಿಡೆಯಭವ ಕಾಳಗಕೆ ಬಂದನು ಆಗ
ಕುಂಜರದನುಜ ಮರ್ದನನು

೧೧೪

ಬೆಟ್ಟದ ಕಲ್ಲು ಮರ ದಿಟ್ಟಿಸಿನೋಡಲು
ಕಟ್ಟಿದ ಅನೆ ಕುದುರೆಯು
ನೆಟ್ಟನೆ ತೋರುವಂತೆವೃತ್ತಿರ್ದವು ಆಗ
ದಿಟ್ಟುಕೊಂಗರ ದಂಡಿನೊಳಗೆ

೧೧೫

ಚೂಣೆಯವರ ಮೇಲೆ ಕಾಣಿಸಿಕೊಂಡಿತು
ಪ್ರಾಣದ ಆಸೆಯ ಬಿಟ್ಟು
ಕೇಣದಿ ಕಡಿದಾಡುವ ಉರುಬಿಗೆ ಸೇನೆ
ತ್ರಾಣ ಗೆಟ್ಟೋಡಿರಾಗ

೧೧೬

ಆ ಸನುಯದೊಳು ರಾಯಣ್ಣನು ವೊತ್ತಿದ
ಸೂಸುವ ಬಲವನು ಕಂಡು
ಮಾಸೆಯನಲುಗಿಸಿ ಹೊಕ್ಕುಯಿರಿದನು ಆ
ಭಾಸಕೊಂಗರ ದಂಡಿನೊಳಗೆ

೧೧೭

ಮಾದೇಶ್ವರ ಸಾಂಗತ್ಯ

ಹುಲ್ಲೆಯ ಹಿಂಡಿನೊಳಗೆ ಹುಲಿಹೊಕ್ಕಂತೆ
 ಅಲ್ಲಿ ಬಿಟ್ಟುರ್ವ ಕೊಂಗರನು
 ಬಲ್ಲೆಯದೊಳಗೆ ತಿವಿದು ಕೆಡಹಿದನಾಗ
 ಬಲ್ಲಿದ ರಾಯಣ್ಣ ಬೇಗ ೧೧೮

ದಿಕ್ಕುದಿಕ್ಕಿನ ದಾರಿಯ ಕಟ್ಟಿಕೊಂಡು ತಾ
 ಹೊಕ್ಕನು ನಡುಪಾಳೆಯನ
 ಸಿಕ್ಕಿದ ಆನೆ ಕುದುರೆ ಮಂದಿ ದೊರೆಗಳ
 ಸೊಕ್ಕುಮುರಿದನು ರಾಯಣ್ಣ ೧೧೯

ಕತ್ತಿಕರಾರಿಯ ಓಡಿದಿರ್ವ ಕೊಂಗರ
 ಸುತ್ತಿ ಬಳಸಿಕೊಂಡು ಬೇಗ
 ಕುತ್ತಿ ಕೆಡಹಿ, ರಾಯಣ್ಣ ನಭಟರು ತಾ
 ಮತ್ತೆ ಬೊಬ್ಬಿರಿದಾಲಿದರು ೧೨೦

ಹೋದೆಹೆನೆಂದರೆ ಹಾದಿಯ ಕಾಣೆವು
 ಮೂದೇವಿ ಬಂದಿತು ಯಮಗೆ
 ಕಾದಬೇಕೆಂದರೆ ಕೈಮುನ್ನ ಬಾರದು
 ಸಾಧಿಸಿ ಕರೆದು ಮಾರಿಯನು ೧೨೧

ಹುಲಿಯಿರ್ವ ಗವಿಯೊಳು ಹುಲ್ಲೆ ಸಿಲುಕಿದಂತೆ
 ಬಲೆಗೆ ಸಿಕ್ಕಿದ ಮೃಗದಂತೆ
 ಸಲೆಗರುಡನಕಂಡ ಉರಗನಂತಿರ್ವರು
 ತೊಲಗಿ ಹಜ್ಜೆಯನಡಿಯಿಡದೆ ೧೨೨

ಹರಿಗೆ ಕತ್ತಿಗಳ್ಳಡಿದು ಕಣ್ಣುಗಾಣದೆ

ತಿರುಗಿತಿರುಗಿ ಬರುತಿಹರು

ಹರಿಯನಾದರೆ ಕರಿಯಂಜುವ ತೆರನಂತೆ

ಯಿರುತಿರ್ದ ಸಾಳೆಯದಲ್ಲ

೧೨೩

ಬಿಲ್ಲಾಳುಗಳ ಬಲ್ಲಿದ ರಾವೃತರನು

ಭಲ್ಲೆಯದೊಳಗೆ ತಿವಿದರು

ನಿಲ್ಲದೆ ಉರುಬಿ ತೆರಳುವ ಕೊಂಗರದಂಡ

ಅಲ್ಲಲ್ಲಿ ಮುರಿದೊಟ್ಟಿದರು

೧೨೪

ಹುಯಿದು ತಲೆಯನತ್ತರಿಸಿ ಬಹುದಕಂಡು

ಆಯುಧಗಳನು ಬಿಟ್ಟೋಡಿ

ಕಾವುದು ಯಮ್ಮಪ್ರಾಣವನೆಂದು ಕೊಂಗರು

ಬಾಯಿಬಿಟ್ಟರು ರಣದೊಳಗೆ

೧೨೫

ಮತ್ತೆ ಬಿಡದೆ ಹೊಕ್ಕುಯಿರಿದರು ಸುಭಟರು

ತತ್ತರಿದುಳಿದರಿಬಲವ

ಕತ್ತಿ ಕರಾರದೊಳಗೆ ಯೆತ್ತಿ ಹುಯ್ಯಲು

ಯಿತ್ತ ಬಿಟ್ಟರು ಪ್ರಾಣವನು

೧೨೬

ಹೇಡಿ ಸಟ್ಟಿತು ಸಾಳೆಯನೆಲ್ಲ ರಾಯಣ್ಣ

ನಾಳಿನ ಮೋಡಿಯ ಕಂಡು

ಓಡುವ ಸುಭಟರ ಹಿಡಿದು ಕೆಡಹಿ ಮೆಟ್ಟಿ

ಮೇಳೆಯ ಬಿಡಿಸಿದರಾಗ

೧೨೭

ಮಾದೇಶ್ವರ ಸಾಂಗತ್ಯ

ದಟ್ಟಿದಾರದ ಕುರುಹಿನ ಝಲ್ಲಿಯವರನು
 ಅಟ್ಟಿಹುಯಿದರು ಬೇಗದಲಿ
 ಹೊಟ್ಟಿಯ ತಿವಿಯೆ ಕರುಳು ಕತ್ತರಿಸಿಬೀಳೆ
 ದೃಷ್ಟಿ ಸಲ್ಲಟವಾಯಿತಾಗ

೧೨೮

ಮುರಿಯಲಿಕ್ಕಿದನು ಮಾದೇಶ್ವರನಾ ದಂಡ
 ಗರುವಿಸಿ ಬಂದ ಕೊಂಗರನು
 ಊರ್ವಿಯೊಳಗೆ ಒಬ್ಬರುಳಿಯದ ಹಾಗೆ
 ಸರ್ವೇಶ ಕೊಂದನೆಲ್ಲರನು

೧೨೯

ಭಂಡೆಹಳ್ಳಿಯ ಆಚಾರಿಯು ರಣಭೂಮಿ
 ಮಂಡಲದೊಳಗೆ ಸಿಕ್ಕಿದನು
 ಕಂಡುಬಿಡದೆ ಕೊಲ್ಲಬೇಕೆಂಬ ಸಮಯಕೆ ಮುಂ
 ಕೊಂಡು ನುಡಿದನಂತೆಂದು

೧೩೦

ಚೆಂದವಾಗಿಯೆ ಬಸವನಗೆಯ್ದು ಲಿಂಗದ
 ಮುಂದೆ ತಂದಿರಿಸುವೆ ನಾನು
 ಮುಂದರಿಯದೆ ಬಂದೆ ಯೆನ್ನ ಕಾಯ್ದುದು ನೀವು
 ಯೆಂದು ಬಿನ್ನೈಸಿದನಾಗ

೧೩೧

ಮಾವನಿದ್ದೂರು ತಗರವಾಡಿಗೆ ಬಂದು
 ಆವಬಗೆಯೊಳಾಗವನು
 ತೀವಿದಮಂದಿ ಕುದುರೆಯಲ್ಲಿ ಮಡಿದವು
 ಜೀವಸಹಿತ ಬಿಟ್ಟರೆನ್ನ

೧೩೨

ಅಲ್ಲಲ್ಲಿ ಮುಂಡವು ಅಲ್ಲಲ್ಲಿ ರಕ್ತವು
 ಅಲ್ಲಲ್ಲಿ ಬಿಡದೆ ಹರಿಯಲು
 ಅಲ್ಲಲ್ಲಿ ಹೆಣಮಯ ಅಲ್ಲಲ್ಲಿ ಶಿರಮಯ
 ಅಲ್ಲಲ್ಲಿ ರಣಮಯವಾಯ್ತು

೧೩೩

ಸೊರೆಕಾಯವಡುವಿಲಿ ತಲೆಯಗುಡ್ಡೆಯ ಹಾಕಿ
 ತಿರುಗಿಬಂದರು ಊರಿಗಾಗಿ
 ದೊರೆಗಳವೈರಿ ರಾಯಣ್ಣನು ಬಂದನು
 ಧುರಧೀರರ ರಣಕೆ ಹಮ್ಮಾರ

೧೩೪

ಕೊಬ್ಬಿದ ಖಂಡವ ತಿಂದು ಭೂತಗಳಾಗ
 ನಿಬ್ಬರದಲಿ ಕುಣಿದಾಡಿ
 ಹಬ್ಬವಾಯಿತು ನಮಗೆಂದು ಮರುಳುಮನ
 ಉಬ್ಬಿ ಹರಸಿ ಹಾಡಿದವು

೧೩೫

ರಣಭೂಮಿಯೊಳಗೆ ಅವುತಣವ ಮಾಡಿಸಿದನು
 ತ್ರಿಣಯ ಮಾದೇಶ್ವರನೆಮಗೆ
 ದಣೆದು ಚವ್ವರಿಸಿ ಧರ್ಮನೆ ತೇಗಿದವಾಗ
 ಉಣಲಿಕ್ಕಿ ಪ್ರೇತು ಮರುಳಿಗೆ

೧೩೬

ಆಗಬಂದವು ಕಾಗೆ ನರಿ ಹದ್ದು ಗೂಗೆಯು
 ಬೇಗದಿ ರಣಭೂಮಿಯೊಳಗೆ
 ಥಾಗಿನ ಹೆಣಗಳತಿಂದ ಜಂಬುಕವಾಗ
 ಕೂಗತೊಡಗಿತು ಅರ್ತಿಯಲಿ

೧೩೭

ಮಾದೇಶ್ವರ ಸಾಂಘತ್ಯ

ಕೊಂಗರಗಂಡ ನೀನಹುದೊ ಮಾದೇಶ್ವರ
ಲಿಂಗವ ಭಟರು ಕೊಂಡಾಡೆ
ತುಂಗಕುಚಿಯರು ಆರತಿಯ ನಿವಾಳಿಸಿ
ಹಿಂಗದೆ ಕರವಮುಗಿದರು

೧೩೮

ಒಸಗೆಯ ಹರೆಕಾಳೆ ಬಿರುದು ರೆಕ್ಕೆಯು
ಹೊಸಬಗೆಯಲಿ ಮೊಳಗಿದುವಾಗ
ಶಶಿರವಿಗಳ ಕಳೆಯಂತೆ ಮಾದೇಶ್ವರ
ಪಶುಪತಿಬಂದನು ಮಲೆಗೆ

೧೩೯

ಬಂದನು ಭಂಡೆಹಳ್ಳಿಯ ಆಚಾರಿಯು
ನಿಂದು ಕೈಮುಗಿದು ಈಶನಿಗೆ
ಯಿಂದೆನ್ನ ಪ್ರಾಣವಕಾಯ್ದು ಮಾದೇಶ್ವರ
ನೆಂದು ಹೇಳಿದ ಸತಿಯೊಡನೆ

೧೪೦

ಬಸವನ ತಿದ್ದಿದ ಕುಶಲವಾಗಿಯೆ ಶಿಲ್ಪಿ
ಪಶುಪತಿ ಆಲಯಕೆಂದು
ವಸುಧೆಯ ಸಲಹಬೇಕೆಂದು ಭಂಡಳ್ಳಿಯ
ಬಸವೇಶ ಬಂದನರ್ತಿಯಲಿ

೧೪೧

ಉರಿಗೆಜ್ಜೆ ಹಿಳಿಲು ಮುಗುಳುಗೊಂಬು ಬೆಡಗಿನ
ಕರಚೆಲ್ವನೆನಿಸಿ ರಾಜಿಸುವ
ಧರೆಯಭಕ್ತರ ಪ್ರೇರಿಯಲು ಬಂದಬೇಗದಿ
ಹರನವಾಹನ ಬಸವಣ್ಣ

೧೪೨

ಚಿನ್ನದ ಹಕ್ಕರಿಕೆಯು ಮುಖರಂಬವು
 ಚನ್ನಪಾದಕೆ ಗಗ್ಗರವು
 ಹೊನ್ನಹೊಕ್ಕುಳ ಗಂಟೆ ಸರಗೆಜ್ಜೆ ಉಲಿಯಲು
 ಚಿನ್ನಮಾದೇಶನೋಲಗಕೆ

೧೪೩

ಸತ್ಯವಂತರು ಭಯಭಕ್ತಿಯಿಂದಲಿ ಕೇಳಿ
 ಮುಕ್ತಿಯ ಕೊಡುವನವರಿಗೆ
 ಕರ್ತೃಮಾದೇಶ್ವರ ಬೇಡಿದ ವದವಿಯ
 ನಿತ್ತು ವೊಲಿದು ರಕ್ಷಿಸುವನು

೧೪೪

ಈ ಕಥೆಯನು ಲಾಲಿಸಿ ಕೇಳಿದಡೆ ಪಾಪ
 ನಾಶವಹುದು ನಿಮಿಷದಲಿ
 ಪ್ರೀತಿಯಿಂದಲಿ ಲೇಸಕೊಡುವ ಮಾ-
 ದೇಶನ ಯರಡನೆ ಸಂಧಿ

೧೪೫

ಬಿಡದೆ ಯಾಶಿವಕಥೆಯನು ಕೇಳ್ವವರಿಗೆ
 ತಡೆಯದೆ ಮೋಕ್ಷಾರ್ಥವನು
 ವಡೆವರು ಸಂಪತ್ತು ಸಂತಾನ ಭೋಗವ
 ಕೊಡುವನು ಮಾದೇಶ್ವರನು

೧೪೬

ಜಾತ್ರೆಯ ಸಂಧಿ



ಶ್ರೀಗುರು ಮಲ್ಲಿಕಾರ್ಜುನಲಿಂಗ ಪಾಲಿಸು
 ಶ್ರೀಗಣಾಧಿಪತಿ ಪಿತನೆ
 ಶ್ರೀ ಗೌರಿಯ ವಲ್ಲಭನೆ ವರವಕೊಡು
 ಶ್ರೀಗುರು ಪಾದಕ್ಕೆ ರಗುವೆನು

೧

ಹರಿಯಜರುಗಳು ವಾದಿಸಿ ನಿಮ್ಮಡಿಮುಡಿ
 ಯಿರದೆ ಅರಸಿ ಕಾಣದಂಥ
 ಚರಣದ ಗುರುಕೃಪೆಯಲ್ಲಿ ಕಂಡ ಶರಣರ
 ಚರಣಕ್ಕೆ ನಾನೆರಗುವೆನು

೨

ಮಾಘಬಹುಳ ಚತುರ್ದಶಿಯ ದಿವಸದಲ್ಲಿ
 ನಾಗಧರನ ಮಲೆಗಾಗಿ
 ಸಾಗಿಬರುವ ಪರಿಷೆಯ ಶೃಂಗಾರವ
 ಯಾಗಪೇಳುವೆ ಮುದದಿಂದ

೩

ಕಂಬಿ ತಂಬಟೆ ಸಮ್ಮೇಳ ಕೌಂಸಾಳೆಯು
 ಯಿಂಬಾಗಿ ನುಡಿದ ಧಮರಿಮಿ
 ಕುಂಭಿನಿ ದೊರೆಗಳು ಪೊಡೆವ ಭೇರಿಯ ದನಿ
 ಸಂಭ್ರಮದಿಂದ ನಡೆದರು

೪

ಗರುವ ಗಂಭೀರರು ಸಿರಿವಂತರು ಗುರು
 ಹಿರಿಯರ ಕಂಡು ನಮಿಸುವ
 ಸರಮುಭಕ್ತರು ಹರಹರಯೆಂದು ಸ್ತುತಿಸುತ್ತ
 ಹರುಷದಿ ಬಂದರರ್ತಿಯಲ್ಲಿ

೫

ಕಾಣಿಕೆಯನು ಕಟ್ಟಿಕೊಂಡು ಮಾದೇಶನ
 ಮಾಣದೆ ನೆನೆನ ಜನರಿಗೆ
 ಕಾಣಿಸುತ್ತಿಹ ನಡುಮಲೆಗೆ ಉನ್ನತವಾಗಿ
 ಜಾಣರು ಬರುವ ದಾರಿಯೊಳು

೬

ಬೆಲ್ಲಬೀಳೆಯು ಹಣ್ಣು ಕಾಯಿ ಕಡಲೆಕಬ್ಬು
 ಒಳ್ಳೆಯ ಎಳೆನೀರು ಕಾಯಿ
 ಎಲ್ಲ ಅಕ್ಕಿಯು ಬೀಳೆ ಹೇರುಗಳನು ಹೊತ್ತು
 ನಿಲ್ಲದೆ ಬರುವ ಎತ್ತುಗಳು

೭

ಕಾರಿಯು ಬೆಳ್ಳಿಕೆಂದನು ಬಟ್ಟೆಚಿಂಚನು
 ಆಕಾರಉಳ್ಳವು ಮೊದಲಾಗಿ
 ದಾರಿಯೊಳಗೆ ಹೇರನುಹೊತ್ತು ಬರುವ ಶೃಂ
 ಗಾರವ ನೇನಹೇಳುವೆನು

೮

ಕೊಡುಗೊಂಬುಗಳು ಸೇರುವೆಗೊಂಬು ಮೊದಲಾದ
 ಕೋಡು ಬೋಳೆಯು ಮಂಡೆಗೊಂಡು
 ನೀಡಿದ ಸಾಗರ ಕೊಂಬಿನೆತ್ತುಗಳೆಲ್ಲ
 ರೂಢಿಗೀಶನ ಮಲೆಗಾಗಿ

೯

ಹೇರಿನ ಯೆತ್ತು ಕೆಲವು ಲೆಕ್ಕವಿಲ್ಲದ
 ಹೇರುಗಳನು ಹೊತ್ತು ತರಲು
 ಆರಾರು ಬಣ್ಣಿಸಲಳವೆ ಬಸವನ ಶೃಂ
 -ಗಾರವ ಬಲ್ಲಂತೆ ಪೇಳೈ

೧೦

ಕೊಂಬಿನಣಸು ಸರಸಣಿಗೆ ಗೆಜ್ಜಿ ಗಂಟುಮುಖ
 ರಂಬವು ಕಾಲ ಗಗ್ಗರವು
 ನಂಬಿದವರ ಸಲಹುವ ಬಸವನು ಬಹ
 ಸಂಭ್ರಮವೇನ ಹೇಳುವೆನು

೧೧

ನಿಲ್ಲದೆ ನಾಲ್ಕುದಿಕ್ಕಿನಲಿ ಸಂದಣಿಸಿಯೇ
 ಮೆಲ್ಲನೆ ನಡೆಯುತ್ತೊಗ್ಗಿನಲಿ
 ಯಲ್ಲದೇವರುಗಳ ವಲ್ಲಭನಿಹ ಮಲೆ
 ಗಲ್ಲಿ ಬಂದರು ಹರುಷದಲ್ಲಿ

೧೨

ಶೃಂಗಾರವಾಗಿ ನಡೆವ ಸತಿಯರುಗಳ
 ಅಂಗವನ್ನೂ ಹೇಳುವೆನು
 ಹಿಂಗದೆ ತಮ್ಮ ಪುರುಷರು ಮಕ್ಕಳು ಸಹ
 ಹೆಂಗಳು ನಡೆದರೊಗ್ಗಿನಲಿ

೧೩

ಪಟ್ಟಬರಹ ಸಣ್ಣಸೀರೆ ಬಿಳಿದನುಟ್ಟು
 ತೊಟ್ಟರು ಮಿಸುನಿದೊಡಿಗೆಯ
 ಕಟ್ಟಿದ ತೋರದುರುಬು ಕಣ್ಣೆಗಂಜನ
 ಯಿಟ್ಟು ತಿಲಕ ಫಣೆಯೊಳಗೆ

೧೪

ಹಳದಿಹಸುರು ತಿಳಿಗಾವಿ ಬಿಳಿದನುಟ್ಟು
 ಬೆಳತಿಗೆಗಣ್ಣಿ ನೀರೆಯರು
 ಕಳೆನಗೆ ಮುದಸೋಗ್ ಮುಡಿವೆರೆ ನೊಸಲಿನ
 ಕಳಹಂಸಗಮನೆ ನಡೆದರು

೧೫

ಬಟ್ಟಮುಖಿಯ ಭಾವಕಿಯರ ಕುಚಗಳ್ಗೆ
 ದೃಷ್ಟಿತಾಗಿತೆಂದು ಬೇಗ
 ತೊಟ್ಟರವಿಕೆ ಉಟ್ಟದೇವಾಂಗವು ಅಡಿ
 -ಯಿಟ್ಟರು ಮದಗಜದಂತೆ

೧೬

ಯರಳೆಗಣ್ಣಿನ ತೆಳಗಲ್ಲ ಅಳಿಗುರುಳಿನ
 ಕೊರಳ ಮುತ್ತಿನ ಸರದಿಂದ
 ತರಳೆಯ ಕುಚಭಾರಕೆ ನಡುಬಳುಕುತ
 ತೆರಳಿತು ಎಳೆವಣ್ಣಳಾಗ

೧೭

ಕಾರಮಿಂಚುಗಳಂತೆ ಕಣ್ಣಿಬೆಳಗುವ ಮದ
 ವಾರಣದಂತಡಿಯಿಡುವ
 ಸೀರೆ ನೇರುಡಿಯು ಮೇಲ್ಮುಸುಕಿಟ್ಟುಕೊಂಡು ತಾ
 ನಾರಿಯರೆಯಿ ದರೊಗ್ಗಿನಲಿ

೧೮

ತಳಿರಡಿ ನುಣ್ಣೊಡೆ ಸೆಳೆನಡು ನಳಿತೋಳು
 ಕಳಸಕುಚದ ಬಾಲೆಯರು
 ಬಳಲುಮುಡಿಯು ಬಟ್ಟಮುಖ ತೆಳುಗಲ್ಲದ
 ನಳಿನಾಸ್ತ್ರಿಯರು ನಡೆದರು

೧೯

ಹೇರಿನ ಯೆತ್ತು ಕೆಲವು ಲೆಕ್ಕವಿಲ್ಲದ
 ಹೇರುಗಳನು ಹೊತ್ತು ತರಲು
 ಆರಾರು ಬಣ್ಣಿ ಸಲಳವೆ ಬಸವನ ಶೃಂ
 - ಗಾರವ ಬಲ್ಲಂತೆ ಪೇಳೆ

೧೦

ಕೊಂಬಿನಣಸು ಸರನಣಿಗೆ ಗೆಜ್ಜೆ ಗಂಟುಮುಖ
 ರಂಬವು ಕಾಲ ಗಗ್ಗರವು
 ನಂಬಿದನರ ಸಲಹುವ ಬಸವನು ಬಹ
 ಸಂಭ್ರಮವೇನ ಹೇಳುವೆನು

೧೧

ನಿಲ್ಲದೆ ನಾಲ್ಕುದಿಕ್ಕಿನಲಿ ಸಂದಣಿಸಿಯೇ
 ಮೆಲ್ಲನೆ ನಡೆಯುತ್ತೊಗ್ಗಿನಲಿ
 ಯಲ್ಲದೇವರುಗಳ ವಲ್ಲಭನಿಹ ಮಲೆ
 ಗಲ್ಲಿ ಬಂದರು ಹರುಷದಲ್ಲಿ

೧೨

ಶೃಂಗಾರವಾಗಿ ನಡೆವ ಸತಿಯರುಗಳ
 ಅಂಗವನ್ನೂ ಹೇಳುವೆನು
 ಹಿಂಗದೆ ತಮ್ಮ ಪುರುಷರು ಮಕ್ಕಳು ನಹ
 ಹೆಂಗಳು ನಡೆದರೊಗ್ಗಿನಲಿ

೧೩

ಪಟ್ಟಿಬರಹ ಸಣ್ಣ ಸೀರೆ ಬಿಳಿದನುಟ್ಟು
 ತೊಟ್ಟರು ಮಿಸುನಿದೊಡಿಗೆಯ
 ಕಟ್ಟಿದ ತೋರದುರುಬು ಕಣ್ಣಿ ಗಂಜನ
 ಯಿಟ್ಟು ತಿಲಕ ಫಣೆಯೊಳಗೆ

೧೪

ಹಳದಿಹಸುರು ತಿಳಿಗಾವಿ ಬಿಳಿದನುಟ್ಟು
 ಬೆಳತಿಗೆಗಣ್ಣು ನೀರೆಯರು
 ಕಳೆನಗೆ ಮುದಸೋಗೇ ಮುಡಿಪೆರೆ ನೊಸಲಿನ
 ಕಳಹಂಸಗಮನೆ ನಡೆದರು

೧೫

ಬಟ್ಟಮುಖಿಯ ಭಾವಕಿಯರ ಕುಚಗಳ್ಗೆ
 ದೃಷ್ಟಿತಾಗಿತೆಂದು ಬೇಗ
 ತೊಟ್ಟರವಿಕೆ ಉಟ್ಟದೇವಾಂಗವು ಅಡಿ
 -ಯಿಟ್ಟರು ಮದಗಜದಂತೆ

೧೬

ಯರಳೆಗಣ್ಣಿನ ತೆಳಗಲ್ಲ ಅಳಿಗುರುಳಿನ
 ಕೊರಳ ಮುತ್ತಿನ ಸರದಿಂದ
 ತರಳೆಯ ಕುಚಭಾರಕೆ ನಡುಬಳುಕುತ
 ತೆರಳಿತು ಎಳೆವಣ್ಣಳಾಗ

೧೭

ಕಾರಮಿಂಚುಗಳಂತೆ ಕಣ್ಣುಬೆಳಗುವ ಮದ
 ವಾರಣದಂತಡಿಯಿಡುವ
 ಸೀರೆ ಪೇರ್ಮಡಿಯು ಮೇಲ್ಮುಸುಕಿಟ್ಟುಕೊಂಡು ತಾ
 ನಾರಿಯರೆಯ್ವಿದರೊಗ್ಗಿನಲಿ

೧೮

ತಳಿರಡಿ ನುಣ್ಣೊಡೆ ಸೆಳೆನಡು ನಳಿತೋಳು
 ಕಳಸಕುಚದ ಬಾಲೆಯರು
 ಬಳಲುಮುಡಿಯು ಬಟ್ಟಮುಖ ತೆಳುಗಲ್ಲದ
 ನಳಿನಾಕ್ಷಿಯರು ನಡೆದರು

೧೯

ಅಲ್ಲಲ್ಲಿ ಅನ್ನದಾನವು ಅರವಟ್ಟಿಗೆ
ಬೆಲ್ಲದ ಪಾಕಗಳಿಂದ
ನಿಲ್ಲದೆ ದಾರಿಯೊಳಗೆ ಉಪಚರಿಸುವ
ಮೆಲ್ಲನೆ ನಡೆದರರ್ತಿಯಲಿ

೩೧

ಇಂತು ಬರುವ ಪರಿಷೆಯ ಶೃಂಗಾರವ
ಯೆಂತು ಪೇಳುವರಳವಲ್ಲ
ಕಂತುಹರನ ರೂಪಿನಿಂದ ಚರಿಸುವರು
ಮುಂತುಸುರುವೆ ಮುದದಿಂದ

೩೨

ಕ್ಷತ್ರಿಯ ಬ್ರಾಹ್ಮಣ ನೈಶ್ಯ ಶೂದ್ರರುಗಳು
ಮತ್ತಾಶ್ರಯದಲ್ಲಿ ಜನಿಸಿ
ವಿಸ್ತರಿಸಿಯ ಪೂರ್ವವಳಿದು ಶ್ರೀಗುರುಲಿಂಗ
ವಿತ್ತ ಮಹಾತ್ಮರ ಪೊಗಳೆ

೩೩

ಇರದೆ ಜನರ ಭಕ್ತರನಾಡಿ ಮುಕ್ತಿಯ
ಕರುಣಿಸಿ ಕೃಪೆಯಿಂದ ಕೊಡುವ
ಸ್ಮರನ ನೈರಿಯ ರೂಪತಾಳ್ಳು ಮರ್ತ್ಯದೊಳ
ಗಿರುವ ಮಹಿಮೆಯ ಪೊಗಳುನೆ

೩೪

ಅಷ್ಟಮದಂಗಳ ಮೆಟ್ಟಿ ಕರಣೇಂದ್ರಿಯ
ಸುಟ್ಟುರುಹಿದ ಯೋಗಿಗಳ
ಸೃಷ್ಟಿಗಳಿದು ಬಂದು ದೃಷ್ಟನತೋರಿದ
ದೃಷ್ಟಿಮೂರುಳ್ಳನ ಕಂಡ

೩೫

ಸಪ್ತೆಯಲಿಂಗ ಉಪ್ಪಿ ನಹಳ್ಳಿಯ ಸ್ವಾಮಿ
 ಕಪ್ಪುಗೊರಳ ತೋಟದೈಯ್ಯ
 ಮುಪ್ಪುರವೈರಿ ಕೊಟ್ಟೂರಬಸವ ಲಿಂ
 ಗಪ್ಪನು ಬೋಳಬಸವೇಶ

೩೬

ಕಟ್ಟಿಗೈಯ್ಯನು ಭಿಕ್ಷದ ಮಹಂತೈಯ್ಯನು
 ದಿಟ್ಟನು ಪಶುವತಿಸ್ವಾಮಿ
 ನೆಟ್ಟನೆ ನಿರ್ವಾಣ ಬಸವಲಿಂಗೇಶನು
 ಸೃಷ್ಟಿಯೊಳಗೆ ಪೊಗಳುವೆನು

೩೭

ವಸುಧೆಯೊಳ್ ಚರಿಸುವ ಎಸೆವ ಮಹಾತ್ಮರು
 ಪೆಸರುಪಡೆದ ಮಲೆಗಾಗಿ
 ಬಿಸಿಗಣ್ಣು ಮಾದೇಶ್ವರನ ನೋಡುವೆನೆಂದು
 ದಶಮುಖದೈಯ್ಯಾ ಚಿತ್ತೈಸೆ

೩೮

ಶಂಕು ಬುರುಗು ಚಿನ್ನಗಾಳೆನ ಪಿರಿಯು
 ಓಂಕಾರದಗಂಟೆ ಜೀಗಟಿಯು
 ಬಿಂಕದಿ ಚರಿಸುವ ಚರಲಿಂಗಮೂರ್ತಿಯು
 ಭೋಂಕನೆ ಚಿತ್ತೈಸಿದರು

೩೯

ಕಂತೆ ಖಟ್ಟಾಂಗ ಕಮಂಡಲ ಕರದಲ್ಲಿ
 ಪಿಂತೆಪಿಡಿದ ದಂಡುಕೋಲು ನಿ
 ಶ್ಚಿಂತರು ಕಪ್ಪರಜೋಳಿಗೆ ನಹ ಕಾ
 ಲಾಂತಕರುಗಳು ಚಿತ್ತೈಸೆ

೪೦

ಭಸಿತ ರುದ್ರಾಕ್ಷೆ ಕೆಂಜಿಡೆ ಸುಲಿವಲ್ಲಿನ
ಮಿಸುನಿಯ ಕರ್ಣವತ್ರಗಳು
ಎಸೆನ ಅತೀತವೂಜೆಯ ಗಣಾಧೀಶರು
ವಶುವತಿಯಿಹ ಮಲೆಗಾಗಿ

೪೧

ಕಾಸೆಕೈಯೊಳಗೆ ಮರದಕತ್ತಿ ವಂಕುಡಿ
ಪಾಶನ ಬರೆನ ವಿರಕ್ತರು
ಆಸೆಯ ಕಳೆದ ಉದಾಸಿ ಮೂರ್ತಿಗಳು ಭವ
-ನಾಶನವ್ವನರು ಚಿತ್ತೈಸೆ

೪೨

ಜಂಗಮಲಿಂಗವು ಮಂಗಳ ಹೃದಯರು
ಅಂಗಜವೈರಿಯ ರೂಪ
ಹಿಂಗದೆತಾಳ್ಳು ಮರ್ತ್ಯದೊಳು ಚರಿಸುವ ಬಿ
-ಡಂಗಿನ ಮಹಿಮರೈದಿದರು

೪೩

ನಂಜನಗೂಡೆರಗಂಬಳ್ಳಿ ಸುತ್ತೂರು
ಹೊಂಡರಬಾಳು ಕುಂತೂರು
ರಂಜಿಸುತಿಹ ವಂಚಮರದ ಮಹಾತ್ಮರು ನಿ
ರಂಜನ ಯತಿಗಳೈದಿದರು

೪೪

ವೃಧ್ವಿಯೊಳಗೆ ಚರಿಸುವ ಮಹತ್ತಿಗೆ
ಭಕ್ತನಾಗಿರುವ ವಿರಕ್ತ
ಮುಕ್ತಿಯವಡೆದು ಒಪ್ಪುವ ಸಂವಯ್ಯನು
ಚಿತ್ತೈಸಿದ ನಡುಮಲೆಗೆ

೪೫

ಗವಿ ಗಂಹರದೊಳಿಗಿರುವ ತಪಸಿಗಳು
 ಭವಹರನಡಿಯ ಧ್ಯಾನಿಸುತ
 ತನೆಭಜಿಸುತ ಮುನಿಪತಿಗಳು ಬಂದರು
 ಭುವನಕಥಿಕ ಮಲೆಗಾಗಿ

೪೬

ವೀರಶೈವರು ವ್ರತಶೀಲರು ಪರಮಾ
 -ಚಾರ್ಯರು ಹರನ ಪೂಜಕರು
 ಓರಂತೆ ಶಿವಶರಣರು ಬಂದರು ನೆರೆ
 ಮಾರಾರಿಯ ಮಲೆಗಾಗಿ

೪೭

ಬಂದರು ಸುರಗಂಧರ್ವರು ಮಲೆಗಾಗಿ
 ಸಂದಣಿಸಿತು ಗಣವೃಂದ
 ಕುಂದದೆ ಅಲ್ಲಲ್ಲಿ ಲಿಂಗದ ಮಹಿಮೆಯ ಮು
 -ಕುಂದ ಅಜ ಗೇಳಲರಿದು

೪೮

ಆದೇಶದಿ ನೆಲಸಿರುವ ಲಿಂಗವು ಕೂಡಿ
 ಮಾದೇಶನಿಹ ಮಲೆಗಾಗಿ
 ಭೇದವಿಲ್ಲದೆ ಚಿತ್ತೈ ಸಿದರೆಂಬುದ
 ಆದರದಿಂದ ಪೇಳುವೆನು

೪೯

ಸಂದಣಿಯನು ತೊಲಗಿಸಿ ಹಾಹಾ ಯೆಂದು
 ಇಂದುಧರನ ಓಲಗದಿ
 ನಂದಿ ಮಹಂಕಾಳರು ಎಡಬಲದಲ್ಲ
 ನಿಂದು ಬಿನ್ನೈ ಸಿದರಾಗ

೫೦

ವೊಡಲಿಗಧಿಕವೆನಿಸುವ ಸ್ಥಲವಿದು ಯೆಂದು
ಮಡಿವಾಳದೊಳಗೆ ತಾನೆಲಸಿ
ಬಿಡದೆ ವೊಲಿದು ಸೋಲಗಿತ್ತಿಗೆ ಮೂಜಗ
-ದೊಡೆಯ ಬಂದವನೆ ಚಿತ್ತೈಸಿ

೫೧

ನಂಟುಮಾಡಿಯೆ ವರವೆಯ ನಂಬ್ಯಣ್ಣಗೆ
ಕುಂಟಣಿಯಾಗೆ ನಡೆಸಿದ
ದಂಟಹಳ್ಳಿಯ ಶಿವನಂಕಾರೇಶ ವಿಷ
ಕಂಠಧರನೆ ಚಿತ್ತೈಸಿ

೫೨

ಹಂಬಲಿಸುವ ಭಕ್ತರಿಗೆ ನಂಬಿಗೆಯಿತ್ತು
ಕಂಬಾಳದೊಳಗೆ ತಾನೆಲಸಿ
ಅಂಬು ಐದುಳ್ಳನ ವೈರಿ ಸಿದ್ಧೇಶ್ವರ ತ್ರಿ
-ಯಂಬಕದೇವ ಚಿತ್ತೈಸಿ

೫೩

ಬಂಟಿನಾಗಿಯೆ ಬಾಣನ ಬಾಗಿಲಕಾಯ್ದು
ಗಂಟಕದ್ದನು ಘನಪತಿಯ
ಕುಂಟಿನಾಗಿಯೆ ಮರೆಹೊಕ್ಕ ಶ್ವಾಗದ ನೀಲ
ಕಂಠೇಶ್ವರನೆ ಚಿತ್ತೈಸಿ

೫೪

ವೂಸರವಿಯ ನೆಲಸಿದ ವೈರಿಕಪ್ಪುರ
ಈಶನು ಸರ್ವೇಶ್ವರನು
ಶೇಷಭೂಷಣ ಶಿವನಂಕಾರೇಶನು ಬಂದ
ಯಿಾಶಮಾದೇಶ ಚಿತ್ತೈಸಿ

೫೫

ಮಾದೇಶ್ವರ ಸಾಂಗತ್ಯ

ಕಂಡೆಹೆನೆಂದಡಿ ಮುಡಿಯವಾದಿಸಿ ಮುಂ
 -ಕೊಂದು ನುಡಿಯೆ ಹರಿಬ್ರಹ್ಮ
 ಭಂಡೆಹಳ್ಳಿಯಲಿ ನೆಲಸಿದೆಳಮೇಶ ಭೂ
 ಮಂಡಲದೊಡೆಯ ಚಿತ್ತೈಸಿ

೫೬

ಹಲವು ವವಾರ್ಥವ ಒಲಿದು ಪಾಕನಮಾಡಿ
 ತೊಲಗಿಸಿ ಹಿಂಗಡಿಸಿದನು
 ಅಲಗುಮೂಲೆಯ ಮಲ್ಲಿಕಾರ್ಜುನದೇವರು
 ಸುಲಭದೇವನೆ ಚಿತ್ತೈಸಿ

೫೭

ಬಣ್ಣಿಸಿವಾಡಿ ಶಿವನ ಮರೆಯ ಹೊಕ್ಕ
 ಹೆಣ್ಣಿಗೆ ಗಂಡುರೂಪಿತ್ತ
 ಕಣ್ಣನೂರೊಳುನಿಂದ ಶಿವನಂಕಾರೇಶ ಮು
 ಕೃಣ್ಣ ಹರನೆ ಚಿತ್ತೈಸಿ

೫೮

ಕುಂಭಿನಿವತಿ ಬಲ್ಲಾಳ ನತಿಯಕೊಡೆ
 ರಂಭಗೆ ಶಿಶುವಾಗಿದು ತ್ರಿ
 ಯಂಬಕದೇವನು ತುಮ್ಮನಾಚಿಯ ಲಿಂಗ
 ಶಂಭುಬಂದವರೆ ಚಿತ್ತೈಸಿ

೫೯

ಹೇನಾದ್ರಿಯಿಂದಲಿ ವ್ರೇಮದಿ ಕಂವಣ
 ಸೀಮೆಯ ಭಕ್ತರಿಗೊಲಿದು
 ಈ ಮಹಿಯೊಳು ಗಾಜನೂರೊಳು ನೆಲಸಿದ
 ನೋಮೇಶ್ವರನೆ ಚಿತ್ತೈಸಿ

೬೦

ಮನ್ನಣೆಯಿಂದಲಿ ಮುನ್ನಕಲ್ಯಾಣದಿ
 ಚೆನ್ನಾಗಿ ನೀಡಿ ಜಂಗಮಕೆ
 ಯಿನ್ನು ಭಕ್ತರ ಸಲಹುವೆನೆಂದು ನೆಲಸಿದ
 ಮಿಣ್ಣದ ಬಸವ ಚಿತ್ತೈಸಿ

೬೧

ಆಗಮಶಾಸ್ತ್ರ ಕಗೋಚರ ಕಾಶಿಯ
 ಬೇಗದಿ ಕ್ಷೇತ್ರದಿ ಬಂದು
 ಹೂಗೆದಿ ನೆಲಸಿದ ಶಿವನಂಕಾರೇಶ್ವರ
 ನಾಗಭೂಷಣನೆ ಚಿತ್ತೈಸಿ

೬೨

ಬಲಿದ ಮೂಜಗದೊಡೆಯ ನೆನಿಸಿಕೊಂಡೆ
 ಬಿಲ್ಲಿನೊಳಗೆ ಸಾರ್ಥಬಡಿಯೆ
 ನಲ್ಲೂರೊಳಿಹ ಶಿವನಂಕಾರೇಶ್ವರ ಕಬ್ಬು
 -ವಿಲ್ಲನ ವೈರಿ ಚಿತ್ತೈಸಿ

೬೩

ಹಮ್ಮನಾಡಿದ ಬ್ರಹ್ಮನಿಗೆ ಶಿಕ್ಷೆಯಮಾಡಿ
 ಗಮ್ಮನೆ ನಿಮ್ಮ ಪೂಜಿಸಲು
 ನಿರ್ಮಲ ಸದವಿಯನಿತ್ತ ಮಾರಟಹಳ್ಳಿ
 ಬ್ರಹ್ಮಲಿಂಗವೆ ಚಿತ್ತೈಸಿ

೬೪

ಅಂದು ದಕ್ಷನಿಗೆ ಶಿಕ್ಷೆಯ ಮಾಡೆಂದು
 ಕಂದವೀರೇಶನ ಪೇಳೆ
 ಬಂದೀಗ ಬರಗೂರಬೆಟ್ಟದೊಳಗೆ ನಿಂದ
 ಸಂದೇಶ್ವರನೆ ಚಿತ್ತೈಸಿ

೬೫

ಮಾದೇಶ್ವರ ಸಾಂಗತ್ಯ

ಕಾಲನ ಶೂಲದೊಳಿಟ್ಟು ಬೇಗದಿ ಮತ್ತೆ
 ಲೀಲೆಯಿಂದಲಿ ತಾನು ವೊಲಿದು
 ಪಾಲಮಲೆಯ ಸಿದ್ಧೇಶ್ವರದೇವರೆ
 ಶೂಲಧರನೆ ಚಿತ್ತೈಸಿ

೬೬

ಪೊನ್ನಾ ಚಿ ಬೆಟ್ಟದೊಳಗೆ ತಾಭಕ್ತರ
 ಮನ್ನಿಸಿ ಕರದೊರವಿತ್ತು
 ಚೆನ್ನಾಗಿ ಸಲಹುವ ಪನ್ನಗಾಭರಣನೆ
 ಪೊನ್ನಾಮಲೇಶ ಚಿತ್ತೈಸಿ

೬೭

ಒಂದುಕುಸುಮ ಕಂದಿತೆಂದು ಕಂಗಳಕಿತ್ತು
 ಅಂದು ನಿಮ್ಮಡಿಯೊಳಗಿರಿಸಿ
 ಬಂದುಹರಿಯು ಬೇಗನಿಂದು ಕೈಮುಗಿದನು
 ಇಂದುಧರನೆ ಚಿತ್ತೈಸಿ

೬೮

ಅಜನು ಹಂಸೆಯ ವಾಹನವೇರಿಕೊಂಡಾಗ
 ತ್ರಿಜಗವ ಸೃಜಿಸಬೇಕೆಂದು
 ನಿಜವಾಗಿ ಅವ್ಯಣೆಯನು ಕೇಳಬಂದನು
 ಭುಜಗಾಭರಣನೆ ಚಿತ್ತೈಸಿ

೬೯

ಸುರಸತಿ ಗಜದ ವಾಹನ ವೇರಿಕೊಂಡೀಗ
 ಇರದೆ ಬಂದನು ನಡುಮಲೆಗೆ
 ಪುರಹರ ಮಾದೇಶ್ವರನೆ ಹಲಹುಯೆಂದು
 ಎರಗಿನಿಂದವನೆ ಭಕ್ತಿಯಲಿ

೭೦

ನುಗ್ಗು ದೈವದ ಗಂಡ ಮಾದೇಶ್ವರಗೆ ಮನ
ಹಿಗ್ಗಿಯೆರಗಿ ಭೀತಿಯಲಿ
ಅಗ್ನಿ ತಗರವಾಹನ ನೇರಿಕೊಂಡು ತಾ
ಶೀಘ್ರದಿ ಬಂದನು ಮಲೆಗೆ

೭೧

ಯಮನು ಕೋಣವನೇರಿ ಗಮನಿಸಿ ಅಲ್ಲಿಂದ
ಕ್ರಮದಿಂದ ವಯಣಗತಿಯಲಿ
ದ್ಯುಮಣಿಯಸುತ ತನ್ನ ಮಣಿಹದೂಳಿಗವನು
ಕ್ರಮದಿ ಬಿನ್ನೈಸಿದನಾಗ

೭೨

ನೈರುತಿ ನರನವಾಹನವ ನೇರಿಕೊಂಡು
ಬರುತ ಪ್ರೀತಿಯಲಿ ನೋಡಿದನು
ಪುರಹರ ಮಾದೇಶ್ವರನಿಹ ಮಲೆಗಾಗಿ
ಹರುಷದಿ ಬಂದನರ್ತಿಯಲಿ

೭೩

ವರುಣದಿಕ್ಕಿನ ಗಡಿಯನು ಕಾದಿರುತಿಹ
ಬಿಡದೆನೆಗಳ ನೇರಿಕೊಂಡು
ಸಡಗರದಿಂದ ವರುಣ ಸಾಗಿಬಂದನು
ಒಡೆಯ ಮಾದೇಶನ ಬಳಿಗೆ

೭೪

ವಾಯವ್ಯ ದಿಕ್ಕಿನೊಳಗೆಯಿರು ನೀನೆಂದು
ದೇವರು ಕಟ್ಟುಮಾಡಿದನು
ವಾಯವ್ಯ ತನ್ನ ವಾಹನವೇರಿಬಂದನು
ಭಾವಜವೈರಿಯ ಬಳಿಗೆ

೭೫

ಉತ್ತರದಿಕ್ಕಿನೊಳಗೆ ಒಪ್ಪಿದನು

ಕೀರ್ತಿವಡೆದು ಹರುಷದಲಿ

ಮತ್ತೆ ತುರಗವೇರಿಕೊಂಡು ಕುಬೇರನು

ಕರ್ತೃ ಮಾದೇಶನ ಬಳಿಗೆ

೭೬

ನಂದಿವಾಹನ ವೇರಿಕೊಂಡು ಈಶಾನ್ಯನು

ಬಂದನು ತನ್ನ ದಿಕ್ಕಿನಿಂದ

ನಿಂದುನೋಡಿದ ನಡುಮಲೆಯೊಳು ನೆಲಸಿದ

ಇಂದುಧರನ ಬಳಿಗಾಗಿ

೭೭

ಆವಾನ ಮಟ್ಟಿದ ಹಿರಿಯರು ಮಹತ್ತು ಮು

-ತ್ತಾವ ಗವಿಯ ಯತಿಗಳು

ಆವಾನ ಸ್ಥಳದ ಲಿಂಗವು ಬಂದವುಯಂದು

ದೇವನು ಕೇಳಿದ ಮಾದೇಶ

೭೮

ಬಂದರು ಹರಿಯಜ ಸುರಮುನಿ ನಿಕರವು

ನಿಂದರು ದಿಕ್ಕುಪಾಲಕರು

ಇಂದು ಮಾದೇಶ್ವರ ನೆಲಸಿದ ಮಲೆಯೊಳು

ಸಂದಣಿಸಿತ್ತು ಅಲ್ಲಲ್ಲಿ

೮೯

ಮೂಲೋಕದೊಡೆಯನು ನೆಲಸಿದ ಗಿರಿಯೊಳು

ಕಾಲನ ಗೆಲಿದ ಮಹಿಮರು

ಶೂಲಧರನು ಮಾದೇಶ್ವರನೋಲಗ

ಶಾಲೆಯೊಳಿದರ್ತಿಯಲಿ

೯೦

ಜಾತ್ಯಯ ಸಂಧಿ

೮೧

ರಂಭೆ ಊರ್ವಶಿಯು ತಿಲೋತ್ತಮೆ ಮೇನಕಿ
ಯೆಂಬ ಸತಿಯರು ಸಂಭ್ರಮದಿ
ತುಂಬುರ ನಾರದ ಗರುಡ ಗಂಧರ್ವರು
ಇಂಬಾಗಿ ಪಾಡಲೊಗ್ಗಿನಲಿ

೮೧

ಕಿನ್ನರ ಕಿಂಪುರುಷರು ಸುರಲೋಕದ
ಕನ್ಯೆಯರುಗಳೊಂದು ದೆಸೆಯ
ವನ್ನಗಧರನ ಓಲಗದೊಳಗಿದರ್ವರು
ಮುನ್ನೂರು ಮೂವತ್ತು ಕೋಟಿ

೮೨

ಮದ್ದಳೆ ತಾಳಗತಿಗೆ ನಲಿವುದು ಬೇಗ
ಮುದ್ದು ಮುಖದ ನಾರಿಯರು
ದಿದ್ದಿ ಮಿ ಧಿಮಿಕೆಂಬ ಮದ್ದಳೆಗತಿಗೆ ಮ-
ತ್ತೆದ್ದು ನೃತ್ಯವನಾಡಿದರು

೮೩

ಇಂತೊಪ್ಪುವ ಓಲಗದೊಳಗಿದರ್ವನು
ಕಂತುಹರನು ನೂದೇಶ
ಸಂತೋಷದಲಿ ಭಕ್ತರಿಗೆ ಮುಕ್ತಿಯಕೊಟ್ಟು
ಚಿಂತಾಯಕ ಕೃಪೆಯಿಂದ

೮೪

ಅಲ್ಲಲ್ಲಿ ಲಿಂಗವು ಅಲ್ಲಲ್ಲಿ ಜಂಗಮ
ಅಲ್ಲಲ್ಲಿ ಮುನಿ ತನಸಿಗಳು
ಅಲ್ಲಲ್ಲಿ ವರುವವು ಅಲ್ಲಲ್ಲಿ ಪರಿಷಯು
ಎಲ್ಲ ರಾವಿನೋಳೆಡೆವಿಡದೆ

೮೫

ಹರಿವಹಳ್ಳವು ಕೆರೆತೋಪಿನ ತಡಿಯಲ್ಲಿ
 ಹಿರಿಯರು ಶಿವನ ಪೂಜೆಯನು
 ಪರಿಮಳವುಳ್ಳ ಪತ್ರೆಯು ಪುಷ್ಪಮೊದಲಾಗಿ
 ಹರನರ್ಚನೆಯ ಮಾಡುವರು

೮೬

ಬಿಂದಿಗೆ ಪಾನಾಲೆ ಅಡ್ಡಣಿಗೆಗಳನು
 ತಂದು ಹರಿವಾಣದೊಳಿರಿಸಿ
 ಚಂದವಾಗಿಯೆ ತಟ್ಟೆಬಟ್ಟಲು ಎಡೆಮಾಡಿ
 ನಿಂದು ಕೈಮುಗಿದು ನಿಂತಿಹರು

೮೭

ಮೌನದಿಂದಲಿ ಜಸಧ್ಯಾನವು ಮಣಿಮಂತ್ರ
 ಜ್ಞಾನಯತಿಗಳು ಮಾಡುವರು
 ಭಾನುವ್ರಕಾಶ ಲಿಂಗವು ಕರದಲ್ಲಿ ಸುಯಿ-
 ದಾನಿ ಹಿರಿಯರೆಸೆದಿಹರು

೮೮

ಮಾಘ ಬಹುಳ ಚತುರ್ದಶಿ ಚಂದ್ರವಾರ ಶಿವ-
 ಯೋಗವಾರಾತ್ರಿ ಜಾಗರದಿ
 ಆಗಮಸ್ತೋತ್ರ ಮಂತ್ರವನಾಚರಿಸುತ
 ಭೋಗಿಭೂಷಣನ ಅರ್ಚಿವರು

೮೯

ಅಷ್ಟವಿಧಾರ್ಚನೆ ಷೋಡಶ ಉಪಚಾರ
 ಇಷ್ಟಲಿಂಗಾರ್ಚನೆ ಮಾಡಿ
 ಗಟ್ಟಿಗೊಳಿಸಿ ಮನವನು ಸಂಚರಿಸಿದ
 ದಿಟ್ಟ ಮಹಾತ್ಮರಲ್ಲಿಹರು

೯೦

ಜಾತ್ರೆಯ ಸಂಧಿ

೮೩

ಮಾಡಿತ್ತು ಪರಿಷೆ ವರುವನ ಅಲ್ಲಲ್ಲಿಗೆ
ರೂಢಿಗೊಡೆಯನ ಮಲೆಯೊಳು
ಬೇಡಿದ ಸಂಚಾಮೃತವ ಜಂಗಮಕೆಡೆ
ಮಾಡಿಸಿದನು ಮಾದೇಶ

೯೧

ಹಪ್ಪಳುಪ್ಪಿನಕಾಯಿ ಕಡುಬು ಕಜ್ಜಾಯದಿ
ತುಪ್ಪತೈಲವು ಬೇಗದಲಿ
ತಪ್ಪದೆ ನೀಡಿಸಿದನು ಹಿರಿಯರಿಗೆ ಕಂ-
ದರ್ನಹರನು ಮಾದೇಶ

೯೨

ಕುಂಬಳ ಬದನೆ ಬಾಳೆಯು ಹಾಗಲ ಹೀರೆ
ಯೆಂಬ ಕಾಯ್ಗೆಳ ಸಾಕಮಾಡಿ
ಸಂಬಾರದಿಂದಲೆಸೆವ ವದಾರ್ಥವ
ಸಂಭ್ರಮದಿಂದ ನೀಡಿದರು

೯೩

ಗುಳ್ಳದಹಣ್ಣು ಮಾವಿನಕಾಯಿ ನಿಂಬೆಯು
ಅಲ್ಲಿ ಹೇರಿಳೆಯ ಹಣ್ಣುಗಳು
ಕಲ್ಲೆಡೆ ನಾಗಳಿ ಕಳಲೆ ಉಪ್ಪಿನಕಾಯಿ
ನಿಲ್ಲದೆ ಎಡೆಮಾಡಿದರು

೯೪

ಬೀಸುಕೂರಿಗೆ ಗಾರಿಗೆ ಯೆಣ್ಣೆ ಹೂರಿಗೆ
ಲೇನಾದ ಉದ್ದಿನ ಕಡುಬು
ಸೂಸಲುಂಡಲಿಗೆ ದೋಸೆಯು ಕಜ್ಜಾಯವ
ಈಶಜಂಗಮಕೆ ನೀಡಿದರು

೯೫

ಮಾದೇಶ್ವರ ಸಾಂಗತ್ಯ

ಪಾಯಸ ತುಸ್ಸುವು ವರಿಕರ ಕೆಲದಲ್ಲಿ
 ತೋಯ ಶಾಲ್ಯಾನ್ನದ ಭಕ್ಷ್ಯ
 ಮಾಯಾಕೋಳಾಹಳನೆಂಬ ವಿರಕ್ತರಿಗೆ
 ಕಾಯಜಹರನು ನೀಡಿಸಿದ

೯೬

ಭಕ್ತಮಹೇಶರು ಸತ್ಯ ನವಾಚಾರಿ
 ನಿತ್ಯಪ್ರನಾದ ದೇಹಿಗಳು
 ಕರ್ತೃವ ನೆನೆವ ಜನಕ್ಕೆ ಮಾದೇಶ್ವರ
 ಅರ್ತಿಯಿಂದಲಿ ನೀಡಿಸಿದ

೯೭

ಹಾಲು ಸಕ್ಕರೆ ಜೇನು ಪಾನಕ ಎಳೆನೀರು
 ಬಾಳೆಯ ಹಣ್ಣು ಬೇಗದಲಿ
 ಶೂಲಧರನ ರೂಪು ತಾಳ್ವ ಜಂಗಮರಿಗೆ
 ಕಾಲಹರನು ನೀಡಿಸಿದ

೯೮

ಉತ್ತರ ದಕ್ಷಿಣ ಪೂರ್ವ ಪಶ್ಚಿಮದೊಳು
 ಮತ್ತೆ ಚರಿಸುವ ಜಂಗಮಕೆ
 ನಿತ್ಯನೀಡಿಸಿದ ಮಾದೇಶ್ವರನಹುದೆಂದು ವಿ-
 ರಕ್ತಮೂರ್ತಿಗಳು ಕೊಂಡಾಡೆ

೯೯

ಅರ್ತಿಯಿಂದಲಿ ಷಡುರುಚಿಯ ಮಹತ್ತಿಗೆ
 ಭಕ್ತರದೇವ ನೀಡಿಸಿದ
 ಮತ್ತೆ ದೇವಾಲಯಕೆ ಮಾದೇಶ್ವರ ಬಂದ
 ಇತ್ತ ತಮ್ಮಡಿ ಬೆಳಗಾಗೆ

೧೦೦

ಬಂದರು ಮಾದೇಶ್ವರನ ಸೇವಕರಾಗ
 ಗಂಧಪುಷ್ಪವು ಮೊದಲಾಗಿ
 ಬಿಂದಿಗೆ ಅಗ್ಗಣೆ ಅಭಿಷೇಕವಮಾಡಿ
 ಚಂದದಿ ವೂಜಿಮಾಡಿದರು

೧೦೧

ಕಾಣಿಕೆಯನು ಕೈಲಿಪಡಿದು ಕೂಡಿದಜನ
 ಮಾಣದೆ ಭಯಭಕ್ತಿಯಿಂದ
 ಕ್ಷೋಣಿಯೊಡೆಯ ಮಾದೇಶನ ಸೇವೆಗೆ
 ಜಾಣರು ಸ್ತುತಿಸುತ್ತ ಬಹರು

೧೦೨

ಹೊನ್ನುಹಣವು ಕಾಸುಬಣ್ಣ ಭಂಗಾರದಿ
 ಕಣ್ಣಮಣಿಯು ಮೊದಲಾಗಿ
 ಚನ್ನಮಾದೇಶ್ವರನಡಿಗೇ ಕಾಣಿಕೆಯಿಕ್ಕಿ
 ಕನ್ನೆಸುತರ ಬೇಡಿಕೊಂಡು

೧೦೩

ಚನ್ನದ ಪುಷ್ಪ ಬೆಳ್ಳಿಯ ಪುಷ್ಪವ ತಂದು
 ಚನ್ನಡಿಗಿರಿಸಿ ಕೈನುಗಿದು
 ಬಿನ್ನೈಸಿ ಬೇಡಿಕೊಂಡರು ಬೇಗ ಸತಿಯರು
 ಎನ್ನೈಯ್ಯ ಸುತನ ಕೊಡೆಂದು

೧೦೪

ಭೂತ ಸೋಂಕಿದವರು ಬಂಜೆ ಬರಡಿಯರು
 ಸೂತಕ ತಪ್ಪಿಯಿದ್ದವರು
 ಭೀತಿಪಟ್ಟಿರುವಂಥ ಸತಿಯರು ದುರಿತಕ್ಕೆ
 ಧಾತುಗುಂದಿಯೆ ಬರುತಿಹರು

೧೦೫

ಮಾದೇಶ್ವರ ಸಾಂಗತ್ಯ

ನಾಸ ಕಂನಾಳೆಯ ನುಡಿಸಿಕೊಂಡು ಮಾ-
 ದೇಶನಂಘ್ರಿಗೆ ನಮೋಯೆಂದು
 ಭಾಷಣಾಲಕ ದುರಿತನ ವ್ರೋದೆಯೆಂದು ಮಾ-
 ದೇಶನ ಕೊಂಡಾಡಿದರು

೧೦೬

ದಕ್ಷನವೈರಿ ವೀರೇಶನೆ ದುರಿತನ
 ಶಿಕ್ಷೆನುಡೆಂದುಲಿ ಬೆಸಸಿ
 ಆಕ್ಷಣದಲ್ಲಿ ಕೇಶಣ್ಣಗೆ ವೊಪ್ಪಿಸೆ
 ತತ್ಕ್ಷಣದಲಿ ಹೊರಡಿಸಿದ

೧೦೭

ದುರಿತಕ್ಕೆ ಕುಳಿತ ನತಿಯರು ತಲೆದೂಗೆ
 ತಿರುಗುತ್ತ ಮಾತನಾಡಿದರು
 ಇರಲಮ್ಮೆನೆಂದು ಬೆರಳಕ'ಚ್ಚಿ ನ-
 ಲ್ಲಿರಿದು ಬಿನ್ನೈಪ್ಪಿಸಿದುವಾಗ

೧೦೮

ಬಿಟ್ಟೋಡುವ ಭೂತನ ಹಿಡಿತರಿಸಾಗ
 ಕಟ್ಟುಮಾಡಿದ ವೀರೇಶ
 ಮುಟ್ಟಲಮ್ಮೆವು ನಿಮ್ಮ ಪಾದದಾಣೆಯು ಯೆಂದು
 ಅಷ್ಟದಿಕ್ಕಿಗೆ ಓಡಿದುವು

೧೦೯

ವರಮ ಉದ್ಧಂಡನೆ ಹರನ ಕುಮಾರನೆ
 ಕರುಣಿಸು ವರನ ಬೇಗದಲಿ
 ಹರಸಿ ಕಾಣಿಕೆಯಿಕ್ಕಿ ಕರುಣೆಯೆ ಸಲಹೆಂದು
 ಕರನ ಮುಗಿದು ಬೇಡಿದರು

೧೧೦

ಬೇಡಿದ ವರವನು ಕೊಟ್ಟು ಮಾದೇಶ್ವರ
 ರೂಢಿಯ ಜನರಿಗೆ ಬೇಗ
 ಆಡಿದ ಲೀಲೆಯಿಂದಲಿ ಮಲೆಯೊಳು ಹೆರೆ-
 ಸೂಡಿದ ಅಭವನೊಪ್ಪಿದರ್

೧೧೧

ಜಾತ್ರೆಯ ವರಿಷೆ ಹರಿಯಿತು ತನ್ನೂರಿಗೆ
 ಖ್ಯಾತಿವಡದ ಲಿಂಗವನು
 ಪ್ರೀತಿಯಿಂದಲಿ ಲಿಂಗವ ಕಳುಹಿದರಾಗ
 ಭೂತಳದೊಡೆಯ ಮಾದೇಶ

೧೧೨

ಬಂದಜಹರಿ ಸುರಸತಿ ದಿಕ್ಪಾಲರ
 ಇಂದುಧರನು ಕಳುಹಿದನು
 ಎಂದಿನಂದದಿ ನಡುಮಲೆಯೊಳೊಪ್ಪಿದರ್ನು
 ನಂದಿವಾಹನನು ಮಾದೇಶ

೧೧೩

ಸೃಷ್ಟಿಗಧಿಕ ಕೈಲಾಸವೆನಿಸ ನಡು-
 ಬೆಟ್ಟದೊಳಗೆ ನೆಲಸರ್ವ
 ಇಷ್ಟಾರ್ಥವರವನು ಬೇಗದಿ ಜನರಿಗೆ
 ಕೊಟ್ಟನು ಮಾದೇಶ್ವರನು

೧೧೪

ಧರೆಯೊಳಧಿಕ ಮಾದೇಶನ ಚರಿತೆಯ
 ವಿರಚಿಸಿದನು 'ಗುರುಸಿದ್ಧ'
 ಗುರುಲಿಂಗ ಜಂಗಮ ಭಕ್ತಿಯಿಲ್ಲದೆ ಮತ್ತೆ
 ಪೆರತೊಂದ ಹೇಳುವನಲ್ಲ

೧೧೫

ಮಾದೇಶ್ವರ ಸಾಂಗತ್ಯ

ಬಿಡದೆ ಈಶಿವಕಥೆಯನು ಕೇಳಿದವರು ತಾವ್
 ತಡೆಯದೆ ಮೋಕ್ಷಾರ್ಥವನು
 ಪಡೆವರು ಸಂವತ್ತು ಸಂತಾನ ಭೋಗವ
 ಕೊಡುವನು ಮಾದೇಶ್ವರನು

೧೧೬

ಕಾಶಿ ಕೇದಾರ ಶ್ರೀಶೈಲ ರಾಮೇಶ್ವರ ವಿ-
 ಶೇಷ ಕುಂಭದ ತೀರ್ಥವನು
 ಸಾಸಿರವೇಳೆ ಸ್ನಾನವಮಾಡಿದ ಫಲವಿ
 -ಶೇಷವು ಕೇಳಿ ಜನರಿಗೆ

೧೧೭


ಅನ್ನದಾನವು ಹೊನ್ನುದಾನ ಕನ್ಯಾದಾನ
 ಉನ್ನತ ಉದಕ ದಾನವನು
 ಮನ್ನಿಸಿ ಗೋವುವಾಸನ ಕೊಟ್ಟ ಫಲವಿದು
 ಚೆನ್ನಾಗಿ ಕೇಳಿ ಜನರಿಗೆ

೧೧೮


ಈ ಶಿವಸಾಂಗತ್ಯ ಕೇಳಿದರಿಗೆ ಭವ-
 ನಾಶವಹುದು ನಿಮಿಷದಲಿ
 ಈಶನು ಕೈಲಾಸ ಪದವಿಯನೀವ ವಿ-
 ಲಾಸದ ಸಂಧಿ ಪೂರಾಯ

೧೧೯


ಅಂತು ಸಂಧಿ ೩ಕ್ಕಂ, ಪದನು ೩೬೦ಕ್ಕಂ, ಮಂಗಳಮಹಾ
 ಶ್ರೀ ಶ್ರೀ ಶ್ರೀ.



ಶ್ರೀ ಮಾದೇಶ್ವರ ಸಾಂಗಶ್ಚ



ಶ್ರೀ ಮಾದೇಶ್ವರ ದೇವಾಲಯದಲ್ಲಿರುವ
ಅಲಂಚಾಡಿ ಬಸವೇಶ್ವರ ದ್ವಾರ



ಶ್ರೀ ಮಾದೇಶ್ವರ ಸ್ವಾಮಿಯವರು
ನವರತ್ನ ಕಿರೀಟದಿಂದ ರುದ್ರಾಕ್ಷಿ ಸುಂಟಪದಲ್ಲೆ

ಶ್ರೀ ಮಾದೇಶ್ವರ ಸಾಂಗತ್ಯ



ಶ್ರೀ ಮಾದೇಶ್ವರ ಸಾಂಗತ್ಯವನ್ನು ಭಕ್ತಿಯಿಂದ ಪ್ರಕಟಿಸಿರುವ
ಆಸ್ಥಾನ ವಿದ್ವಾನ್, ಪಂಡಿತ ರತ್ನಂ, ಕೀರ್ತನಾಚಾರ್ಯ
ನೇ|| ಬ ಶಿವಮೂರ್ತಿ ಶಾಸ್ತ್ರಿಗಳು
ಸಂಪಾದಕರು-ಶರಣ ಸಾಹಿತ್ಯ ಬೆಂಗಳೂರು

ಅನುಬಂಧ-೧

'ಮಾದೇಶ್ವರ ಸಾಂಗತ್ಯ'ದ ಓದುಗರು ತಿಳಿದಿರಬೇಕಾದ ಸಂಗತಿಗಳು

೧. ನಿರಂಜನವಂಶ ರತ್ನಾಕರ: ಈ ಗ್ರಂಥವು ಬಿಜಾಪುರದ ಶಿವಾನುಭವ ಗ್ರಂಥಮಾಲೆಯಲ್ಲಿ ೧೯೩೨ನೇ ವರ್ಷದಲ್ಲಿ ಅಚ್ಚಾಗಿದೆ. ಇದರಲ್ಲಿ ಶ್ರೀ ಮಾದೇಶ್ವರನು ಶೂನ್ಯಸಿಂಹಾಸನದ ೬ನೇ ಪಟ್ಟದ ನಿರ್ಮಾಯ ಗಣೇಶ್ವರನೆಂದು ಅಭಿವರ್ಣಿಸಲ್ಪಟ್ಟಿರುತ್ತದೆ. ಇದರಲ್ಲಿರುವ 'ಮಾದೇಶ್ವರ ಚರಿತ್ರೆ' ಇತಿಹಾಸ ಸಮ್ಮತವಾಗಿದೆ. ಈ ಗ್ರಂಥಸ್ಥ ವಿಷಯಗಳನ್ನು ಶ್ರೀಮಲೆ ಮಾದೇಶ್ವರ ಸ್ಥಳಪುರಾಣದಿಂದ ಕವಿ ಸಂಗ್ರಹಿಸಿದಂತೆ ಹೇಳಿದ್ದಾನೆ ಈ ಗ್ರಂಥದ ಕವಿ ವಿಷಯವನ್ನು ತಿಳಿದು ಬರೆದಿದ್ದಾನೆ ಅದುದರಿಂದ ಈ ಗ್ರಂಥಸ್ಥ ವಿಷಯಗಳು ಬಹುಪುಟ್ಟಿಗೂ ಇತಿಹಾಸ ಸಮ್ಮತವಾಗಿ ನಂಬಲರ್ಹವಾಗಿವೆ. ಈ ಸ್ಥಳ ಪುರಾಣ ನಮಗೆ ಸಿಕ್ಕಿಲ್ಲ ಈ ರತ್ನಾಕರದಲ್ಲಿ ಮಾದೇಶ್ವರನ ಬಗ್ಗೆ ಹೇಳಿರುವ ವಿಷಯವನ್ನು ಸಂಗ್ರಹಿಸಿ ಕೊಟ್ಟಿದೆ

೨. ಸುತ್ತೂರು ವೀರಸಿಂಹಾಸನ ಗುರುಪರಂಪರೆ. ಇದು ಷಟ್ಪದೀ ಗ್ರಂಥ ಮೈಸೂರಿನಲ್ಲಿ ಅಚ್ಚಾಗಿದೆ (೧೯೩೩) ಮೈಸೂರಿನ ಕೈ|| ಸಿ ಸಂಗ್ರಹಶಾಸ್ತ್ರೀಗಳಿಂದ ವಿರಚಿತವಾಗಿದೆ. ಈ ಗ್ರಂಥದಲ್ಲಿ ಮಾದೇಶ್ವರ ಚರಿತ್ರೆಗೆ ಸಂಬಂಧಪಟ್ಟ ಕೆಲಸಂಗತಿಗಳಿವೆ. ಇದರಲ್ಲಿ ಶ್ರೀ ಶೈಲದಲ್ಲಿ ಜಂಗಮರ ತಿಂಥಿಣಿಗೆ ಮಾದೇಶ್ವರನು ವಟು ರೂಪದಲ್ಲಿ ಮೊದಲು ಸಂದರ್ಶನ ವಿತ್ತಂತೆಯೂ, ಮುಂದೆ ಸ್ವಾಮಿಯು ಸುತ್ತೂರಿಗೆ ಬಂದು ಕೆಲಕಾಲ ಇದ್ದಂತೆಯೂ ಹಲವು ಪವಾಡಗಳನ್ನು ಮೆರೆದಂತೆಯೂ ಹೇಳಿದೆ. ಇದಕ್ಕೆ ಸುತ್ತೂರು ಮರದಲ್ಲಿರುವ ಮಾದೇಶ್ವರ ಗದ್ದಿಗೆ, ಸೋಮೇಶ್ವರ ಗುಡಿಯಲ್ಲಿರುವ ಪವಾಡದ ರಾಗಿ ಕಲ್ಲು ಇವು ಪ್ರತ್ಯಕ್ಷ ನಿರ್ದರ್ಶನಗಳಾಗಿವೆ ಮಾದೇಶ್ವರ ಜಾತ್ರೆಗೆ ಹೋಗಿ ಬರುವ ಜನ ಇಲ್ಲಿಗೂ ಬಂದು ಹೋಗುವುದರಿಂದ ಈ ಗ್ರಂಥ ಸ್ಥ ವಿಷಯವು ನಂಬಲರ್ಹವಾಗಿದೆ. ಶ್ರೀ ಮರಕ್ಕೆ ಸಂಬಂಧಪಟ್ಟ ಶಾಸನಗಳೂ ಗ್ರಂಥಗಳೂ ಪ್ರಸಿದ್ಧವಾಗಿವೆ. ಇದರಿಂದ ಮರದ ಪ್ರಾಚೀನತೆ ತಿಳಿಯಬಹುದು.

೩. ಕುಂತೂರು ವೀರಸಿಂಹಾಸನ ಮಠ: ಶ್ರೀ ಮಾದೇಶ್ವರನು ಮೊದಲು ಕೊಳ್ಳೇಗಾಲ ತಾಲ್ಲೂಕು ಕುಂತೂರಿನಲ್ಲಿದ್ದ ವಿಷಯ ಪ್ರಸಿದ್ಧವಾಗಿದೆ ಈ ಭಾಗದಲ್ಲಿ ಮಾದೇಶ್ವರನನ್ನು ಕುರಿತಾದ ದಂತಕತೆಗಳು ಈಗಲೂ ರೂಢಿಯಲ್ಲಿವೆ ಕುಂತೂರು ಬೆಟ್ಟದ ಬುಡದಲ್ಲಿ ಮಾದೇಶ್ವರ ಮಂಡಿಯೂರಿದ ಸ್ಥಳವಿದೆ ಅಲ್ಲಿ ಮಂಟಪ ಕಟ್ಟಿಸೋಜಿ

ಸುತ್ತಿದ್ದಾರೆ. ಈ ಕುಂತೂರಿನಲ್ಲಿ ಒಂದು ವೀರಸಿಂಹಾಸನ ಮರವಿದೆ ಕುಂತೂರು ಮರದ ಸ್ವಾಮಿಗಳು ಮಾದೇಶ್ವರನ ಅಪ್ಪಣೆಯಂತೆ ತಮ್ಮಡಿಗಳ ಮೂಲಪುರುಷನಾದ ಭಿಲ್ಲಯ್ಯನಿಗೂ ಇವನ ಪತ್ನಿ ಅನ್ನಸಾಲಮ್ಮನಿಗೂ ಲಿಂಗಧಾರಣ ಮಾಡಿದಂತೆ ಸಾಂಗತ್ಯದಲ್ಲಿ ಹೇಳಿದೆ. ಹೈದರಲ್ಲಿ ಶಾಸನದಲ್ಲಿ ಈ ಕುಂತೂರು ಮರವು ಬಾಳೇಹಳ್ಳಿ ಸಿಂಹಾಸನಕ್ಕೆ ಸೇರಿದ ಮರವೆಂದು ಹೇಳಿದೆ ಅಲ್ಲದೆ ಭಿಲ್ಲಯ್ಯನಿಗೆ ಲಿಂಗಧಾರಣ ಮಾಡಿದ ವಿಷಯವನ್ನೂ ಹೇಳಿದೆ ಈ ಕುಂತೂರು ಮರಕ್ಕೂ ನಡುಮಲೆಯಲ್ಲಿರುವ ಸಾಲೂರು ಮರಕ್ಕೂ ನಿಕಟ ಸಂಬಂಧವುಂಟೆಂದೂ ಕೆಲವು ಶಿಲಾಶಾಸನಗಳೂ ತಾಮ್ರ ಶಾಸನಗಳೂ ಮತದಲ್ಲಿ ಉಂಟೆಂದೂ ತಿಳಿದುಬಂದಿದೆ. ಆ ಶಾಸನಗಳೂ ಆಧಾರ ಗಳೂ ನಮ್ಮ ಗಮನಕ್ಕೆ ಬಂದಿದ್ದರೆ ಈ ಬಗ್ಗೆ ಹೆಚ್ಚು ಸಂಗತಿಗಳನ್ನು ಹೇಳಬಹುದಾಗಿತ್ತು ಪ್ರಾಚೀನ ಕಾಲದಲ್ಲಿ ಕುಂತೂರು ಮರವು ಅತ್ಯಂತ ಕೀರ್ತಿಗೌರವಗಳಿಂದ ಬೆಳಗಿರಬೇಕೆಂದು ತೋರುತ್ತದೆ. ಶ್ರೀ ಮಾದೇಶ್ವರನು ಕುಂತೂರು ಪಕ್ಕದಲ್ಲಿರುವ ಪ್ರಭುಲಿಂಗನ ಬೆಟ್ಟದಲ್ಲಿ ಆದಿಗಣನಾಥನ ಸೇವೆಯಲ್ಲಿ ಇದ್ದಂತೆ ತಿಳಿದುಬಂದಿದೆ

೪. ಪಂಚಮಹಾ ಮಠಗಳು ಶ್ರೀ ಮಾದೇಶ್ವರ ಸಾಂಗತ್ಯದಲ್ಲಿಯೂ, ಹೈದರಲ್ಲಿ ಶಾಸನದಲ್ಲಿಯೂ ನಂಜನಗೂಡು, ಸುತ್ತೂರು, ವಂಡರಬಾಳು, ಕುಂತೂರು ಮತ್ತು ಎರಗಂಬಳ್ಳಿ ಎಂಬ ಊರುಗಳ ಪಂಚಮಠಗಳ ಹೆಸರುಗಳು ಗಣ್ಯತೆಯನ್ನು ಪಡೆದಿವೆ ಶ್ರೀ ಮಾದೇಶ್ವರನ ಕಾಲದಲ್ಲಿ ಮೇಲೆ ಕಂಡ ಐದು ಮಠಗಳೂ ಈ ಭಾಗದಲ್ಲಿ ಅತ್ಯಂತ ಪ್ರಭಾವಶಾಲಿಗಳಾಗಿದ್ದವೆಂದು ಹೇಳಬಹುದು ಪ್ರಖ್ಯಾತ ಹಾಡುಗಬ್ಬಕಾರನಾದ ಶ್ರೀ ಮುಸ್ಸಿನ ಷಡಕ್ಷರಸ್ವಾಮಿಯು ಎರಗಂಬಳ್ಳಿ ಮಠದವನೆಂದು ತಿಳಿದುಬಂದಿದೆ ಪ್ರಸಿದ್ಧ ವಚನಕಾರಾದ ಶ್ರೀ ಘನಲಿಂಗದೇವರು ಶ್ರೀ ಸುತ್ತೂರು ವೀರಸಿಂಹಾಸನಕ್ಕೆ ಅಧಿಪತಿಯಾಗಿದ್ದ ವಿಷಯ ಪ್ರಸಿದ್ಧವಾಗಿಯೇ ಇದೆ ಹೈದರಲ್ಲಿ ತಾಮ್ರ ಶಾಸನದಲ್ಲಿ ಈ ಪಂಚ ಮಠದ ಕರ್ತರ ಹೆಸರುಗಳು ಬಂದಿವೆ

೫ ತಮ್ಮಡಿಗಳ ಮನೆತನ. ಶ್ರೀ ಮಾದೇಶ್ವರನ ಅರ್ಚಕರಾಗಿ ನೂರಾರು ವರ್ಷಗಳಿಂದ ಮಲೆಯಲ್ಲಿ ಪ್ರಸಿದ್ಧರಾಗಿರುವ ತಮ್ಮಡಿಗಳು, ಭಿಲ್ಲಯ್ಯ-ಅನ್ನ ಸಾಲಮ್ಮ ಇವರ ವಂಶಸ್ಥರು ಭಿಲ್ಲಯ್ಯನ ಮಗ ಕೇಶವ್ವಾಡೆಯ, ಅವನ ಮಗ ದೀರಯ್ಯ ಇವನ ವಂಶದಲ್ಲಿಯೇ ಪ್ರಸಿದ್ಧರಾದ ಎಲ್ಲತಮ್ಮಡಿ, ಕಾಳಮಾದ, ಕೆಂಪುಮಾದ, ಚಿಣ್ಣುಮಾದ, ಬೋಳಮಾದ, ತೋಳಮಾದ ಮೊದಲಾದ ತಮ್ಮಡಿ ಗಳು ಪ್ರಸಿದ್ಧರಾಗಿದ್ದಾರೆ ಇವರಲ್ಲಿ ದುಂಡಯ್ಯ ಎಂಬುವನು ತಮ್ಮಡಿಗಳ ಶಿಖಾ ಮಣಿ ಎನಿಸಿಕೊಂಡಿದ್ದಾನೆ. ಹೈದರಲ್ಲಿ ಶಾಸನದಲ್ಲಿ ತಮ್ಮಡಿಗಳನ್ನು 'ಅನ್ನಸಾಲಮ್ಮನ ವಂಶಸ್ಥರು' ಎಂದು ಹೇಳಲಾಗಿದೆ.

ಹೈದರಲ್ಲಿ ಶಾಸನ ಮತ್ತು ಕಂಪನಿ ಸರ್ಕಾರದ ತಹನಾಮಿಗಳಿಂದ ತಮ್ಮಡಿಗಳು ಶ್ರೀ ಮಾದೇಶ್ವರನ ಅರ್ಚನೆಯನ್ನು ಬಹು ಕಾಲದಿಂದ ಮಾಡಿಕೊಂಡಿದ್ದಾರೆಂದು

ಸ್ಪಷ್ಟವಾಗುತ್ತದೆ. ಮಾದೇಶ್ವರ ಸಾಂಗತ್ಯದಲ್ಲಿ ಕೂಡ ಇವರೇ ಈ ಕ್ಷೇತ್ರದ ಮೂಲ ನಿವಾಸಿಗಳೆಂದು ಹೇಳಿದೆ.

೬. ಸಾಲೂರು ಮಠ: ಶ್ರೀ ಮಾದೇಶ್ವರ ಕ್ಷೇತ್ರದಲ್ಲಿ ಸಾಲೂರು ಮಠವು ಪ್ರಸಿದ್ಧವಾಗಿದೆ. ಇದನ್ನು ಸಂಸಾರಿ ಸಂಗಪ್ಪ ಸ್ಥಾಪಿಸಿದನೆಂದೂ ಸಾಲೂರು ಸ್ವಾಮಿ ಎಂಬುವರು ಇದಕ್ಕೆ ಮೊದಲು ಸ್ವಾಮಿಗಳಾದರೆಂದೂ ತಿಳಿದುಬರುತ್ತದೆ. ಈ ಬೆಟ್ಟದಲ್ಲಿ ಲಿಂಗಧಾರಣಾದಿ ಮಹತ್ಕಾರ್ಯಗಳನ್ನೂ ದೇವಾಲಯದ ಅಭಿವೃದ್ಧಿ ಕಾರ್ಯಗಳನ್ನೂ ಈ ಮಠದ ಸ್ವಾಮಿಗಳು ಬಹಳವಾಗಿ ನಡೆಸಿದ್ದಾರೆ. ಈಗಲೂ ದೇವಾಲಯದಲ್ಲಿ ಪೂಜಾದಿ ಸಂದರ್ಭಗಳಲ್ಲಿ ಈ ಮಠದ ಸ್ವಾಮಿಗಳಿಗೆ ಆಗ್ರತಾಂಬೂಲವಿದೆ. ಶ್ರೀ ಮಾದೇಶ್ವರ ದೇವಾಲಯಕ್ಕೂ ಸಾಲೂರುಮಠಕ್ಕೂ ನಿಕಟ ಸಂಬಂಧವಿದೆ. ಇದು ಈ ಕ್ಷೇತ್ರಕ್ಕೆ ಬಂದವರಿಗೆ ಆಶ್ರಯ ಸ್ಥಾನವೆನಿಸಿದೆ.

೭. ಅಲಂಬಾಡಿ ಬೇಡಗಂಪಣ ರಾಜ್ಯ: ಈ ನಡುಮಲೆಯ ಕ್ಷೇತ್ರದಲ್ಲಿ ಮಾದೇಶ್ವರನು ಬಂದಾಗ ಸೋಲಿಗರು, ಕುರುಬರು, ಬೇಡರು ಮಾತ್ರ ಇದ್ದಂತೆ ಕಂಡುಬಂದಿದೆ. ಆಗ ಈ ಭಾಗಕ್ಕೆ 'ಬೇಡ ಗಂಪಣ ರಾಜ್ಯ' ಎಂಬ ಹೆಸರಿದ್ದಂತೆ ವಿಧಿತವಾಗಿದೆ. ಇದಕ್ಕೆ ರಾಯಣ್ಣನಾಯಕ ಅಧಿಪತಿಯಾಗಿದ್ದಂತೆಯೂ ಮಾದೇಶ್ವರನ ಸೇವೆಗೆ ಈ ರಾಯಣ್ಣ ಕೆಲವು ಭೂಮಿಯನ್ನು ಕೊಟ್ಟಂತೆಯೂ ಸಾಂಗತ್ಯ ಗ್ರಂಥದಲ್ಲಿ ಹೇಳಿದೆ. ಹೈದರಲ್ಲಿ ಶಾಸನದಲ್ಲಿಯೂ ರಾಯಣ್ಣನ ಹೆಸರು ಬಂದಿದೆ. ರಾಯಣ್ಣನೇ ಭೂಮಿಯ ಪಟ್ಟಿಗಾರನೆಂದು ಹೇಳಿದೆ. ರಾಯಣ್ಣನ ಮಗಳು ದೇವಕಿಯನ್ನು ಕೊಂಗರಾಜ ಬಯಸಿ ಯುದ್ಧಕ್ಕೆ ಬರಲು ಮಾದೇಶ್ವರ ಕೃಪೆಯಿಂದ ರಾಯಣ್ಣ ಯುದ್ಧಮಾಡಿ ಕೊಂಗರನ್ನು ಓಡಿಸಿದ ಕಥೆ ಸಾಂಗತ್ಯದಲ್ಲಿ ವಿಸ್ತಾರವಾಗಿದೆ. ಈ ವಿಚಾರ ತಾಮ್ರಶಾಸನದಲ್ಲಿಯೂ ಇದೆ. 'ಅಲಂಬಾಡಿ' ಹೆಸರು ಹಾಡುಗಳಲ್ಲಿಯೂ ಇದೆ. ತಾಮ್ರ ಶಾಸನದಲ್ಲಿಯೂ ಇದೆ.

ಈ ಬೇಡಗಂಪಣ ರಾಜ್ಯಕ್ಕೆ ರಾಜಧಾನಿ ಅಲಂಬಾಡಿ. ಈಗ ಈ ಗ್ರಾಮ ನಾಶವಾಗಿದೆ. ಮಾದೇಶ್ವರ ಗುಡಿಯಲ್ಲಿ ಗರ್ಭಗುಡಿ ಕಟ್ಟಿಸಿದ ಜುಂಜೇಗೌಡನು ಈ ಅಲಂಬಾಡಿಯವನು ಎಂದು ಹೈದರಲ್ಲಿ ಶಾಸನದಲ್ಲಿದೆ.

೮. ಈ ಚರಿತ್ರೆಗೆ ಸಂಬಂಧಿಸಿದ ಕೆಲವು ಮಹನೀಯರು: ಶ್ರೀ ಮಾದೇಶ್ವರ ಸಾಂಗತ್ಯದಲ್ಲಿಯೂ, ಹೈದರಲ್ಲಿ ಶಾಸನದಲ್ಲಿಯೂ, ಜನಪದ ಸಾಹಿತ್ಯದಲ್ಲಿಯೂ ಮಾದೇಶ್ವರ ಚರಿತ್ರೆಗೆ ಸಂಬಂಧಪಟ್ಟಂತೆ ಹಲವು ಮಂದಿ ಮಹನೀಯರ ಹೆಸರುಗಳು ಬಂದಿವೆ. ಇವರಲ್ಲಿ ಸಂಸಾರಿ ಸಂಗಪ್ಪ, ಭಕ್ತ ಕಾರಯ್ಯ [ಸೋಲಿಗ] ವಿರಕ್ತ ಹಂಪಯ್ಯ, ಸರಗೂರಯ್ಯ [?] ಭಿಲ್ಲಯ್ಯನ ಮಗ ಕೇಶಣ್ಣಡೆಯ, ಭಿಂಡೇ ಹಳ್ಳಿ ಅಚಾರಿ, ಕೇಶಣ್ಣನ ಮಗ ದೀರಯ್ಯ, ಹೊನ್ನಿ ದೇವ [?] ಕುಂತೂರುಮಠದ

ಸ್ವಾಮಿಗಳು [?] ಸರಗೂರು ಉಪ್ಪಲಿಗಶೆಟ್ಟಿ [?] ಇತ್ಯಾದಿಗಳು ಇವರಲ್ಲಿ ಮುಖ್ಯರು ಸರಗೂರಯ್ಯ ಹುಲಿಮೇಲೆ ಹತ್ತಿಕೊಂಡು ಮಲೆಯಲ್ಲಿ ಮಾದೇಶ್ವರನ ಸಂಗಡ ಓಡಾಡಿದಂತೆ ದಂತ ಕಥೆಗಳಿವೆ. ಈತನು ಮಹಾತ್ಮನಂತೆ ಕಾಣುತ್ತದೆ.

೯. ಹೈದರಾಬಾದ್ ತಾಮ್ರಶಾಸನ ಮೈಸೂರು ಚರಿತ್ರೆಯಲ್ಲಿ ವಿಖ್ಯಾತನಾದ ಬಹದ್ದೂರ್ ಹೈದರಾಬಾದ್ [ಕಿ ಶ ೧೭೬೧ರಿಂದ] ಶ್ರೀರಂಗಪಟ್ಟಣದಲ್ಲಿ ಸರ್ವಾಧಿಕಾರಿಯಾಗಿ ಅಧಿಕಾರ ನಡೆಸಲು ನೋಡಲು ಮಾಡಿದನು. ಅಲ್ಲಿಂದ ಟೀಪುವಿನ ಮರಣ ಪದ್ಧಂತ [ಕ್ರಿ ಶ. ೧೭೯೯ರವರೆಗೆ] ರಾಜ್ಯಸೂತ್ರಗಳು ಹೈದರ್ ಮತ್ತು ಟೀಪುಗಳ ವಶದಲ್ಲೇ ಇದ್ದುದು ಸರಿಯಷ್ಟೆ. ಹೀಗೆ ಹೈದರನು ಸರ್ವಾಧಿಕಾರ ಪ್ರಾರಂಭಿಸಿದ ೧೪ ವರ್ಷಗಳ ಅನಂತರ ಶ್ರೀ ಮಾದೇಶ್ವರ ಸನ್ನಿಧಿಗೆ ಶಾಲಿವಾಹನಶಕ ೧೭೯೮ನೇ ದುರ್ಮುಖಿ ಸಂವತ್ಸರದ ಶ್ರಾವಣ ಶುದ್ಧ ೩ರಲ್ಲಿ ಈ ತಾಮ್ರಶಾಸನ ಕೊಟ್ಟಿದ್ದಾನೆ. ಈ ತಾಮ್ರಶಾಸನದಲ್ಲಿ ಮಾದೇಶ್ವರ ಚರಿತ್ರಗೆ ಸಂಬಂಧಪಟ್ಟ ಹಲವು ಸಂಗತಿಗಳಿವೆ. ಸಾಂಗತ್ಯದ ಕಥೆಗೂ ಹೊಂದಿಕೆಯಾಗುತ್ತದೆ. ಅಲ್ಲದೆ ಆ ಕಾಲದಲ್ಲಿ ಕೂಡ ತಮ್ಮಡಿಗಳು ದೇವರ ಅರ್ಚಕರಾಗಿದ್ದರೆಂಬ ವಿಷಯ ಸ್ಪಷ್ಟವಾಗಿದೆ. ಈ ಶಾಸನದಲ್ಲಿ ಸ್ವಾಮಿಯ ಸೇವೆಗೆ ಯಾರು ಅರ್ಹರೆಂಬ ಬಗ್ಗೆ ದೂರು ಬಂದಾಗ ಹೈದರ್ ವಿಚಾರಣೆಮಾಡಿ ಯೋಗ್ಯ ತೀರ್ಮಾನ ಕೊಟ್ಟಿದ್ದಾನೆ.

ಈ ಶಾಸನದಲ್ಲಿ ಕುಂತೂರು ಮರದ ಸ್ವಾಮಿಗಳು 'ಬೇಡಗಂಪಣಕೆ' ಲಿಂಗಧಾರಣೆ ಮಾಡಿದ ವಿಷಯವಿದೆ. ರಾಮಣ್ಣ ನಾಯಕನೂ ಅವನ ಮಂಡಲಿಯವರೂ ಕೊಂಗರ ಸೈನ್ಯ ಬಂದಾಗ ತುಂಗಭದ್ರಾ ನದಿ [?] ದಾಟಿದಂತೆ ಶಾಸನದಲ್ಲಿ ಹೇಳಿದೆ. ಅದರ ಇದ್ದು ತಪ್ಪು. ಇಲ್ಲಿ ಹರಿಯತಕ್ಕ ನದಿ ಕಾವೇರಿ. ಇದನ್ನು ತಿಳಿಯದೆ ಶಾಸನ ಕೊರೆದವರು ನದಿ ಹೆಸರು 'ತುಂಗಭದ್ರಾ' ಎಂದು ತಪ್ಪುಬರೆದಿದ್ದಾರೆ. ಈ ಶಾಸನದಲ್ಲಿ "ಗಟ್ಟಿಮದನಾರಿಯಿಂದ ವಿಸ್ತಾರವಾಗಿ ದೇವಸ್ಥಾನ ವೃದ್ಧರಿಸಿ" ಎಂದು ಹೇಳಿದೆ. ದೇವಸ್ಥಾನವನ್ನು ವಿಸ್ತರಿಸಿ ಕಟ್ಟಿಸಿದ ಈ 'ಗಟ್ಟಿ ಮದನಾರಿ' ಯಾರೆಂಬುದು ತಿಳಿದುಬಂದಿಲ್ಲ. ಈ ಬಗ್ಗೆ ಸಂಶೋಧನೆ ಆಗತಕ್ಕವಾಗಿದೆ.

ಈ ಶಾಸನದಲ್ಲಿ ಬಹದ್ದೂರ್ ಹೈದರಾಬಾದ್ ಮಾದೇಶ್ವರಸ್ವಾಮಿಯವರನ್ನು ಕುರಿತು 'ಜಗದ್ಗುರುವಾದ ಮಾದೇಶ್ವರ ಸ್ವಾಮಿ' ಎಂದು ಬರೆಸಿರುವುದು ಗಮನಾರ್ಹವಾಗಿದೆ. ಈ ಶಾಸನವು ಹೈದರಾಬಾದ್ ಪರಮತ ಸಹಿಷ್ಣುತೆಗೂ ನ್ಯಾಯನಿಷ್ಠೆಗೂ ಕೈಗನ್ನಡಿಯಂತಿದೆ. ಈ ಶಾಸನಹುಟ್ಟಿ ೧೭೮೮ ವರ್ಷಗಳಾಗಿವೆ. ಶಾಸನದ ಮೇಲೆ ಸೂರ್ಯ, ಚಂದ್ರ, ಲಿಂಗ, ಬಸವ ಈ ಗುರುತುಗಳಿವೆ. ಈ ಶಾಸನವು ಅರ್ಚಕರ ವಶದಲ್ಲಿದೆ.

೧೦. ಕಂಪನಿಯವರ ತಹನಾಮೆ. ಈ ತಹನಾಮೆಯು ತಮಿಳು ಭಾಷೆಯಲ್ಲಿ ಬರೆಯಲ್ಪಟ್ಟಿದೆ. ಇದನ್ನು ೧೮೪೨ನೇ ಫೆಬ್ರವರಿ ೧೬ರಲ್ಲಿ ಕೊಯಮುತ್ತೂರು

ರಿನಲ್ಲಿ ಬರೆಸಲಾಗಿದೆ ಇಂದಿಗೆ ಈ ತಹನಾಮೆ ಹುಟ್ಟಿ ೧೧೩ ವರ್ಷಗಳಾಗಿವೆ. ಕಂಪನಿ ಸರ್ಕಾರದವರು ಕಾಡುಮಾದ ತಮ್ಮಡಿಯನ್ನು ಶ್ರೀ ಮಾದೇಶ್ವರ ದೇವಾಲಯಕ್ಕೆ ಧರ್ಮಕರ್ತನನ್ನು ಮಾಡಿದ ಸಂಗತಿ ಇದರಲ್ಲಿದೆ. ಈ ತಹನಾಮೆಯು ಇಂಗ್ಲಿಷರ ನ್ಯಾಯನಿಷ್ಠೆಗೆ ಒಂದು ನಿದರ್ಶನವಾಗಿದೆ ಇದರ ಮೂಲ ತಮಿಳು ಭಾಷೆಯಲ್ಲಿದೆ. ವಾಚಕರ ಅವಗಾಹನೆಗಾಗಿ ಅದರ ಸಾರವನ್ನು ಕನ್ನಡದಲ್ಲಿ ಕೊಟ್ಟಿದೆ.

೧೦. ಜನಪದ ಸಾಹಿತ್ಯದಲ್ಲಿ ಮಾದೇಶ್ವರ: ಶ್ರೀ ಮಾದೇಶ್ವರನನ್ನು ಕುರಿತು ಕವಿಗಳು ಕಾವ್ಯಕಟ್ಟಿದ್ದಾರೆ. ರಾಜರು ಶಾಸನ ಬರೆದಿದ್ದಾರೆ ಅದರೆ ಅದಕ್ಕೂ ಹೆಚ್ಚಾಗಿ ಜನರು ಭಕ್ತಿಯಿಂದ ಗೀತೆಗಳನ್ನು ರಚಿಸಿ ಹಾಡುತ್ತಿದ್ದಾರೆ. 'ಶಿವರಾತ್ರಿ' ಮೊದಲಾದ ಕಾಲಗಳಲ್ಲಿ ಜಾತ್ರೆಗಳಿಗೆ ಬರುವ ಜನರು ಈ ಗೀತೆಗಳನ್ನು ಉತ್ಸಾಹದಿಂದ ಹಾಡಿಕೊಂಡು ಕ್ಷೇತ್ರಕ್ಕೆ ಬರುವುವನ್ನು ಕೇಳಬಹುದು ಈ ಜನಪದ ಗೀತೆಗಳು ಇತಿಹಾಸ ಸಮ್ಮತವಾಗಿವೆ. ಅಲ್ಲದೆ ಶ್ರೀ ಮಾದೇಶ್ವರಸ್ವಾಮಿಯ ಜನಪ್ರಿಯತೆಗೆ ಒಳ್ಳೆಯ ನಿದರ್ಶನವಾಗಿವೆ ಇಂತಹ ಅನೇಕ ಗೀತೆಗಳಿದ್ದರೂ ಕೇವಲ ಮೂರು ಗೀತೆಗಳನ್ನು ಮಾತ್ರ ಇಲ್ಲಿ ಸಂಗ್ರಹಿಸಿ ಕೊಡಲಾಗಿದೆ.

೧೧. ಪ್ರಚಾರದಲ್ಲಿರುವ ದಂಥಕತೆಗಳು: ಶ್ರೀ ಮಾದೇಶ್ವರನನ್ನು ಕುರಿತು ನಡುಮಲೆ ಕ್ಷೇತ್ರ, ಕುಂತೂರು, ಸುತ್ತೂರು, ನೀಲಗಿರಿ ಮೊದಲಾದ ಕಡೆ ಹಲವಾರು ದಂತಕಥೆಗಳು ಪ್ರಚಾರದಲ್ಲಿವೆ. ಬೇವಿನಕಾಳಿಯನ್ನು ಜೈಸಿದುದು, ಜಂಗಮರನ್ನು ಸೆರೆಹಾಕಿದ ಶ್ರಮಣನನ್ನು ನಿಗ್ರಹಿಸಿದುದು, ರಂಗನಾಥನನ್ನು ಕಾಪಾಡಿದ್ದು, ಅನೆಗಳನ್ನು ಅನುಗ್ರಹಿಸಿದ್ದು, ಕೊಂಗರಾಜರ ಮೇಲೆ ಯುದ್ಧಮಾಡಿದ್ದು [?] ಮೊದಲಾದ ಕಥೆಗಳು ಜನರಲ್ಲಿ ಬಳಕೆಯಲ್ಲಿವೆ ಇವೆಲ್ಲಕ್ಕೂ ನಿಖರವಾಗಿ ಇತಿಹಾಸದ ಬೆಲೆ ಕೊಡಲು ಸಾಧ್ಯವಿಲ್ಲವಾದರೂ ಮಾದೇಶ್ವರನು ಹಲವಾರು ಮಹಿಮೆಗಳನ್ನು ತನ್ನ ಯೋಗಶಕ್ತಿಯಿಂದ ಮಾಡಿರುವನೆಂದು ತಿಳಿಯಬಹುದಾಗಿದೆ. ಈ ಕಾರಣದಿಂದಲೇ ಮಾದೇಶ್ವರನನ್ನು ಕುರಿತು ಜನ ಸಾಮಾನ್ಯರು ಭಕ್ತಿಯಿಂದ ಸಾಹಿತ್ಯವನ್ನು ಕಟ್ಟಿ ಹಾಡಿರಬಹುದು ತೋರಿಸುತ್ತದೆ.

೧೨. ಶ್ರೀ ಮಾದೇಶ್ವರ ತೋರುಗದ್ದಿಗೆಗಳು: ಮೈಸೂರು, ಕೊಳ್ಳೇಗಾಲ, ನೀಲಗಿರಿ, ಕೊಯಮುತ್ತೂರು ಮೊದಲಾದ ಕಡೆಗಳಲ್ಲಿ ಹಲವಾರು ಮಾದೇಶ್ವರ ಗದ್ದಿಗೆಗಳೂ ದೇವಾಲಯಗಳೂ ಉಂಟು. ನಿಜವಾಗಿಯೂ ಮಾದೇಶ್ವರರು ಲಿಂಗವಾದುದು ನಡುಮಲೆಯಲ್ಲಿ ಮಾತ್ರ. ಅದೇ ಅವರ ನಿಜವಾದ ಸಮಾಧಿಯಾಗಿದೆ. ಆದರೆ ಅವರು ಸಂಚರಿಸಿದ ಸ್ಥಳಗಳಲ್ಲಿ ಜನರು ತೋರುಗದ್ದಿಗೆಗಳನ್ನು ಮಾಡಿಸಿರಬೇಕೆಂದು ತೋರುತ್ತದೆ. ಮಾದಯ್ಯ, ಮಾದಮ್ಮ ಎಂಬ ಹೆಸರು ಈ ಭಾಗದಲ್ಲಿ ಮನೆಮನೆಗೂ ರೂಢಿಯಲ್ಲಿರುವುದನ್ನು ನೋಡಿದರೆ ಮಾದೇಶ್ವರನ ಜನಪ್ರಿಯತೆ

ಎಷ್ಟೆಂಬುದು ವಿಧಿತವಾಗುತ್ತದೆ. ಬೆಂಗಳೂರುಜಿಲ್ಲಾ ರೇವಣಸಿದ್ದೇಶ್ವರನ ಬೆಟ್ಟದ ಪಕ್ಕದಲ್ಲೊಂದು ಮಾದೇಶ್ವರ ಬೆಟ್ಟವಿದೆ. ಇದೂ ಸಹ ಮಾದೇಶ್ವರ ತಪಸ್ಸು ಮಾಡಿದ ಸ್ಥಳವೆನ್ನುತ್ತಾರೆ

೧೨. ಶ್ರೀ ನಂಜುಂಡ ಒಡೆಯರ್ (?) ಕುಂತೂರು: ಶ್ರೀ ಮಾದೇಶ್ವರರು ಕುಂತೂರಿಗೆ ಬಂದ ಕಾಲದಲ್ಲಿ ಅಲ್ಲಿನ ಶ್ರೀ ವೀರಸಿಂಹಾಸನ ಮಠದಲ್ಲಿ ಶ್ರೀ ನಂಜುಂಡ ಒಡೆಯರ್ ಎಂಬ ಮಠನೀಯರೊಬ್ಬರಿದ್ದರೆಂದೂ ಮಾದೇಶ್ವರರು ಅವರಲ್ಲಿ ಕೊಂಚ ಕಾಲ ಶುಕ್ರೋಪನಾಡಿದರೆಂದೂ ಮಾದೇಶ್ವರರು ಈ ದೇಶದ ರಾಜರಾಗಿದ್ದು 'ಮಾದರಸ' ಎಂಬ ಹೆಸರಿನಿಂದ ಪ್ರಸಿದ್ಧರಾಗಿದ್ದರೆಂದೂ ರಾಜಾವಳಿ ಕಛೇಯ ಆಧಾರದಿಂದ ಬರೆದ 'ಮಲೆಯ ಮಾದೇಶ್ವರ ಚರಿತೆ' ಎಂಬ ಗ್ರಂಥವನ್ನು ಹೇಳಿದೆ ಈ ವಿಷಯವನ್ನು ತಕ್ಕಷ್ಟು ಐತಿಹಾಸಿಕ ಸಾಧನೆಗಳಿಲ್ಲದೆ ಒಪ್ಪಲು ಸಾಧ್ಯವಿಲ್ಲ. ವೈರಾಗ್ಯ ಶಿಖಾ ಮಣಿಗಳಾದ ಮಾದೇಶ್ವರರು ರಾಜರಾಗಿರುವುದು ಅಸಂಭವವಾಗಿ ಕಾಣುತ್ತದೆ. ಅಲ್ಲದೆ 'ರಾಜಾವಳಿ ಕಛೇ' ಆಧುನಿಕ ಗ್ರಂಥವಾದುದರಿಂದ ಅದು ಅಷ್ಟೊಂದು ಪ್ರಮಾಣಾರ್ಹವಾದ ಗ್ರಂಥವಾಗಿ ತೋರುವುದಿಲ್ಲ ಶ್ರೀ ನಂಜುಂಡ ಒಡೆಯರ ವಿಷಯ ಶ್ರೀ ಕುಂತೂರು ಮಠದ ಚರಿತ್ರೆಯಿಂದ ಸಿದ್ಧವಾಗುವ ವಿಚಾರ.

೧೫. ಶ್ರವಣ ಸೆರೆ ವಿಚಾರ: ಶ್ರೀ ಮಾದೇಶ್ವರರು ನಡುಮಲೆಯ ಕಾಡು ಜನರಿಗೆ ಲಿಂಗಧಾರಣ ಮಾಡಿಸಿದುದು, ದನಕರುಗಳ ರೋಗರುಜಿನಗಳನ್ನು ಪರಿಹರಿಸಿದುದು ಮೊದಲಾದ ಲೋಕೋಪಕಾರಗಳನ್ನು ಮಾಡಿದುದಲ್ಲದೆ ಆ ಕಾಲದಲ್ಲಿ ಈ ಭಾಗದಲ್ಲಿ ಪ್ರಸಿದ್ಧನಾಗಿದ್ದ ಶ್ರವಣನು ಸೆರೆಹಾಕಿದ್ದ ೭೭ ಮಂದಿ ಜಂಗಮರನ್ನೂ ಹಲವು ದೇವರುಗಳನ್ನೂ ತನ್ನ ಮಹಿಮೆಯಿಂದ ಬಿಡಿಸಿದಂತೆ ಮಾದೇಶ್ವರ ಚರಿತ್ರೆ (ಶ್ರೀ ಪುಟ್ಟಮಲ್ಲಪ್ಪ ವಿರಚಿತ) ಮಾದೇಶ್ವರ ಸಾಂಗತ್ಯ ಮೊದಲಾದ ಗ್ರಂಥಗಳಲ್ಲಿದೆ. ಆದರೆ ಈ ಶ್ರವಣ ಅಂದರೆ ಜಿನ ಮುನಿಯಾರು? ಆತನು ಎಲ್ಲಿದ್ದವನು? ಇತ್ಯಾದಿ ವಿಚಾರಗಳು ತಿಳಿದುಬಂದಿಲ್ಲ. ಕ್ರಿ. ಶ. ೬ನೇ ಶತಮಾನದಲ್ಲಿಯೇ ಪೂಜ್ಯಪಾದನೆಂಬ ಜೈನಾಚಾರ್ಯನು ಕೊಳ್ಳೇಗಾಲದ ಪಕ್ಕದ 'ಬಸ್ತಿಹಳ್ಳಿ'ಯಲ್ಲಿದ್ದಂತೆ ಚರಿತ್ರೆಯಿಂದ ತಿಳಿದುಬಂದಿದೆ. ಅದುದರಿಂದ ಮಾದೇಶ್ವರನ ಕಾಲದಲ್ಲಿ ಕೂಡ ಈ ಭಾಗದಲ್ಲಿ ಜಿನ ಮುನಿಗಳ ಆಸ್ತಿತ್ವ ಇದ್ದು ಮತಾಭಿಮಾನದ ಆ ಕಾಲದಲ್ಲಿ ಇಂತಹ ಜಂಗಮರನ್ನು ಸೆರೆಯಲ್ಲಿ ಹಾಕುವ ಘಟನೆ ನಡೆದಿದ್ದರೂ ನಡೆದಿರಬಹುದು. ಧಾರ್ಮಿಕ ಜಗದ್ಗುರುವಾದ ಶ್ರೀ ಮಾದೇಶ್ವರರು ಆ ಶ್ರವಣನ ಸೆರೆಯಲ್ಲಿದ್ದವರನ್ನು ಬಿಡಿಸಿಯೂ ಇರಬಹುದು. ಇದು ಪರಿಶೀಲಿಸಬೇಕಾದ ಸಂಗತಿ. ಹೈದರಾಬಾದ್ ತಾಮ್ರಶಾಸನದಲ್ಲಿಯೂ ಈ ಶ್ರವಣನ ಸೆರೆ ಬಿಡಿಸಿದ ವಿಚಾರವಿದೆ

ಭೂಕೈಲಾಸ ನಡುಮಲೆ

ಕರ್ಣಾಟಕ ದೇಶದ ದಕ್ಷಿಣ ಭಾಗದಲ್ಲಿ ಪೂರ್ವಘಟ್ಟಗಳ ಮಧ್ಯಪ್ರದೇಶ ದಲ್ಲಿ- ಮೈಸೂರು ಪಕ್ಕದ ಕೊಳ್ಳೇಗಾಲ ತಾಲ್ಲೂಕಿನಲ್ಲಿ-ಈ ಮಹಾಕ್ಷೇತ್ರವು ಅನೇಕ ಶತಮಾನಗಳಿಂದ ತನ್ನ ಮಾಹಾತ್ಮ್ಯವನ್ನು ಸ್ವಲ್ಪವೂ ಕಳೆಗುಂದದಂತೆ ಉಳಿಸಿಕೊಂಡು ಬಂದಿದೆ ಕೊಳ್ಳೇಗಾಲದಿಂದ ಪೂರ್ವಮುಖವಾಗಿ ಮಧು ವನಹಳ್ಳಿ, ಸಿಂಗಾನಲ್ಲೂರು, ಕಾನುಗೆರೆ, ಹನೂರು, ಅಜ್ಜೀಪುರ, ರಾಮಪುರ, ಕೌದಳಿ ಮಾರ್ಗವಾಗಿ ಶ್ರೀ ಬೆಟ್ಟಕ್ಕೆ ಮಾರ್ಗವಿದೆ. ಕೌದಳಿಯಿಂದ ಮುಂದೆ ಅರಣ್ಯಮಾರ್ಗದಲ್ಲಿ ೧೦ ಮೈಲಿ ಪ್ರಯಾಣಮಾಡಿದರೆ ಶ್ರೀ ಮಲೆಯ ಮಾದೇ ಶ್ವರ ಸ್ವಾಮಿಯ ಬೆಟ್ಟದ ತಪ್ಪಲು 'ತಾಳಬೆಟ್ಟ' ಸಿಕ್ಕುತ್ತದೆ. ಅಲ್ಲಿಂದ ಬೆಟ್ಟ ವನ್ನು ಹತ್ತಲು ಪ್ರಾರಂಭಿಸಬೇಕು. ಸುಮಾರು ೭-೮ ಮೈಲಿ ಪ್ರಯಾಣಮಾಡಿ ಏಳು ಬೆಟ್ಟಗಳನ್ನು ಹತ್ತಿ ಇಳಿದರೆ ಶ್ರೀ ಸ್ವಾಮಿಯ ದೇವಾಲಯವಿರುವ **ನಡುಮಲೆ** ಕ್ಷೇತ್ರವನ್ನು ನಾವು ಸಂದರ್ಶಿಸಬಹುದು ಹೀಗೆ ಬೆಟ್ಟವನ್ನು ಹತ್ತಲು ತಾಳಬೆಟ್ಟದಿಂದ **ಬಸವನ ದಾರಿ, ಸರ್ಪನ ದಾರಿ** ಎಂಬೆರಡು ಮಾರ್ಗಗಳಿವೆ. ಸರ್ಪನ ದಾರಿ ಬಹಳ ಕಡಿವಾಗಿದೆ. ಬಸವನದಾರಿ ಸುಗಮ ವಾಗಿದೆ ತಮಿಳುನಾಡಿನಿಂದ ಈ ಕ್ಷೇತ್ರಕ್ಕೆ ಬರುವಜನರು ಸೇಲಂ, ಮೆಟ್ಟೂರು ಕೊಳತ್ತೂರು, ಕಾವೇರಿಪುರಂ, ಪಾಲಾರ್ ಮಾರ್ಗವಾಗಿ ಪೂರ್ವಘಟ್ಟವನ್ನು ಪ್ರವೇಶಿಸಿ, ಅಲ್ಲಿಂದ ಸುಮಾರು ೮-೧೦ ಮೈಲಿ ನಡೆದುಬಂದು ಶ್ರೀ ಕ್ಷೇತ್ರ ಪನ್ನು ಸಂದರ್ಶಿಸುತ್ತಾರೆ ಸುಮಾರು ೩೦-೪೦ ಮೈಲಿಗಳ ವಿಸ್ತಾರದಲ್ಲಿ ಸುಂದರ ಪ್ರಕೃತಿಯ ಮಧ್ಯಭಾಗದಲ್ಲಿ ಶ್ರೀ ಮಾದೇಶ್ವರ ತಪೋಭೂಮಿಯು ಪ್ರಶಾಂತವೂ ಪವಿತ್ರವೂ ಆದ ಆವರಣದಲ್ಲಿದ್ದು ಭಕ್ತಕೋಟಿಯನ್ನು ತನ್ನೆಡೆಗೆ ಆಕರ್ಷಿಸುತ್ತಿದೆ ಶ್ರೀ ದೇವಾಲಯಕ್ಕೆ ಅನತಿದೂರದಲ್ಲಿ '**ದೇವರಹಳ್ಳಿ**' ಎಂಬ ಗ್ರಾಮ ಇದೆ. ಅಲ್ಲಿ ತಮ್ಮಡಿಗಳೆಂಬ ದೇವರ ಅರ್ಚಕರು ವಾಸ ವಾಗಿದ್ದಾರೆ. ಇವರೆಲ್ಲರೂ ಲಿಂಗವಂತ ಧರ್ಮದವರಾಗಿದ್ದಾರೆ. ಈ ಕ್ಷೇತ್ರದ ಸುತ್ತಮುತ್ತಲೂ ಪರ್ವತ ಪ್ರದೇಶದಲ್ಲಿರುವ ಅಣೇವಲ, ಕೊಂಬುದಿಕ್ಕಿ-ಕೊಕ್ಕು ವಾರ-ತೋಕಾರಿ-ದೊಡ್ಡಣಿ-ಹಳೇಲೂರು-ಮಾರಬಳ್ಳಿ - ಕಡಬೂರು-ಸುಳ್ಳು

ವಾಡಿ-ಬಿದರಳ್ಳಿ-ಎಳಸೀಕೆರೆ-ಕೀರನಹೊಲ-ತೊಳಸೀಕೆರೆ -ಇಂದಿಗನತ್ತ-ನಾಗ
ಮಲೆ-ಪಡಿಸನತ್ತ - ಕೊಂಡನೂರು ಎಂಬ ಸಣ್ಣ ಪುಟ್ಟ ಊರುಗಳಿವೆ ಹಿಂದೆ
ಈ ಊರುಗಳಿಗೆ 'ಬೇಡಗಂಪಣ ರಾಜ್ಯ' ಎಂದು ಹೆಸರಿತ್ತು. ಪ್ರಾಯೇಣ ಇಲ್ಲಿ
ಲ್ಲಾ ಶ್ರೀ ಸ್ವಾಮಿಯವರ ಭಕ್ತರೂ ಅರ್ಚಕರೂ ಆದ ಕನ್ನಡ ಮಾತನಾಡುವ
ಲಿಂಗವಂತ ಜನರೇ ವಿಶೇಷವಾಗಿ ವಾಸವಾಗಿದ್ದಾರೆ. ಇವರಿಗೆ ತಮಿಳು ಭಾಷೆ
ಯೂ ಬರುತ್ತದೆ. ಈ ಬೆಟ್ಟವನ್ನು ಇಳಿದು ತೆಂಕಮುಖವಾಗಿ ಹೋದರೆ
ತಮಿಳುನಾಡು ಸಿಕ್ಕುತ್ತದೆ.

ಶಿವರಾತ್ರಿಯ ಕಾಲದಲ್ಲಿಯೂ, ದೀಪಾವಳಿ ಮತ್ತು ಮಹಾನವಮಿಯ
ಕಾಲದಲ್ಲಿಯೂ ಇಲ್ಲಿ ಜಾತ್ರೆಗಳು ನಡೆಯುತ್ತವೆ ವೈಸೂರು ಸಂಸ್ಥಾನ,
ನೀಲಗಿರಿ, ಕೊಯಮುತ್ತೂರು ಮತ್ತು ಸೇಲಂ ಜಿಲ್ಲೆಗಳಿಂದ ಭಕ್ತರು ಇಲ್ಲಿಗೆ
ಬಹಳವಾಗಿ ಬಂದುಹೋಗುತ್ತಾರೆ ಭಕ್ತರ ಕಾಣಿಕೆಯ ರೂಪವಾಗಿ ವರ್ಷಕ್ಕೆ
ಸುಮಾರು ೬೪,೦೦೦ ರೂ. ನಷ್ಟು ಉತ್ಪನ್ನ ಇದೆ ಮದರಾಸ್ ಸರ್ಕಾರ
ದವರು ಈದೇವಸ್ಥಾನದ ವ್ಯವಸ್ಥೆಗಾಗಿ ಧರ್ಮದರ್ಶಿಗಳ ಸಮಿತಿಯನ್ನು ನೇಮಿ
ಸಿದ್ದಾರೆ. ಸರ್ಕಾರದ ಪರವಾಗಿ ಒಬ್ಬ 'ಎಕ್ಸಿಕ್ಯೂಟಿವ್ ಆಫೀಸರ್' ಇದ್ದಾರೆ.

ಶ್ರೀ ಮಾದೇಶ್ವರ ಸ್ವಾಮಿಯ ದೇವಾಲಯವು ಸುತ್ತಲೂ ಸುಂದರವಾದ
ಪೌಳಿ ಮತ್ತು ಮಂಟಪಗಳಿಂದ ಅಲಂಕೃತವಾಗಿದೆ ಈ ಮಂಟಪಗಳು ಪೂರ್ವ
ಪಶ್ಚಿಮ ೨೪, ದಕ್ಷಿಣೋತ್ತರ ೧೮ ಅಂಕಣಗಳು ಉಳ್ಳುವಾಗಿವೆ. ದೇವಾಲಯದ
ಮುಖ ಪಶ್ಚಿಮ, ಗೋಪುರ ದಕ್ಷಿಣ, ಉತ್ತರಕ್ಕೆ ಅಲಂಬಾಡಿ ಬಸವೇಶ್ವರದ್ವಾರ
ಎಂಬ ಬಾಗಿಲುಂಟು. ದೇವಾಲಯದಲ್ಲಿ ಗರ್ಭಗುಡಿ ಒಂದು ಅಂಕಣ, ಸುಖ
ನಾಸಿ ಒಂದು ಅಂಕಣ, ಮುಖಮಂಟಪ ಒಂಬತ್ತು ಅಂಕಣ, ನವರಂಗ
ಮಂಟಪ ಇಪ್ಪತ್ತೈದು ಅಂಕಣ ಇದೆ ಶ್ರೀ ಮಾದೇಶ್ವರನ ಎದುರು ಭಾಗ
ದಲ್ಲಿ ಒಂದು, ಅಂಕಣದ ಬಸವೇಶ್ವರನ ಗುಡಿ ಇದೆ. ಇದನ್ನು 'ಬೆಳಕವಾಡಿಯ
ಹೊನ್ನಮಲಗ ಶಿಟ್ಟರ ಮಗ ಗುರುಬಸೆಟ್ಟಿ' ಎಂಬಾತನು ಯುವ ಸಂವತ್ಸರ
ಪುಷ್ಯಮಾಸ ಬಹುಳ ಬಿದಿಗೆಯಲ್ಲಿ ಕಟ್ಟಿಸಿದಂತೆ ಶಾಸನವಿದೆ. ಇದು ಯಾವ
ಯುವ ಸಂವತ್ಸರ ಎಂಬುದು ಗೊತ್ತಾಗುವುದಿಲ್ಲ. ಈ ದೇವಾಲಯದ ಮುಖ
ಮಂಟಪದಲ್ಲಿ ಪ್ರಾಚೀನವಾದ ವೀರಭದ್ರನ ವಿಗ್ರಹವಿದೆ. ಆದ್ದರಿಂದಲೇ ಇಲ್ಲಿ
ಜಾತ್ರೆಯ ಕಾಲದಲ್ಲಿ ಅಗ್ನಿಕೊಂಡ ನಡೆಯುತ್ತದೆ. ವೀರಭದ್ರನ ವಿಗ್ರಹ

ಇರುವುದನ್ನು ನೋಡಿದರೆ ಇದು ಪ್ರಾಚೀನಕಾಲದಿಂದ ವೀರಶೈವಕ್ಷೇತ್ರವಾಗಿ ತ್ತೆಂದು ಕಂಡುಬರುತ್ತದೆ ವೀರಭದ್ರನಿಗೂ ವೀರಶೈವರಿಗೂ ಚಾರಿತ್ರಿಕವಾದ ಖಾಂಧವ್ಯವಿದೆ ಶೈವಧರ್ಮದಲ್ಲಿ ಕೂಡ ವೀರಭದ್ರನು ಪ್ರಾಚೀನ ವಿಭೂತಿ ಯಾಗಿದ್ದಾನೆ. ಶ್ರೀ ಮಾದೇಶ್ವರರೈಕಾಲ ಸುಮಾರು ೧೪ನೇ ಶತಮಾನವೆಂದು ನಿರ್ಧರವಾಗಿದೆ ಇವರು ಶೂನ್ಯ ಪೀಠದ ಆರನೇ ಪಟ್ಟದ ಜಗದ್ಗುರುಗಳೆಂದು ನಿರಂಜನವಂಶ ರತ್ನಾಕರರಲ್ಲಿದೆ.

ಈ ಕ್ಷೇತ್ರದಲ್ಲಿ ಸಾಲೂರು ಮಠ, ಶೇಷಣ್ಣೋಡಿಯರ ಸ್ಥಾನ, ಅಂತರ ಗಂಗೆ, ನಾಗಮಲೆ ಇತ್ಯಾದಿ ಇತರ ಮಹತ್ವದ ಸ್ಥಳಗಳೂ ಇವೆ ಸಾಲೂರು ಮಠವು ಶ್ರೀ ಮಾದೇಶ್ವರ ಸ್ವಾಮಿಯವರ ಸಂಗಡಲೇ ಕುಂತೂರಿನಿಂದ ಬಂದಂ ಥ ಅವರ ಶಿಷ್ಯ ಸಂಸಾರಿ ಸಂಗಷ್ಟನವರಿಂದ ಪ್ರಾರಂಭಿಸಲ್ಪಟ್ಟುದೆಂದು ತಿಳಿದು ಬಂದಿದೆ.

ಶ್ರೀ ದೇವಾಲಯದಲ್ಲಿ ಹುಲಿಯ ವಾಹನ, ವೃಷಭ ವಾಹನ, ರುದ್ರಾಕ್ಷಿ ಮಂಟಪ ಈ ಉತ್ಸವಗಳು ವೈಭವದಿಂದ ನಡೆಯುತ್ತಿವೆ ಹುಲಿ ಮತ್ತು ವೃಷಭ ವಾಹನಗಳು ಬೆಳ್ಳಿಯಿಂದ ವಿರಚಿತವಾಗಿವೆ ನೂತನ ರಥವನ್ನು ಮೈಸೂರಿನ ಮಹಾರಾಜರು ಕೈ|| ನಾಲ್ವಡಿ ಕೃಷ್ಣರಾಜ ಒಡೆಯರವರು ೧೯೩೫ ನೇ ವರ್ಷದಲ್ಲಿ ಮಾಡಿಸಿಕೊಟ್ಟಿದ್ದಾರೆ. ಈ ನೂತನ ರಥವು ಬಹಳ ಸುಂದರವಾಗಿದೆ

ಪುಣ್ಯಶ್ಲೋಕರಾದ ಮೈಸೂರು ಮುಮ್ಮಡಿ ಕೃಷ್ಣರಾಜ ಒಡೆಯರವರು ಶ್ರೀ ಸ್ವಾಮಿಯವರಿಗೆ ಶಾಲಿವಾಹನ ಶಕ ೧೮೩೮ ರಲ್ಲಿ ಭಂಗಾರದ ಕವಚವನ್ನು ಮಾಡಿಸಿ ಕೊಟ್ಟಿದ್ದಾರೆ ಅದೇ ಸಂದರ್ಭದಲ್ಲಿ ಮೈಸೂರು ರಾಣೀವಾಸದ ಮಾನ್ಯ ಮಹಿಳೆಯರು ಶ್ರೀ ಸ್ವಾಮಿಯವರಿಗೆ ಬೆಲೆಯುಳ್ಳ ಆಭರಣಗಳನ್ನು ಕೊಟ್ಟಿದ್ದಾರೆ. ಆ ಭಂಗಾರದ ಕವಚವನ್ನು ಶಕ ೧೮೫೨ ರಲ್ಲಿ ಶ್ರೀ ನಾಲ್ವಡಿ ಕೃಷ್ಣರಾಜ ಪ್ರಭುಗಳು ರತ್ನಖಚಿತ ವಿಭೂತಿ, ತಾಟಂಕ, ಸರ್ಪಕುಂಡಲ, ಗಂಗೆ ಅಲಂಕಾರ ಮೊದಲಾದವುಗಳಿಂದ ಕಂಗೊಳಿಸುವಂತೆ ಮಾಡಿಸಿದರು. ಈ ಕ್ಷೇತ್ರಕ್ಕೆ ನವಾಬ್ ಹೈದರಲಿಖಾನ್ ಬಹದ್ದೂರ್ ಶ್ರೀರಂಗಪಟ್ಟಣದಲ್ಲಿ

ಅಧಿಕಾರವನ್ನು ನಡೆಸುತ್ತಿದ್ದಾಗ ತಕ ೧೬೯೮ ನೇ ದುರ್ಮುಖಿ ನಾಮ ಸಂವತ್ಸರದಲ್ಲಿ ಕನ್ನಡ ತಾಮ್ರಶಾಸನ ಕೊಟ್ಟಿರುತ್ತಾನೆ ಈ ಸ್ವಾ ಇಂಡಿಯಾ ಕಂಪನಿಯ ಸರ್ಕಾರದವರು ತಾ|| ೩೧-೧೦-೧೮೧೨ ರಲ್ಲಿ ಈ ದೇವಾಲಯದ ಅರ್ಚಕರಿಗೆ ಒಂದು ಸನ್ನದನ್ನು ಕೊಟ್ಟಿರುತ್ತಾರೆ ಅದು ತಮಿಳಿನಲ್ಲಿದೆ

ಶ್ರೀ ಮಾದೇಶ್ವರ ಸ್ವಾಮಿಯವರು ಮಹಾ ಶಿವಯೋಗಿಗಳೂ, ಶ್ರೀ ಅಲ್ಲಮ ಪ್ರಭುಗಳ ಗುರು ಪರಂಪರೆಗೆ ಸೇರಿದವರೂ, ಶೂನ್ಯ ಸಿಂಹಾಸನದ ಅಧ್ಯಕ್ಷರಾಗಿದ್ದವರೂ ಎಂದು ತಿಳಿದುಬಂದಿದೆ. ಈ ಮಹಾತ್ಮರನ್ನು ಕುರಿತು ಮಿಣ್ಣದ ಗುರುಸಿದ್ಧ ಕವಿಯು [ಕ್ರಿ ಶ ೧೭೫೦] “ಮಾದೇಶ್ವರ ಸಾಂಗತ್ಯ” ಎಂಬ ಒಂದು ಕಾವ್ಯವನ್ನು ಬರೆದಿದ್ದಾನೆ ನಿರಂಜನವಂಶ ರತ್ನಾಕರದಲ್ಲಿಯೂ ಈ ಕ್ಷೇತ್ರದ ಬಗ್ಗೆ ಉಲ್ಲೇಖವಿದೆ ‘ಸುತ್ತೂರು ಗುರುಪರಂಪರೆ’ಯಲ್ಲಿಯೂ ಈ ಬಗ್ಗೆ ಕೆಲಸಂಗತಿಗಳು ಕಂಡುಬರುತ್ತಿವೆ ಹೈದರಲ್ಲಿ ಶಾಸನ ಮತ್ತು ಕಂಪನಿ ಸರ್ಕಾರದ ತಹನಾಮಗಳಿಂದ ಕೆಲವು ವಿಚಾರ ತಿಳಿದುಬರುತ್ತವೆ. ಈ ಕ್ಷೇತ್ರದ ಸ್ಥಳ ಪುರಾಣವೊಂದಿದ್ದು ಅದು ಕಣ್ಮರೆಯಾಗಿದೆ

ಶ್ರೀ ದೇವಾಲಯ ಸಮಿತಿಯವರೂ ಮದರಾಸು ಸರ್ಕಾರದವರೂ ಕೂಡಿ ಶ್ರೀ ಕ್ಷೇತ್ರಕ್ಕೆ ಸುಲಭವಾಗಿ ಯಾತ್ರಿಕರು ಹೋಗಿ ಬರಲು ಅನುಕೂಲವಾಗುವಂತೆ ಈಗ ಬೆಟ್ಟದಲ್ಲಿ ವೋಟಾರುರಸ್ತಿಯನ್ನು ಮಾಡಿಸಿದ್ದಾರೆ ಆ ರಸ್ತೆಯ ಪ್ರಾರಂಭೋತ್ಸವವನ್ನು ೧೮-೨-೫೩ ರಂದು ಮೈಸೂರು ಮಹಾರಾಜರವರು ಕೃಪೆನಾಡಿ ನೆರವೇರಿಸಿದರು ಶ್ರೀ ಕ್ಷೇತ್ರದಲ್ಲಿರುವ ತಮ್ಮಡಿಗಳ ಮನೆಗಳಲ್ಲಿಯೂ ಸಾಲೂರು ಮರದಲ್ಲಿಯೂ ನೂರಾರು ತಾಳಯೋಲೆಯ ಗ್ರಂಥಗಳಿವೆ ಶ್ರೀ ಮಾದೇಶ್ವರ ಕ್ಷೇತ್ರವು ಎಲ್ಲ ವಿಧವಿಂದಲೂ ಶ್ರೀಶೈಲ ಕ್ಷೇತ್ರವನ್ನು ಹೋಲುತ್ತದೆ ಎಂಬುದು ಈ ಉಭಯ ಕ್ಷೇತ್ರಗಳ ಯಾತ್ರೆಯನ್ನು ಮಾಡಿದವರ ಅಭಿಪ್ರಾಯವಾಗಿದೆ ಶ್ರೀ ಮಾದೇಶ್ವರ ಗುಡಿಗೆ ಸುಮಾರು ೯ ಮೈಲಿ ದೂರದಲ್ಲಿ ನಾಗನುಲೆ ಇದೆ. ಇದು ಮಹಿಮಾಸ್ಥಾನವೂ ಶ್ರೀ ಸ್ವಾಮಿಯವರ ತಪೋಭೂಮಿಯೂ ದರ್ಶನಾರ್ಹವೂ ಆಗಿದೆ ಶ್ರೀ ಮಾದೇಶ್ವರ ಬೆಟ್ಟಕ್ಕೆ ಯಾತ್ರೆಹೋಗಿ ಬರುವವರು ಆ ಅರಣ್ಯಭಾಗದಲ್ಲಿ ಆನೆಗಳ ಹಿಂಡು ಬಹಳವಾಗಿರುವುದೆಂಬುದನ್ನು ಅರಿತಿರಬೇಕು ಬೆಳಗಿನ ೯ ರಿಂದ ಸಂಜೆ ೫

ಘಂಟೆಯವರೆವಿಗೆ ಬೆಟ್ಟ ಹತ್ತುವುದು ಕ್ಷೇಮಕರ. ನೋಟಾರು ರಸ್ತೆಯಲ್ಲಿ ಹೋಗುವವರಿಗೆ ಅಷ್ಟಾಗಿ ಅಂಜಿಕೆಗೆ ಕಾರಣವಿಲ್ಲ ಶ್ರೀ ಕ್ಷೇತ್ರಕ್ಕೆ ಬಂದವರ ಸಹಾಯಾರ್ಥವಾಗಿ ಮೈಸೂರಿನ ಮಹಾರಾಜರು ಒಂದು ಧರ್ಮಶಾಲೆ ಕಟ್ಟಿಸಿದ್ದಾರೆ ತಾ. ೪-೨-೫೩ ರಂದು ಮೈಸೂರು ಶ್ರೀಮದ್ಭೂವರಾಣಿಯವರಾದ ಮಹಾರಾಜಾತ್ಯಶ್ರೀ ಕೆಂಪು ಚಿಲುನಾಜಮ್ಮಣ್ಣಿಯವರ ಅನುತ ಹಸ್ತದಿಂದ ಆ ಧರ್ಮಶಾಲೆಯ ಪ್ರಾರಂಭೋತ್ಸವವು ವೈಭವದಿಂದ ನಡೆಯಿತು

ಕೊಳ್ಳೇಗಾಲಕ್ಕೆ ಎಂಟು ಮೈಲಿ ದೂರದಲ್ಲಿ ಕುಂತೂರಿನ ನಕ್ಕದಲ್ಲಿರುವ ಶ್ರೀ ಪ್ರಭುಸ್ವಾಮಿ ಬೆಟ್ಟದಲ್ಲಿ ಮಾದೇಶ್ವರರು ಬಾಲ್ಯದಲ್ಲಿ ಇದ್ದರೆಂದು ತಿಳಿದು ಬಂದಿದೆ ಅಲ್ಲಿ ಶ್ರೀ ಆದಿಗಣನಾಧರ ಗದ್ದಿಗೆಯಿದೆ ಅಲ್ಲಿರುವ ಮರವನ್ನು ಶಾಂತಮಲ್ಲಿಕಾರ್ಜುನ ಸ್ವಾಮಿಗಳು ಕಟ್ಟಿಸಿದಂತೆ ಐತಿಹ್ಯವಿದೆ ಈ ಬೆಟ್ಟದ ಬುಡದಲ್ಲಿ ಮಾದೇಶ್ವರನು ಮಂಡಿಯೂರಿದ ಸ್ಥಳವಿದೆ ಈ ಪ್ರಭುಸ್ವಾಮಿ ಬೆಟ್ಟಕ್ಕೂ ಮಾದೇಶ್ವರ ಬೆಟ್ಟಕ್ಕೂ ಗುರು - ಶಿಷ್ಯ ಸಂಬಂಧವಿದೆ ಮಾದೇಶ್ವರ ಕ್ಷೇತ್ರದಲ್ಲಿರುವ ಸಾಲೂರು ಮರಕ್ಕೂ ಪ್ರಭುಸ್ವಾಮಿ ಬೆಟ್ಟದಲ್ಲಿರುವ ಸಿಂಹಾಸನ ಮರಕ್ಕೂ ಸಂಬಂಧವಿದೆ ನಿರಂಜನವಂಶ ರತ್ನಾಕರದಲ್ಲಿ ಪ್ರಭುಸ್ವಾಮಿ ಬೆಟ್ಟದಲ್ಲಿರುವ ಗದ್ದಿಗೆಯು ಆದಿಗಣನರನದೆಂದೂ ಮಾದೇಶ್ವರ ಬೆಟ್ಟದಲ್ಲಿರುವ ಗದ್ದಿಗೆಯು ನಿರ್ಮಾಯ ಗಣೇಶ್ವರ [ಮಾದೇಶ್ವರ] ನದೆಂದೂ ಹೇಳಿದೆ ಈ ಉಭಯರೂ ಶೂನ್ಯ ಸಿಂಹಾಸನಾಧೀಶ್ವರರಾಗಿದ್ದರೆಂದು ಆ ಗ್ರಂಥದಲ್ಲಿ ಹೇಳಿದೆ ಶ್ರೀ ಮಾದೇಶ್ವರ ಸಾಂಗತ್ಯದಲ್ಲಿ ಈ ಮಹಾತ್ಮರ ಹಲವು ಪವಾಡಗಳು ವರ್ಣಿಸಲ್ಪಟ್ಟಿವೆ ಪ್ರಭುಸ್ವಾಮಿ ಬೆಟ್ಟದ ಸಮೀಪದಲ್ಲಿಯೇ ಶ್ರೀ ನಿಜಗುಣಶಿವಯೋಗಿಗಳಿದ್ದ ಶಂಭುಲಿಂಗನ ಬೆಟ್ಟವಿದೆ ಅದರಲ್ಲಿ ಶಂಭುಲಿಂಗನ ಗುಡಿ, ನಿಜಗುಣರ ಗವಿ ಮುಂತಾದುವು ಇವೆ ಈ ಕ್ಷೇತ್ರಗಳು ದರ್ಶನಾರ್ಹವಾಗಿವೆ

ಶ್ರೀ ಮಲೆಯ ಮಾದೇಶ್ವರ ಕ್ಷೇತ್ರದ ವಿಷಯವನ್ನು ತಿಳಿಯುವಾಗ ಇನ್ನೊಂದು ಸಂಗತಿ ಮುಖ್ಯ ಬೆಂಗಳೂರು ಜಿಲ್ಲಾ ಶ್ರೀ ರೇವಣಸಿದ್ಧೇಶ್ವರ ಬೆಟ್ಟದ ಸಮೀಪದಲ್ಲಿ ಕೂಡ 'ಮಾದೇಶ್ವರ ಬೆಟ್ಟ' ಎಂಬ ಕ್ಷೇತ್ರವೊಂದಿದೆ ಇಲ್ಲಿಯೂ ಮಾದೇಶ್ವರರು ಕೆಲವು ಕಾಲ ತಪಸ್ಸುಮಾಡಿದರೆನ್ನುತ್ತಾರೆ.

ವೈಸೂರು, ಮಂಡ್ಯ, ಬೆಂಗಳೂರು, ಸೇಲಂ, ನೀಲಗಿರಿ ಮತ್ತು ಕೊಯಮು-
ತ್ತೂರು ಜಿಲ್ಲೆಗಳಲ್ಲಿ ಹಲವೆಡೆ ಶ್ರೀ ಮಾದೇಶ್ವರರ ದೇವಾಲಯಗಳಿವೆ ಇವೆಲ್ಲ
ವನ್ನೂ ಆ ಮಹಾತ್ಮರ ತೋರುಗದ್ದಿಗೆಗಳೆಂದು ಭಾವಿಸಬಹುದು ಸುತ್ತೂರು
ವೀರಸಿಂಹಾಸನ ಮಠದಲ್ಲಿ ಶ್ರೀ ಮಾದೇಶ್ವರರ ಗದ್ದಿಗೆ ಇದೆ. ಅದೇ ಮರಕ್ಕೆ
ಸೇರಿದ ಸೋಮೇಶ್ವರ ದೇವಾಲಯದಲ್ಲಿ ಮಾದೇಶ್ವರರು ದಾಸೋಹಕ್ಕೆ ರಾಗಿ
ಬೀಸುತ್ತಿದ್ದ ಮಹಿಮಾನ್ವಿತ ರಾಗಿಕಲ್ಲು ಇದೆ 'ಸುತ್ತೂರು ಮರ ಸುಖ ಅಂತ
ಬಂದರೆ ಪುಟ್ಟ ತುಂಬ ರಾಗಿಬಂತು' ಎಂದು ಶ್ರೀ ಮಾದೇಶ್ವರರು ಹೇಳಿದರೆಂಬ
ಗಾದೆ ಮಾತು ಆ ಭಾಗದಲ್ಲಿ ಬಳಕೆಯಲ್ಲಿದೆ

ಶ್ರೀ ಮಾದೇಶ್ವರರ ಶಿಷ್ಯರಾದ ನಿರಂಜನ ಗಣೇಶ್ವರ ಸ್ವಾಮಿಗಳು ನೀಲ
ಗಿರಿ, ಕೊಯಮುತ್ತೂರು, ಸೇಲಂ ಭಾಗಗಳಲ್ಲಿ ಸಂಚರಿಸಿ ಧರ್ಮಪ್ರಚಾರ
ಮಾಡಿದರೆಂದು ಗ್ರಂಥಗಳಿಂದ ತಿಳಿದುಬಂದಿದೆ

ಸುತ್ತೂರು ಮಠದ ಗುರುಪರಂಪರೆಯಲ್ಲಿ ಈ ಮಹಾತ್ಮರು ಬಾಲ್ಯದಲ್ಲಿ
ಸುತ್ತೂರಿನಲ್ಲಿ ಇದ್ದ ವಿಷಯವು ಹೃದಯಂಗಮವಾಗಿ ಹೇಳಿದೆ.

ಈ ಕಾರಣದಿಂದಲೇ ನೀಲಗಿರಿ ಮತ್ತು ಕೊಯಮುತ್ತೂರು ಜಿಲ್ಲೆಗಳಲ್ಲಿ
ಮಾದೇಶ್ವರ ದೇವಾಲಯಗಳೂ, ಮಾದಯ್ಯ, ಮಾದಮ್ಮ ಎಂಬ ಹೆಸರುಗಳೂ
ಹೇರಳವಾಗಿ ಕಂಡುಬರುತ್ತಿವೆ ಇದನ್ನೆಲ್ಲಾ ನೋಡಿದರೆ ಕರ್ಣಾಟಕದ ದಕ್ಷಿಣ
ಭಾಗದಲ್ಲಿಯೂ ತಮಿಳುನಾಡಿನ ಉತ್ತರಭಾಗದಲ್ಲಿಯೂ ಮಾದೇಶ್ವರರ ಪ್ರಭಾ
ವವು ಹೆಚ್ಚಾಗಿ ಹಬ್ಬಿದೆಯೆಂದು ಹೇಳಬಹುದು

ಕರ್ಣಾಟಕ ದೇಶದಲ್ಲಿ ವೀರಶೈವ ಧರ್ಮಗುರುಗಳ ಕ್ಷೇತ್ರಗಳು ಬಹಳನಾ
ಗಿವೆ ಅವೆಲ್ಲವೂ ಮಹಿಮರ ಸ್ಥಳಗಳೆನಿಸಿಕೊಂಡಿವೆ ಸೊಲ್ಲಾಪುರದ ಸಿದ್ಧ
ರಾಮೇಶ್ವರ, ಕಲ್ಬುರ್ಗಿಯ ಶರಣ ಬಸವೇಶ್ವರ, ಕೊಟ್ಟೂರು ಬಸವೇಶ್ವರ,
ಎಡಿಯೂರು ಸಿದ್ಧಲಿಂಗೇಶ್ವರ, ಬೆಂಗಳೂರು ಜಿಲ್ಲಾ ರೇವಣಸಿದ್ಧೇಶ್ವರ,
ಕುಪ್ಪೂರು ಮರಳಸಿದ್ಧೇಶ್ವರ, ನಾಯನಹಟ್ಟಿ ತಿಪ್ಪೇರುದ್ರಸ್ವಾಮಿ ಇತ್ಯಾದಿಗಳ
ನ್ನು ನಿರ್ದಶನವಾಗಿ ಹೇಳಬಹುದು. ಈ ಮೇಲೆಕಂಡ ಕ್ಷೇತ್ರಗಳೆಲ್ಲವೂ ಮಹಾ
ಕ್ಷೇತ್ರಗಳೆನಿಸಿ ಜಾತ್ರೆಗಳನ್ನು ನಡೆಸಿಕೊಳ್ಳುವಂತಹ ಮಹಿಮಾಸ್ಥಾನ ಹಾಗೂ
ಪ್ರಭಾವಪೂರ್ಣ ಸ್ಥಾನಗಳೆನಿಸಿವೆ

ಶ್ರೀ ಮಾದೇಶ್ವರ ಕ್ಷೇತ್ರವು ಅತ್ಯಂತ ಜಾಗ್ರತ ಸ್ಥಾನವೆನಿಸಿದೆ. ಇಂದಿಗೂ ಅಲ್ಲಿ ಮಧ್ಯ ಮಾಂಸಗಳ ಸೇವನೆಯೂ ಸ್ತ್ರೀಸಂಗವೂ ವರ್ಜ್ಯವೆನಿಸಿವೆ. ಶ್ರೀ ಮಾದೇಶ್ವರನು ಭಕ್ತರ ಕಾಮಧೇನುವೆನಿಸಿ, ಭಜಕರ ಕಲ್ಪವೃಕ್ಷವೆನಿಸಿ, ಮುಮುಕ್ಷುಗಳ ಚಿಂತಾಮಣಿಯೆನಿಸಿ ನಡುಮಲೆಯಲ್ಲಿ ಯೋಗಮಹಿಮೆಯಿಂದ ಕಂಗೊಳಿಸುತ್ತಿದ್ದಾನೆ. ಭಕ್ತಕೋಟಿಯನ್ನು ಅನುಗ್ರಹಿಸುತ್ತಿದ್ದಾನೆ.

ಅಭ್ಯುದಯ ಕಾಂಕ್ಷಿಗಳೂ ಮುಮುಕ್ಷುಗಳೂ, ಸಂತಾನ ಭಾಗ್ಯ ಇತ್ಯಾದಿ ಅಪೇಕ್ಷೆಯುಳ್ಳವರೂ ಒಮ್ಮೆಯಾದರೂ ಈ ಕ್ಷೇತ್ರವನ್ನು ಸಂದರ್ಶಿಸಲಿ ಕವಿಗಳು ಚಿತ್ರಗಾರರು, ಶಿಲ್ಪಿಗಳು, ಗಾಯಕರು ಒಮ್ಮೆಯಾದರೂ ಈ ದಿವ್ಯಭವ್ಯ ಸ್ಥಳವನ್ನು ನೋಡಿ ಸ್ಫೂರ್ತಿ ಪಡೆಯಲಿ. ಈ ಭೂಕೈಲಾಸವನ್ನು ಕಣ್ಣಾರ ಕಂಡು ಕೃತಾರ್ಥರಾಗಲಿ. ಮಹಾಮಹಿಮನಾದ ಶ್ರೀ ಮಾದೇಶ್ವರನು ಎಲ್ಲರಿಗೂ ಮಂಗಳವನ್ನುಂಟುಮಾಡಲಿ.

|| ಶಿವಂ ಭೂಯಾತ್ ||

ಬಿನ್ನಹ

ಕನ್ನಡ ನಾಡಿನ ತೆಂಕಣ ಗಡಿಯಲ್ಲಿ, ತಮಿಳು ನಾಡಿನ ಬಡಗಣ ಗಡಿಯಲ್ಲಿ, ಪೂರ್ವಘಟ್ಟಗಳ ರಮಣೀಯ ಸ್ರದೇಶದಲ್ಲಿ ತಪೋನಿಷ್ಠರಾಗಿ ಸಮಾಧಿಸ್ಥರಾಗಿ 'ಶ್ರೀ ಗುರು ಮಾದೇಶ್ವರ' ಎಂಬ ಹೆಸರಿನಿಂದ ವ್ರಸಿದ್ಧರಾಗಿರುವ ನಿನಂಜನ ಜಗದ್ಗುರು ಶ್ರೀ ನಿರ್ಮಾಯ ಗಣೇಶ್ವರರ ಕ್ಷೇತ್ರಕ್ಕೆ, ಶಿವರಾತ್ರಿ, ನವರಾತ್ರಿ, ಯುಗಾದಿ, ದೀಪಾವಳಿ ಮೊದಲಾದ ವಿಶೇಷ ದಿವಸಗಳಲ್ಲಿ ಲಕ್ಷಾಂತರ ಜನರು ಹೋಗಿ ಬರುತ್ತಿದ್ದಾರೆ ಈ ಮೊದಲು **ಮಾದೇಶ್ವರ ಬೆಟ್ಟಕ್ಕೆ** ಸುಮಾರು ಎಂಟು ಮೈಲಿ ದೂರದಷ್ಟು ವಾದಚಾರಿಗಳಾಗಿಯೇ ಯಾತ್ರಿಕರು ಹೋಗಿ ಬರಬೇಕಾಗಿತ್ತು ಈಗ ತಾಳಬೆಟ್ಟದಿಂದ ಶ್ರೀ ದೇವಾಲಯದವರೆಗೆ ಮೋಟಾರು ರಸ್ತೆ ನಿರ್ಮಾಣವಾಗಿರುವುದರಿಂದ ಪ್ರಯಾಣ ಸುಲಭವಾಗಿ ಯಾತ್ರಿಕರ ಸಂಖ್ಯೆ ಅಧಿಕವಾಗಿದೆ ಆ ಕ್ಷೇತ್ರದಲ್ಲಿ ಬರುವವರಿಗೆ ಸೌಕರ್ಯಕ್ಕಾಗಿ ಮೈಸೂರು ಮಹಾರಾಜರು ಶ್ರೀ **ಜಯಚಾಮರಾಜ ಒಡೆಯರ್ ಬಹದ್ದೂರ್ ಮಹಾಸ್ವಾಮಿಯವರು** ಒಂದು ಧರ್ಮಶಾಲೆಯನ್ನು ಕಟ್ಟಿಸಿಕೊಟ್ಟುದರಿಂದ ಯಾತ್ರಿಕರಿಗೆ ಅಲ್ಲಿ ವಸತಿ ಸೌಕರ್ಯವೂ ಉಂಟಾಗಿದೆ ಇನ್ನುಮುಂದೆ ಶ್ರೀ ಕ್ಷೇತ್ರವಿರುವ ವ್ರದೇಶ (ಕೊಳ್ಳೇಗಾಲ ತಾಲ್ಲೂಕು) ಮೈಸೂರು ರಾಜ್ಯಕ್ಕೆ ಸೇರುವುದರಿಂದ ದೇವಾಲಯಕ್ಕೆ ವಿದ್ಯುದ್ದೀಪಗಳೇ ಮೊದಲಾದ ಅಭಿವೃದ್ಧಿ ಕಾರ್ಯಗಳು ಶತಾಧಿಕವಾಗುವವೆಂಬುದರಲ್ಲಿ ಸಂಶಯವಿಲ್ಲವೆನ್ನಬಹುದು.

ಸುಮಾರು ೬೦೦ ವರ್ಷಗಳಷ್ಟು ಹಿಂದಿನಿಂದ ಶ್ರೀ ಕ್ಷೇತ್ರವು ವಿರಾಜಮಾನವಾಗಿದೆ ಮಾದೇಶ್ವರರ ಬಗ್ಗೆ ಜನಪದ ನಾಹಿತ್ಯವೂ ತಾಮ್ರರಾಸನಗಳೂ ದಂತಕಥೆಗಳೂ ಉಪಲಬ್ಧವಿವೆ. ಲಕ್ಷಗಟ್ಟಲೆ ಕನ್ನಡ-ತಮಿಳು ಜನಗಳು ಶ್ರೀ ಸ್ವಾಮಿಯ ಭಕ್ತಿ ಕೃಂಕರ್ಯದಲ್ಲಿ ನಿರತರಾಗಿದ್ದಾರೆ ಮೈಸೂರು ರಾಜಮನೆತನದವರು ಮೊದಲಿಂದಲೂ ಶ್ರೀ ಸ್ವಾಮಿಯ ಸನ್ನಿಧಿಗೆ ಮಿಗಿಲಾದ ಸೇವೆಯನ್ನು ಸಲ್ಲಿಸಿದ್ದಾರೆ ಇಷ್ಟಾದರೂ ಶ್ರೀ ಮಾದೇಶ್ವರನ ಬಗ್ಗೆ ಐತಿಹಾಸಿಕವಾಗಿ ಬರೆದ ಒಂದಾದರೂ ಗ್ರಂಥವಿರಲಿಲ್ಲವಾಗಿ ಭಕ್ತಮಂಡಲಿಯವರಿಗೆ ಶ್ರೀ ಸ್ವಾಮಿಯ ಚರಿತ್ರೆಯನ್ನು ತಿಳಿಯಲು ಸಾಧ್ಯವಿಲ್ಲವಾಗಿತ್ತು. ಈ

ನ್ಯೂನತೆಯನ್ನು ಪರಿಹರಿಸಬೇಕೆಂದು ದೇವಾಲಯದ ನಿಸ್ಸೀಮ ಸೇವಕರೂ ಧರ್ಮದರ್ಶಿಗಳೂ ಆದ ರಾವ್‌ಸಾಹೇಬ್ ಶ್ರೀ ಜಿ ಪಿ ಮಲ್ಲಪ್ಪನವರು ನಮಗೆ ತಿಳಿಸಿದ ವ್ರತಕಾರಿಗಳಲ್ಲಿ ಶ್ರೀ ಮಾದೇಶ್ವರ ಚರಿತ್ರ ಎಂಬ ಗ್ರಂಥವನ್ನು ಬರೆದು ಪ್ರಕಟಿಸಿ ಮೈಸೂರಿನ ಮಹಾವ್ರಭುಗಳ ಸನ್ನಿಧಾನಕ್ಕೆ ಒಪ್ಪಿಸಲಾಯಿತು ಈ ಗ್ರಂಥವು ಭಕ್ತಮಂಡಲಿಯವರ ಹಾಗೂ ಸಾಹಿತ್ಯ ಪ್ರೇಮಿಗಳ ಪ್ರೀತಿ ಗೌರವಗಳನ್ನು ಪಡೆದುದು ಈ ವಿಷಯವಾಗಿ ನಮ್ಮ ಶ್ರದ್ಧಾಸಕ್ತಿಗಳನ್ನು ಕೆರಳಿಸಿತು ಅದರ ಫಲವೇ ಈ ಸಾಂತ್ಯ ಗ್ರಂಥ ಪ್ರಕಟನೆ

ಶ್ರೀ ಮಾದೇಶ್ವರ ಚರಿತ್ರೆಯನ್ನು ಬರೆದು ಪ್ರಕಟಿಸಿದಮೇಲೆ ಈ ಸಂಬಂಧವಾದ ವ್ರಾಚೀನ ಗ್ರಂಥವಿದ್ದರೆ ಅದನ್ನು ಬೆಳಕಿಗೆ ತರುವುದು ಅಗತ್ಯವೆಂದು ನಮಗೆ ಮನದಟ್ಟಾಯಿತು ಮೈಸೂರು ಸರ್ಕಾರದ ವ್ರಾಚೀನ ಪುಸ್ತಕಾಲಯದಲ್ಲಿ ಸುಮಾರು ಕ್ರಿ.ಶ. ೧೭೫೦ರಲ್ಲಿ ಬರೆದಿರಬಹುದಾದ ಮಿಣ್ಣಿನ ಗುರು ಸಿದ್ದ ಕವಿ ವಿರಚಿತವಾದ 'ಮಾದೇಶ್ವರ ಸಾಂಗತ್ಯ' ಎಂಬ ಗ್ರಂಥವೊಂದು ಸುದೈವದಿಂದ ನಮಗೆ ಲಭಿಸಿತು ಶ್ರೀ ಮಾದೇಶ್ವರನ ಭಕ್ತರ ಪ್ರಯೋಜನಾರ್ಥವಾಗಿ ಪುರಾಣ ಪ್ರವಚನಾದಿಗಳನ್ನು ನಡೆಸಲು ಅನುಕೂಲವಾಗಿರುವ ಈ ಗ್ರಂಥವನ್ನು ಶರಣ ಸಾಹಿತ್ಯ ಗ್ರಂಥಮಾಲೆಯಲ್ಲಿ ಸಂತೋಷದಿಂದ ಪ್ರಕಟಿಸಿದೆವು. ಇದರಿಂದ ಕನ್ನಡ ಸಾಹಿತ್ಯಕ್ಕೂ ಕಿಂಚಿತ್ ಸೇವೆ ಸಂದಂತಾಯಿತೆಂದು ನಮ್ಮ ಹಂಬಲ ಸಹೃದಯರು ಈ ಪುಟ್ಟವರ್ಣಕ ಕಾವ್ಯವನ್ನು ನಾವುಗ ತಿಳಿಸುವರೆಂದು ನಮಗೆ ವಿಶ್ವಾಸವಿದೆ

ಈ 'ಮಾದೇಶ್ವರ ಸಾಂಗತ್ಯ'ವನ್ನು ಓದುವವರ ಸೌಕರ್ಯಕ್ಕಾಗಿ ಕವಿ ಕಾವ್ಯ ವಿಚಾರ, ಶ್ರೀ ಮಾದೇಶ್ವರನ ಬಗ್ಗೆ ದೊರೆತಿರುವ ಐತಿಹಾಸಿಕ ಸಾಹಿತ್ಯ, ಓದುಗರಿಗೆ ನೆರವಾಗುವ ಕಠಿಣ ಶಬ್ದಕೋಶ ಇವನ್ನೆಲ್ಲಾ ಈ ಗ್ರಂಥದಲ್ಲಿ ಅಳವಡಿಸಿದೆ ಶ್ರೀ ಕ್ಷೇತ್ರಕ್ಕೂ ಚರಿತ್ರಗೂ ಸಂಬಂಧಪಟ್ಟ ಎಲ್ಲ ಚಿತ್ರಗಳನ್ನೂ ಈ ಗ್ರಂಥದಲ್ಲಿ ಸಮಾವೇಶಗೊಳಿಸಿದೆ

ಶರಣ ಸಾಹಿತ್ಯ ಗ್ರಂಥಮಾಲೆಯ ಮಹಾಪ್ರೋಷಕರೂ ಕರ್ಣಾಟಕ ರತ್ನಸಿಂಹಾಸನಾಧೀಶ್ವರರೂ ಮೈಸೂರು ಮಹಾರಾಜರೂ ಶ್ರೀ ಮಾದೇಶ್ವರರ

ಕೃಪಾನುಗ್ರಹಕ್ಕೆ ಪಾತ್ರರೂ ಆದ ಶ್ರೀ ಶ್ರೀ ಜಯಚಾಮರಾಜ ಒಡೆಯರ್ ಬಹದ್ದೂರ್ ಮಹಾಸ್ವಾಮಿಯವರು ಈ ಗ್ರಂಥವನ್ನು ಕೃಪೆಮಾಡಿ ತಮ್ಮ ಸನ್ನಿಧಿಗೆ ಅಂಕಿತವಾಗಿ ಸ್ವೀಕರಿಸಿ ಈ ಗ್ರಂಥದ ಗೌರವವನ್ನು ಅಧಿಕಗೊಳಿಸಿದ್ದಾರೆ ಶ್ರೀ ಜಗದ್ಗುರು ಮಾದೇಶ್ವರ ಸ್ವಾಮಿಯವರು ನಮ್ಮ ಸುಹಾರಾಜರವರಿಗೆ ಸಕಲ ಸನ್ಮಂಗಳಗಳನ್ನೂ ಉಂಟುಮಾಡಲೆಂದು ನಮ್ಮ ವಿನಮ್ರ ಪ್ರಾರ್ಥನೆ ನಮ್ಮ ಇತರ ಗ್ರಂಥಗಳಿಗೆ ಪ್ರೋತ್ಸಾಹವಿತ್ತಂತೆಯೇ ಕನ್ನಡ ಮಹಾಜನರು ಈ ನಮ್ಮ ಗ್ರಂಥಕ್ಕೂ ಉದಾರ ಪ್ರೋತ್ಸಾಹವೀಯುವರೆಂದು ನಂಬಲಾಗಿದೆ.

ಶ್ರೀ ಮಾದೇಶ್ವರರ ಜನನ, ಲಿಂಗೈಕ್ಯ, ಇತ್ಯಾದಿಗಳೂ, ಅವರ ಉಪದೇಶ, ಅನುಭವ ಏನೆಂಬುದೂ ಇನ್ನೂ ತಿಳಿದುಬಂದಿಲ್ಲ “ಮಾಯಾವಿಮಾದಯ್ಯ” ಎಂದು ಜನ ಹೇಳುವ ಮಾತು ಇದಕ್ಕಾಗಿಯೇ ಎಂದು ತೋರುತ್ತದೆ ಈ ಬಗ್ಗೆ ಯಾರಿಗಾದರೂ ತಿಳಿದಿದ್ದರೆ ನಮಗೆ ಬರೆದು ಉಪಕಾರ ಮಾಡಬೇಕಾಗಿ ಪ್ರಾರ್ಥನೆ ಸದ್ಯ° ತಿಳಿದಷ್ಟು ಸಂಗತಿ ಸಂಗ್ರಹಿಸಿ ಪ್ರಕಟಿಸಿರುವೆವು

ಮಹಾಮಹಿಮರಾವ ಶ್ರೀ ಮಾದೇಶ್ವರರು ಎಲ್ಲರಿಗೂ ಮಂಗಳವನ್ನುಂಟುಮಾಡಲಿ

ಇಂತು

ಬ. ಶಿವನೂರ್ತಿಶಾಸ್ತ್ರೀ

ಸಂವಾದಕ

‘ಶರಣ ಸಾಹಿತ್ಯ ಗ್ರಂಥಮಾಲಾ’ ಬೆಂಗಳೂರು.

ಶುದ್ಧಾ ಶುದ್ಧ ಪತ್ರಿಕೆ

<u>ಪುಟ</u>	<u>ಸಂಕ್ತಿ</u>	<u>ಅರುದ್ಧ</u>	<u>ಶುದ್ಧ</u>
೮	೧೦	ಧರ್ಮತರ್ಕ	ಧರ್ಮತರ್ಕ
೨೪	೧೧	ಜಂಗಮನೋಹಿ	ಜಂಗಮದಾನೋಹಿ
೨೫	೯೮	ಕಾತಿಹರು	ಕಾದಿಹರು
,,	೧೩	ಎಳೆಹುಲ್ಲ	ಎಳೆಹುಲ್ಲ
,,	೧೫	ಘಳಲಾಗೆ	ಘಳಲನೆ
,,	೧೭	ಕರೆವಾರು	ಕರೆವರು
,,	೧೭	ಹಾವೆಗಳೊಳು	ಹರವೆಗಳೊಳು
೨೭	೧	ತರುಲತೆ ಗಡುವು	ತರುಲತೆ ಗಿಡುವು
,,	೧೨	ಸಾಲೆಸದಿಹವು	ಸಾಲೆಸದಿಹವು
೨೮	೫	ಹೇರಳೆ	ಹೇರಿಳೆ
೨೯	೨	ಮದನಾರಣ	ಮದನಾರಣ
,,	೧೨	ಮರೆಯೊಳಗೆ	ಮಲೆಯೊಳಗೆ
೩೦	೧	ಮರುಜೀವಣೆ	ಮರುಜೀವಣೆ
,,	೬	ಸಂತೋಷಗಿಂದ	ಸಂತೋಷದಿಂದ
,,	೧೮	ಮಂಜಿರವ	ಮಂಜೀರವ
೩೧	೪	ಕಾನ್ಯಲೆಗೆ	ಕಾನ್ಯಲೆಗೆ
,,	೫	ನಡವುತ	ನಡಿವುತ
,,	೨೦	ಚೀರಮ	ಚೀರಮ
೩೨	೧೫	ಮುಂದೆವೊಲಿವ	ಮುಂದೆವೊಲಿವ
೩೩	೩	ಮಲೆಯು	ಮಲೆಯು
೪೩	೨	ಸುಜಾನನ	ಸುಜ್ಞಾನನ
೪೬	೫	ಅಂಜದಿರೆಂದನ್ನ ಸಾಲೆಯು	ಅಂಜದಿರೆಂದನ್ನ ಸಾಲೆಯು

೬೮	೧೧	ಯಲ್ಲ	ಎಲ್ಲ
೬೯	೬	ದೃಷ್ಟಿತಾಗಿತೆಂದು	ದೃಷ್ಟಿತಾಗಿತೆಂದು
”	೯	ಯರಳೆ	ಎರಳೆ
”	೧೨	ಎಳೆವಣ್ಣಳಾಗ	ಎಳೆವೆಣ್ಣಳಾಗ
೭೨	೧೯	ದಶಮುಖದೈಯ್ಯ	ದಶಮುಖದಯ್ಯ
”	೩	ಯಿನ್ನು	ಇನ್ನು
”	೯	ಬಲಿದ	ಬಲ್ಲಿದ
೭೮	೧೯	ಹಲಹುಯೆಂದು	ಸಲಹುಯೆಂದು
೧	೯೫	ಬೋಳಿ	ಪೌಳಿ

ಶಬ್ದಕೋಶ

ಅ

ಅಗ್ಗಣಿ ೨-೫೨ ನೀರು
ಅರ್ತಿ ೧-೩೩ ಪ್ರೀತಿ, ಸಂತೋಷ
ಅಂಗಜ ೧-೨ ಕಾಮ, ಮನ್ಮಥ
ಅಂಘ್ರಿ ೧-೧೧ ಕಾಲು
ಅಂದಣ ೨-೧೦೦ ಪಲ್ಲಕ್ಕಿ

ಇ

ಇಷ್ಟಲಿಂಗ ೩ ವೀರಶೈವರು ಪೂಜಿ
ಸುವ ಶಿವಲಿಂಗ
ಇಂದುಧರ ೧-೮೨ ಚಂದ್ರನನ್ನು
ಧರಿಸಿರುವವನು, ಶಿವ

ಇಂದುವಾರ ೨ ೯೮ ಸೋಮವಾರ

ಉ

ಉದ್ದಂಡ ೧-೮೧ ಆಧಿಕ್ಯ, ಶ್ರೇಷ್ಠ
ಓ

ಓಲೆಯ ಚರ ೨-೯೧ ಅಂಚಿಯವನು

ಕ

ಕಬ್ಬುವಿಲ್ಲ ೩-೧೧ ಕಾಮು
ಕೀಲಾರ ೨-೬೧ ಕ್ಷೇರಾಗಾರ,
ಹಾಲಿನ ಮನೆ

ಕುಡಿನೋಟ ೧-೨೬ ಕಡೆಗಣ್ಣು
ನೋಟ, ಪ್ರೇಮದ ದೃಷ್ಟಿ

ಕೇಣ ೨-೧೧೬ ಮಾತ್ಸರ್ಯ

ಕೋವಿದ ೧-೨೮ ವಿದ್ವಾಂಸ

ಕೃತಿ ೧-೨೩ ಕಾವ್ಯ

ಕಂತುಹರ ೩ ೩೨ ಕಾಮನನು

ಸುಟ್ಟವ, ಶಿವ
ಕಂಪಣ ೧-ಗುಂಪು, ಸಮೂಹ
ಕುಂಜರ ಚರ್ಮಾಂಬರ ೨-೪೬ ಶಿವ
ಕೊಂಗರು ೨ ೧೦೦ ತಮಿಳರು

ಖ

ಖಟ್ಟಾಂಗಧರ ೨-೩೨ ಶಿವ

ಗ

ಗಗ್ಗರ ೨-೧೪೩ ಕಾಲಿನ ತೋಡ
ಗಾವಿಲ ೧-೪ ಹಳ್ಳಿಯವ, ದಡ್ಡ

ಘ

ಘಸಣಿ ೧-೩೮ ಕಷ್ಟ

ಚ

ಚಿತ್ತಜವೈರಿ ೨-ಶಿವ, ಮಾದೇಶ್ವರ
ಚೂಣಿ ೨-ಸೈನ್ಯದ ಮುಂಭಾಗ
ಚೆನ್ನಡಿ ೧-೧೯ ಒಳ್ಳೆಯಕಾಲು,
ಚಿಲುವಾದ ಅಡಿ

ಚಂಗಡಿ ೨-೬೯ ದನಗಳ ದೊಡ್ಡಿ

ಜ

ಜಾಗರ ೩-೮೯ ಎಚ್ಚರ

ತ

ತರು ೧-೩೯ ನೃಪ
ತಿಮಿರ ೧-೮೦ ಕತ್ತಲೆ
ತುರುಗ ೩-೨೬ ಕುದುರೆ
ತುರು ೧-೩೯ ಹೆಸು

ತೆರ ೨-೯೭ ಹೆಣ್ಣಿಗೆ ಕೊಡುವ ಹಣ

ದ

ದಾರುವಂದಿ ೧ ೫೮ ಒಂದುಜಾತಿ ಹಂದಿ
ದೃಢ ೧-೩ ನಿಶ್ಚಯ
ದ್ಯುಮಣಿಯ ಸುತ ೦-೭೨ ಯನು
ದಿಂಡುಗೆಡೆ ೧-೮೧ ಅಡ್ಡ ಬೀಳು

ನ

ನಿಳಯ ೧-೮೬ ಮನೆ
ನುಗ್ಗುದೈವ ೩-೭೧ ಕೀಳು ದೇವತೆ
ನೇಸರು ೧ ೮೦ ಸೂರ್ಯ

ಪ

ಪಶ್ಚಿಮಾದ್ರಿ ೧-೮೬ ಪಡುವಣ ಬೆಟ್ಟ
ಪನಡಿಸು ೧-೮೩ ಮಲಗು
ಪರುವ ೩-೯೧ ವಿಶೇಷವಾದ ಔತಣ
ಪೆರೆ ೩-೧೧೧ ಚಂದ್ರ

ಬ

ಬಿತ್ತರಿಸು ೧-೨೭ ಹೇಳು
ಬಿರುಬು ೧-೩೬ ಕರಿಣ
ಬಿಸಿನೇತ್ರ ೨-೨೧ ಫಾಲನೇತ್ರ,
ಹಣೆಗಣ್ಣು

ಬೆಳತಿಗೆ ಕಣ್ಣು ೩ ೧೫

ಪ್ರಕಾಶಮಾನವಾದ ಕಣ್ಣು
ಬೇಡ ಗಂಪಣ ೧-೪೭ ಬೇಡರ ಗುಂಪು
ಪೌಳಿ ೧-೯೫ ಆವರಣ

ಭ

ಭವರೋಗ ೨-ಹುಟ್ಟುಸಾವುಗಳ
ಭಾನು ೧-೨೬ ಸೂರ್ಯ
ಭುವನ ೧-೨೧ ಲೋಕ

ಭೂಧರ ೧-೫೩ ಬೆಟ್ಟ

ಭೂಪತಿ ೧ ೨೪ ರಾಜ

ಮ

ಮಕುಟ ೧-೭ ಕಿರೀಟ
ಮದವಾರಣ ೩-೧೮ ನೊಕ್ಕಿದ ಆನೆ
ಮನ್ನೆಯರು ೨-೯೯ ಗಣ್ಯರು
ಮಾನಾಂಕವೈರಿ ೨-೪೨ ಶಿವ
ಮೊರಡಿ ೨ ೩೯ ದಿಬ್ಬ
ಮಂಜೀರ ೧-೯೮,೧ ೯೪ ಅಂದುಗೆ
ಮಂದರಗಿರಿ ೧-ಮಾದೇಶ್ವರ ಬೆಟ್ಟ

ರ

ರಸಿಕ ೧ ೩೦ ಜಾಣ

ಲ

ಲಾಕುಳ ೧-೬೭ ಯೋಗದಂಡ

ವ

ವಾಣಿ ೧ ೧೦ ಸರಸ್ವತಿ, ಶಾರದೆ

ಶ್ರೀ

ಶ್ರೀಪತಿ ಸುತ ೨-೧ ಕಾಮ
ಶ್ರುತಿ ೧ ೬ ನಾಲ್ಕು ವೇದಗಳು

ಸ

ಸಾಗರ ಶಯನ ೧-೧ ವಿಷ್ಣು
ಸುರನತ ೧ ದೇವತೆಗಳಿಂದ ನಮ
ಸ್ಮರಿಸಿಕೊಂಡವ, ಶಿವ

ಸೊಲ್ಲು ೧-೩೦ ಮಾತು

ಹ

ಹಡಪ ೨ ೨೨ ತಾಂಬೂಲಚೀಲ, ಸಂಚಿ
ಹಕ್ಕರಿಕೆ ೨-೧೪೩ ಹಲ್ಲಣ,ತಡಿ, ಜುಲಾ
ಹಮ್ಮು ೩-೧೩ ಅಹಂಕಾರ, ಸೊಕ್ಕು,

ಶರಣ ಸಾಹಿತ್ಯ ಗ್ರಂಥಮಾಲಾ, ಬೆಂಗಳೂರು.

೧	ಪುರಾತನರ ತ್ರಿವಿಧಿ	ಶ್ರೀ ನಿಜಗುಣ ಶಿವಯೋಗಿ	1 0 0
*೨	ವೀರೇಶ ಚರಿತೆ	ರಾಘವಾಂಕ ಕವಿ	2 0 0
*೩	ಮನೋವಿಜಯಸೂ	ಗುರುಬಸವ ಕವಿ	2 0 0
೪	ಬಸವೋದಾಹರಣಮ್	ಪಾಲ್ಕುರಕಿ ಸೋಮನಾಥ	1 0 0
*೫	ಬಿಲ್ವಾಷ್ವೇತ್ತ ರಮ್		0 4 0
೬	ಘನಲಿಂಗದೇವರ ವಚನ	ಘನಲಿಂಗ ದೇವರು	1 0 0
*೭	ಯುಗವಾಣಿ [ಕವನ ಸಂಗ್ರಹ]		1 0 0
*೮	ಸಂಕ್ಷಿಪ್ತ ಶಿವಪೂಜಾವಿಧಿ	ಶ್ರೀ ವಿರೂಪಾಕ್ಷಪುಂಡ್ರಿಯರ್	1 0 0
೯	ತುರುಗಾಹಿ ರಾನುಣ್ಣ ವಚನಗಳು	ರಾನುಣ್ಣ	0 4 0
೧೦	ಭಾರತ-ಚೀನಾ ಜನಜೀವನ		0 8 0
೧೧	ನ್ಯಾಯ ಶತಕಮ್	ರಾಮೇಶ್ವರ ಮಜಿ	0 12 0
೧೨	ಕನ್ನಡಕಲೆ ಸಿರುಮನ ಚರಿತೆ	ಹು ಶ್ರೀ ಜೋಯಿಸರು	0 12 0
೧೩	ದುಂಬಿ (ಕವನ ಸಂಗ್ರಹ)	ಬ ಶಿವಮೂರ್ತಿ ಶಾಸ್ತ್ರಿ	1 0 0
೧೪	ಕನ್ನಡ ಅದಿತ್ಯಪುರಾಣಂ (ಭಾಗ-೧)	ಕವಿರಾಜ ಕಂಠೀರವ	1 0 0
೧೫	ವೀರಶೈವ ಮಹಾಪುರುಷರು (,)	ಬ ಶಿವಮೂರ್ತಿಶಾಸ್ತ್ರಿ	5 0 0
೧೬	ವೀರಶೈವ ಸಾಹಿತ್ಯ ಮತ್ತು — ಇತಿಯಾಸ (ಭಾಗ ೧)	ಬ ಶಿವಮೂರ್ತಿಶಾಸ್ತ್ರಿ	2 0 0
೧೭	ಸರ್ವಜ್ಞ ಮೂರ್ತಿ	ಬ ಶಿವಮೂರ್ತಿಶಾಸ್ತ್ರಿ	1 0 0
೧೮	ಭೈರವೇಶ್ವರ ಕಾವ್ಯದ ಕಥಾಸೂತ್ರ	ರತ್ನಾಕರ	0 12 0
೧೯	*ಶ್ರೀ ಮಾದೇಶ್ವರ ಚರಿತ್ರೆ	ಬ ಶಿವಮೂರ್ತಿಶಾಸ್ತ್ರಿ	1 0 0
೨೦.	ಷಡಕ್ಷರ ಮಂತ್ರ ಮಹಿಮೆ	ಕೂಂಡಗುಳಿ ಕೇಶಿರಾಜ	1 0 0
೨೧	ಗಣಸಹಸ್ರ ನಾಮಾಸಳಿ	ಪಾಲ್ಕುರಕಿ ಸೋಮೇಶ್ವರ ಕವಿ	1 0 0
೨೨	ಪಂಪಾಸ್ತಾನ ವರ್ಣನಂ	ಅಷ್ಟಭಾಷಾ ಚಂದ್ರಕವಿ	1 0 0
೨೩	ಕನ್ನಡ ಶತಕ ಸಾಹಿತ್ಯ (ಐದು ಶತಕಗಳು)		1 0 0
೨೪	ಮಾದೇಶ್ವರ ಸಾಂಗತ್ಯ	ಗುರುಸಿದ್ಧಕವಿ	1 8 0

* ಈ ಪುಸ್ತಕಗಳು ಮತ್ತೆ ಅಚ್ಚಿನಲ್ಲಿವೆ